
जिन्हें में भूल नहीं सकता 


निवेदन 


“इसारी नाव्य-साधना' के पश्चात्‌ हमारे नाटककार” को अपने 
पाठकों के हाथों में देते हुए मुझे बड़ी प्रसन्नता होती है । पहले इस 
विषय को स्व॒तंत्र-रूप में प्रस्तुत करने का विचार नहीं था, पर जब 'हमारी 
नाव्य-साधना! का आकार अनुमानित सीमा से अधिक बढ़ गया तब 
इसे स्वतंत्र रूप में ही प्रस्तुत करने के लिए में विवश हो गया । “हमारी 
नाव्य-स।घना” का विषय था मुख्यतः हिन्दी-नाव्य-कला का दिग्दुशन 
कराना और प्रस्तुत घुस्तक का विषय है हिन्दी-नाटककारों के कृतित्व की 
आलोचना। इस प्रकार दोनों की अपनी-अपनी दिशाएँ हैं, अपना- 
अपना लक्ष्य हे । 

मेंने अपनी इस पुस्तक में केवल दस नाटककारों को ही स्थान 
दिया है। इसका यह अथ नहीं कि हिन्दी के अन्य नाटककार नगण्य 
हैं। हिन्दी के सभी नाटककार मेरे लिए परम पूज्य हैं। इस पुस्तक 
में मेशर उद्देश्य समष्टि रूप से हिन्दी-नाटककारों पर विचार 
करना नहीं है । में विशेदतः विद्याथियों के लिए ही लिखदा। ६ और 
अपने विषय ग्रतिपादन में उन्हीं की कठिनाई, उन्हीं व रुचि, 
उन्हीं की सूक-बूक ओर उन्हीं की सीमाओं का ध्यान रखता हूँ । ऐसी 
दुशा में में केवल उन्हीं कल्लाकारों को अपना आलोच्य विपय बनाता 
हूँ जिनकी रचनाएँ हिन्दी-परीक्षाओं के पाख्यक्रमों में स्थान पाती रहती 
हैं। इस प्रकार मैं अपने लष्य से बेधा रहता हूँ । मेरी अन्य रचनाओं 
की भाँति इस पुस्तक में भी मेरा यही लच्य हे । 

में नाव्य-कला-विशेषज्ञ नहीं हूँ । नाट्य-कला के गहन गहरों में मेरी 
अधिक पहुँच नहीं है। इसलिए में थह दावा नहीं कर सकता कि इस' 
पुस्तक में जो कुछ है बह सब मौलिक है, सब नया है । बाते वही हैं जो 
इसमें दिये हुए नाटककारों के सम्बन्ध में हिन्दी आलोचनकों ने कही हैं । 


अं, 


उनमें और इनमें अन्तर केवल इतना ही है कि मैंने उन खमस्त 
आलोचनाओं को विद्याथियों की सुविधा! के अनुसार अभिनव रूप॑ में 
प्रस्तुत कर दिया है । इस पुस्तक में मेंने अरत्येक नाटककार के विभिन्न पत्तों 
पर, कहीं संक्षेप में ओर कहीं विस्तार से, विचार किया है । मेंने उनकी 
कला, उनकी साधना, उनकी भाषा तथा उनकी शेली--सबको आलोच्य 
विषय बनाया है और जहाँ संभव हो सका है वहाँ उन को तुलनात्मक 
दृष्टि से भी नापने-तौलने की चेष्टा की हे । अपनी इस चेप्टा को सफल 
बनाने के लिए मेंने डा० नगेन्‍्द्र, डा० सत्येन्दु, श्री नल्लिन, तथा अन्य 
कला-पारखियों की रचनाश्रों से पूरी सहायता ली है | अतः में उनके 
प्रति हादिक कृतज्ञता प्रकट करता हूँ । 

इस पुस्तक की एक विशेषता ओर है । इसके अन्त में, परिशिष्ट के 
रूप में मेंने हिन्दीं का संपूर्ण नाव्य-साहित्य भी अस्तुत कर दिया है। 
इस काय में मुझे डा० साताप्रसाद गुप्त-द्वारा संपादित हिन्दी-पुस्तक- 
साहित्य, श्री ब्रजरत्दास-कृत “हिन्दी-नाव्य-साहित्य” तथा हिन्दी के सभी 
प्रकाशकों की सूचियों से सहायता लेनी पड़ी है । अदः उनके प्रति भी में 
आशभारी हूँ। कार्डो को सुब्यवस्थित रूप देने तथा तिथियों को शुद्ध करने 
में हिन्दी-साहित्य-सम्मेलन के पुस्तकाध्यकज्ञ श्री कृष्णाचाय तथा सहायक 
पुस्तकाध्यक्ष श्री द्वारकामसाद शाख्री ने सी मेरी बड़ी सहायता की हे। 
इसलिए में उनका भी आभार स्वीकार करता हूँ। इस कारय॑ में यद्यपि 
मैंनें अपनी ओर से पूरी सावधानी बरती है तथापि ज्ुरे संदेह है कि 
इसमें अशुद्धियाँ अवश्य होंगी । इसलिए अपने विद्वान पाठकों से मेरा 
विनम्र निवेदन हे कि वे इन अशुद्धियों की ओर मेरा ध्यान आकृष्ट करने 
की कृपा कर । इससे मुझे अपनी त्रुटि समझने का अवसर तो मिलेगा 
ही, साथ ही, उन्न विद्याियों को भी विशेष लाभ होगा जो 
विश्वविद्यालयों में इस दिशा में अनुसंघान-कार्य करते रहते हैं । 

भारतीय इतिहास में सं० १६१४ की जन-क्रांति का विशेष महत्व 

है। इस जन-क्रांति की सफलता हमें किस ओर ले जाती और विश्व के 
आधुनिक इतिहास में हमारा क्या स्थान होता ?--यह 

भारतेन्दु का तो बताना हमारे लिए अ्रत्यंत कठिन है, पर इतना 
महत्त्व हम कह सकते हैं कि इसकी विफलता हमारे लिए 
वरदान सिद्ध हुई। इसने हमें एकता के एक ध्येय- 

सूत्र में बाँधकर हमें अपनी दुबंलताशों और आ्रवश्यकताओं पर गम्भीर 
दृष्टि से विचार करने का अवसर प्रदान किया जिसके फलस्वरूप हमारे 
जीवन में नव चेतना का आविभांव हुआ | हमारा ध्यान देश, समाज 
आर साहित्य की ओर आक्ृष्ट हुआ और थोड़े ही दिनों में कई ऐसी 
संस्थाओं ने जन्म लिया जिनसे तत्कालीन जनता को विशेष स्फूर्ति और 
प्रेरणा मिली | राजा राममोहन राय का ब्रह्यो-समाज, स्वामी दयानंद का 
आरये-समाज और रानडे का प्रार्थना-समाज आदि संस्थाओं ने निराशा 


हर हमारे नाटककार 


और अंधकार के गत॑ में पड़ी हुईं जनता के जीवन को आलोक से भर 
दिया। सौभाग्य की बात थी कि इसी मानसिक हलचल के बीच भारतेन्दु 
ने जन्म लेकर हिंदी-साहित्य का पल्‍ला पकड़ा और अपने जीवन के १६- 
१७ वर्षों में उन्होंने अपने सबल व्यक्तित्व से उसके प्रत्येक अंग को 
चमका दिया । उन्होंने अपने साहित्य में उक्त तीनों संस्थाओं की 
आत्माओं का समन्वय किया और उसे कविता, उपन्यास, निबन्ध और 
नाटक के रूप में जनता तक पहुँचाया । 

भारतेन्दु अपने युग के स्वयं स॒ष्टा थे। उन्होंने हिन्दी-भाषा का संस्कार 
किया, उसे एक निश्चित शैली दी ओर उस शैली -द्वारा साहित्य के विविध 
अंगों की पूर्ति की | उनके पास धन था, शक्ति थी, प्रतिमा थी। हिन्दी- 
साहित्य की उन्नति में उन्होंने अपनी इन तीनों संपत्तियों का भरपूर उप- 
योग किया । धन से नये साहित्यकारों ओर शक्ति एवं प्रतिभा से अपनी 
रचनाश्रों को उन्होंने जो योग-दान दिया उसने उन्हें हिन्दी-साहित्य के 
इतिहास में ही नहीं, सम्पूण भारत के इतिहास में अमर कर दिया । वह 
अपने युग के सफल नेता थे | उनके समय में शिक्षित और अशिक्षित 
जनता की जैसी मनोवृत्ति थी उससे वह भल्नी-माँति परिचित थे । 
उन्होंने उसकी धामिक ओर सामाजिक परिस्थितियों का गम्भीर अ्रध्ययन 
किया था। वह जान गये थे कि धार्मिक जीवन में पाखणड का, सामा- 
जिक जीवन में कुरीतियों का ओर राजनीतिक जांबन में पराधीनता 
की भावनाओं का तीत्र गति से जो प्रसार हो रहा है उसे रोकना परम 
आवश्यक है। वाणी और बल का वह युग नहीं था। इसलिए उन्होंने 
लेखनी का सहारा लिया । युद्ध-क्षेत्र में तलवार की भीषण मारकाट जिस 
प्रकार शत्रु का हृदय प्रकंपित कर देती है उसी प्रकार उनकी लेखनी की 
गबाध गति और उसकी का<-छाँट ने एक ऐसी मानसिक क्रान्ति को 
जन्म दिया जिसने धामिक जीवन में पा्खंड के स्थान पर भक्ति की, 
सामाजिक जीवन में कुरीतियों के प्रवार के स्थान पर उनके सुधार की 
ओर राजनीजिक जीवन में पराधीनता के स्थान पर स्वाधीनता की प्रतिष्ठा 

की | इस प्रकार साहित्य का ही नहीं, जनता का भी स्तर ऊँचा उठा। 
साहित्य के साथ समाज और समाज के साथ साहित्य का जोड़-मेल 
स्थापित करने में ही मारतेन्दु का महत्त्व है और इसीलिए हम उनके 
यग को उनके नाम से चरितार्थ करते हैं । 
साहित्यिक दृष्टि से भारतेन्दु के पूव का समय अत्यन्त निराशाजनक 
था| रीति-कालीन परंपरा के कवि देव की मृत्यु के पश्चात्‌ हिन्दी में 
जो रचनाएँ हुई उनमें नतो जीवन की कलक थी और 
भारतेन्दु के पूर्व का न कला का सौंदय । ऐसी स्थिति में भारतेन्दु ने अपनी 
नाव्य-साहित्य. बहुमुखी प्रतिभा से उसके प्रत्येक अंग को सशक्त और 
समृद्धशाली बनाने की भरपूर चेश की। उन्होंने 
साहित्य और जीवन के बीच समन्वय स्थापित किया और उस समन्वय 
के आधार पर साहित्य के प्रत्येक अंग की पूर्ति की । उन्होंने कविता, नाक 
आख्यान, निबन्ध, इतिहास, समाचार-पत्र आदि की ओर विशेष रूप 
से ध्यान दिया और जीवन के क्षेत्र से उनके लिए सामग्री एकत्र की। 
इस प्रकार उनके साहित्यिक जोवन के विविध रूप हमारे सामने आये । 
महत्त्व की दृष्टि से उनका प्रत्येक रूप अपने में महान्‌ है, उसकी अपनी 
विशेषता है। यहाँ हम उनके समस्त रूपों का मूल्यांकन न करके उनके 
केवल उस रूप पर विचार करंगे जिसका सम्बन्ध उनके नाटकों से है। 
वास्तव में उनका यही रूप उनकी प्रतिमा, उनकी कला ओर उनकी 
साहित्यिक ज्ञमता का प्रतिनिधित्व करता है और इसीलिए वह आधुनिक 
हिन्दी-साहित्य के जनक माने जाते हैं । 
प्रश्न उठता है कि क्‍या भारतेन्दु के पूव हिन्दी-नाटकों का सबंधा 
अमाव था १ यदि केवल एक शब्द में हम इस प्रश्न का उत्तर देना 
चाहें तो हम कहेंगे--हाँ?। हमारी इस हाँ” का तात्पर्य यही है कि 
भारतेन्दु के पूव. नाटक थे ही नहीं। सातवीं शताब्दी में हषंव्धन की 
मृत्यु के पश्चात्‌ जब संस्कृत-नाटकों का पतन हो गया और देव-मन्दिरों 
तथा राजसभाओं से रंगशालाएं उखड़-पुखड़ गयीं तब उस समय से 

चौदहवीं शताब्दी तक भारत की किसी भी भाषा में नाटक की रचना 
नहीं हुईं। चौदहवीं शताब्दी के आस-पास जब हिन्दी भाषा को कुछ 
स्थिर रूप मिला तब तत्कालीन साहित्यकारों का ध्यान नाटक-रचना की 
ओर गया और वह अठारहवीं शताब्दी के पूर्वाढ् तक किसी-न-किसी 
रूप में बना रहा | श्राधुनिक खोजों से पता चला है कि इस लम्बी अवधि 
में संस्कृत ओर हिन्दी में नाटक छिंखे गये। सं> १६८४ में हृदय 
राम उपनाम राम! ने संस्कृत-हनुमन्नाटक का हिन्दी-अनुवाद 'हनुमान 
नाटक! प्रस्तुत किया | सं० १६६३ में जैन-कवि बनारसीदास ने कुंद 
कुन्दाचार्य-कृत समयसार नाटका का माषान्तर किया | सं० १७०० 
के आस-पास जोवपुर-नरेश महाराज यशवन्तसिंह ने कृष्ण मिश्र-क्ृत 
धप्रबोध चन्द्रोदय” का हिन्दी में अनुवाद किया । इसी अनुवाद-परम्परा 
में लगभग दो शताब्दियों के पश्चात्‌ राजा लक्ष्मणसिंह ने कालिदास- 
कृत रघुबंश”, 'मिबदूत” तथा “अ्रभिज्ञान शाकुन्तल” को हिन्दी में प्रस्तुत 
किया | हिन्दी के कई मोलिक नाटक भी लिखें गये। सं० १६६७ 
में प्राणचन्द चोहान ने रामायण महानाठटक” की रचना की | व्यासजी 
के शिष्य देव ने देवमाया प्रपंच”' लिखा। सं० १७३७ में नेवाज 
कवि ने अभिज्ञान शाकुन्तल”ः के आख्यानक को ब्रजभाषा-पत्र 
में लिखा | सं० १७५७ में रघुराम नागर ने सभा सार! की रचना की | 
सं० १७७२ में कृष्णनीचन लछीराम ने “करुणाभरण” नाटक कृष्णु- 
लीला के आधार पर लिखा । रामलीला-परंपरा में हरिरामजी ने 
“जानकी रामचरित-नाटक!, लक्ष्मणश रण उपनाम “मधुकर' ने (रामलीला- 
बिहार, तथा महाराज विश्वनाथसिंह ने आनन्द रघुनन्दन नाटक! 
ओर पौराणिक धारा में गोपालचन्द्र उपनाम “गिरिघरदास? ने सं० १८६८८ 
में “नहुष नाटक” की रचना की। इन नाठकों के अध्ययन से ज्ञात 
होता है कि उनमें नाटकीय तत्वों का सर्वेथा श्रभाव है। उनकी रचना 
काव्य की शैली पर हुई है। मारतेन्दु हरिश्चन्द्र ने अपने पिता के “नहुष' 
नाक को हिन्दी का सवप्रथम नाटक माना है। इसमें भी कविता को 


भारतेन्दु हांरंश्चन्द्र ् 


ही प्रधानता दी गयी है और ब्रजभाषा तथा खड़ीबोली की खिचड़ी 
पकायी गयी है। एक नाटक श्रवश्य है ओर वह है राजा लक्ष्मणसिंह 
का “अभिज्ञान शाकुन्तल! | मौलिक न होने के कारण हिन्दी नास्य- 
साहित्य में इसका विशेष मूल्य नहीं है। ऐसी स्थिति में भारतेन्दु का 
नाव्य-साहित्य ही हिन्दी की मौलिक संपत्ति है और उसी से उसका विकास 
माना जाता है। 
भारतेन्दु में अद्भुत लेखन-शक्ति थी। वह घण्टों धारा-प्रवाह लिख 
सकते थे । डा० राजेन्रलाल के शब्दों में वह “राइटिंग मशीन” थे | 
उनकी लेखनी चलते-चलते थक जाती थी, पर वह 
भारतेन्दु का नहीं थकते थे। आज जब लगभग एक शताब्दी के 
नाव्य-साहित्य. पश्चात्‌ हम उनके ग्रन्थों की छानबीन करते हैं तब हमें 
उनकी लगन और उनके अथक परिश्रम पर आश्चर्य 
होता है | पेंतीस वर्ष की अवस्था में उनकी मृत्यु हुई और सोलह-सजह वर्ष 
की अवस्था से उन्होंने लिखना झ्रारंभ किया | इस प्रकार उनके जीवन 
के सत्रह-अ्रठारद्द वर्ष केवल साहित्य-सेवा में ही व्यतीत हुए । इतने 
अल्प समय में उन्होंने हिन्दी को जोकुछ दिया उसका मूल्य आज 
जितना है, उतना ही युग-युग तक बना रहेगा | उनको समस्त रचनाओं 
में उनके नाटकों का ही विशेष स्थान है। बाबू राधाकृष्ण॒दास ने 
उनके बीस नाटकों का उल्लेख किया है जो इस ग्रकार हैं :-- 


4. अवास : “१8२९ (अ० अग्र०) २. विद्यासुन्दर :7 7777 १६२९ 
३, रत्नावली : 7 ** १६२९ (आअ०) ४. पाखडबविडंबन : 7 *' १६२४६ 
४.;वे०हि०हि० न भवति : "१8६३० ६. घनंजयत्रिजय :"'***** १६३० 
७. कपूरमंजरी :/""““““** “१६३२ ८. सत्य 'हरिश्चर्द्र : “7१६३२ 
४. प्रेमजोगिनी :' "१६३२ (अ०)१०. विपस्य विपमौषघस्‌ : “१६३३ 
११. श्रीचन्द्रावली :'"““* “१६३३ १२ भारत-जननी :“* “१६३४ 
१३. मुद्गा-राक्लस :“"“ १8३१-३९ १४. भारत-दुर्दशा :*"** *** १६३७ 


द्य हमारे नाटककार 


१७, अंधेर नगरी :'' “१8४३८ १८. सती प्रताप :""१६४० (आ०) 
१६, नवमल्लिक :'''(अ० अग्र ०) २०. मरच्छुकटिक :'“ (अ०अग्नम०) 

उपयुक्त सूची में श्र०, अपूर्ण का और अप्र०, अ्रप्रकाशित का द्योतक 
है | मच्छुकटिकः अप्राप्प है, शेष सभी प्राप्य हैं। इन समस्त नाटकों 
को हम तीन भागों में विभाजित कर सकते हैं जो इस प्रकार हैं :-- 

(१) मौलिक --प्रवास, वैदिकी हिंसा हिंसा न भवति, सत्य हरि- 
श्चन्द्र, प्रेमनोगिनी, विषस्य विष्मोषधम्‌, श्रीचन्द्रावली, भारत-जननी, 
भारत-दुदंशा, नीलदेवी, अंधेरनगरी, सती-प्रताप और नवमल्लिका | 

(२) अनूदित--रत्नीवली, पाखंडविडंबन, धनंजय-विजय, कपूर 
मञ्नरी, मुद्रा-राक्षस, दुलभ बन्धु ओर म्च्छुकटिक । इन नाठकों में से 
र्नावली, धनंजय-विजय, पाखंड-विडंबन, मुद्रा-राक्षस ओर मृच्छ- 
कटिक संस्कृत से, कपूरमञ्जरी प्राकृत से और दुलंभ बन्धु अगरेजी 
से अनूदित हैं। 

(३) रूपान्तरित--विद्यासुन्द्र बद़ला से रूपान्तरित है । 

शैज्ञी की दृष्टि से समस्त नाटकों का वर्गीकरण इस प्रकार है :--- 

(१) नाटक-प्रवास, विद्यासुन्दर, सत्य हरिश्चन्द्र, म॒द्रा-राक्षस, 
दुलभ बन्धु, नवमल्लिका ओर मृच्छुकटिक । 

(२) नाटिका--रत्नावली, श्रीचन्द्रावली और प्रेमजोगिनी । 

(३) प्रहसन--अंधेरनगरी और वैदिकी हिंसा हिंसा न भवति | 

(४) गीति रूपक--नीलदेवी ओर सती-प्रताप । 

(५४) रूपक--पाखंड-विडंबन | 

(६) लास्यरूपक--भारत-दुदंशा । 

(७) भाण--विषस्य विषमोषधम्‌ । 

(८) नाठ्य गीत--भारत-जननी । 

(६) ब्यायोग--धनं जय-विजय | 

(१०) सहक--कपू रमझ्नरी । 

कथानक की दृष्टि से समस्त नाटकों का वर्गीकरण इस प्रकार 
हो सकता है: -- 

(५) पौराणिक--प्रवास, सत्य हरिश्चन्द्र, श्रीचन्द्रावली, सती 
प्रताप, धनजय-विजय, कपूरमझ्ञरी और नवमल्लिका । 

(२) आख्यानक--विद्यासुन्दर, रत्नावली और दुलम बन्धु । 

(३) सामाजिक--अंघेरनगरी, प्रेमजोगिनी और वैदिकी हिंसा 
हिंसा न भवति | 

(४) ऐतिहासिक--मुंद्रा-राक्षुस ग्रोर नीलदेवी । 

(९४) घारमिक--पाखंड-विडंबन । 

(६/ राष्ट्रीय--भारत-जननी और भारत-दुदशा । 

(७) राजनीतिक--विषस्य विषमीषधम्‌ और मृच्छुकटिक । 

भारतेन्दु के उपयुक्त नाठकों पर ग्रालोचनात्मक दृष्टि से विचार 
करने के पूव उनके नास्य-सिद्धान्तों को समझ लेना आवश्यक है| हम 

बता चुके हैं कि जिस समय उन्होंने नाटक लिखना 
भारतेन्दु की आरम्म किया उस समय हिंदी की अपनी कोई नास्य- 
ना व्य-कला कला नहीं थी । ऐसी स्थिति में नाम्य-शासत्र का ज्ञान 
प्रात्त करना उनके लिए परम आवश्यक था। 

उन्होंने संस्क्ृत नाव्य-शास्त्र का गंभीर अ्रध्ययन किया; संस्कृत, बंगला 
तथा अंगरेजी के नाटक पढ़े और अंगरेजी, पारसी तथा बँगला- रघ्ज- 
मंच से कुछ नाटकों के अभिनय देखे। इससे वह इस निष्कर्ष पर पहुँचे कि 
भारत को प्राचीन नाग्य-कला का अक्ञरश: समर्थन हिन्दी-नाथ्य-शास्त्र के 
लिए आधुनिक वातावरण में उपयुक्त नहीं होगा | इसलिए उन्होंने अपने 
अध्ययन ओर प्रत्यज्ञ अनुभव के आधार पर अपने नाटकों की रूप-रेखा 
बनायी और उसके अनुसार अपने युग के अन्य साहित्यकारों को नाठक- 
रचना की ओर आक्ृष्ट करने के लिए सं० १६४० में, नाटक” नामक 
एक पुस्तिका की रचना की । यह हिन्दी-नास्थ-कला का ग्रथम शास्त्रीय 
ग्रंथ है । इसमें उन्होंने संस्कृत-नास्थ-कला के उन्हीं पक्षों का समर्थन 

किया है जिन्हें वह देश, काल ओर परिस्थिति के अनुसार उपयुक्त और 
संगत सममते थे | उनका कहना था--जिस समय में जैसे सहृदय जन्म 
ग्रहण कर और देशी रीति-नीति का प्रवाह जिस रूप से चलता रहे, उस 

समय में उक्त सहृरयगण के अन्त+करण की प्रवृत्ति और सामाजिक 

रीति-पद्धति--इन दोनों विषयों की समालोचना करके नाटकादि हृश्य- 

काव्य प्रणयन करना योग्य है ।' 

पष्ठ है कि भारतेन्द्र अपने समय की रुचि को मली भाँति जानते 

थे। पाश्चात्य साहित्य के प्रति तत्कालीन शिक्धित वर्ग का जो सहज 
ग्राकषण था उसकी वह उपेक्षा नहीं कर सकते थे। इसके साथ ही 
ग्राचीनता के प्रति उनमें जो मोह था उसकी भी अवहेलना करना वह 
उचित नहीं समभते थे । ऐसी स्थिति में उन्होंने पोर्वात्य और पाश्चात्य 
नाव्य-कलाओं के मेल से अपने नाव्य-कला की रूप-रेखा निश्चित की ) 
अनूदित नाटकों में वह बन्चे हुए थे, पर अपने मौलिक नाठकों में 
उन्होंने अपनी स्वतंत्र बुद्धि से काम लिया। उन्होंने अपने नाटकों के 
कथानक में अस्वाभाविक सामग्री-पोषक काव्य? के स्थान पर जीवन की 
स्वाभाविक और वास्तविक घटनाओ्रों की प्रतिष्ठा की। उन्होंने अपने 
समय के अनुसार नाटकत्वहीन दृश्य काव्य--भाँड़, इंद्र-सभा, रास 

यात्रा, लीला, पारतियों के नाटक आदि को म्रष्ट; कठ-पुतली 
के खेल, गूँगे-बहरे के नाटक, बाजीगरी तथा घोड़े के तमाशों के 
संवाद, भूत-प्रेत की नकल आदि को शुद्ध कौतिक और नास्य-कला- 
संपन्न को काव्य मिश्र में स्थान दिया। उन्होंने काव्य मिश्र के पुनः 
दो भाग किये जिनमें से संस्क्ृत-नास्य-परंपरा के अन्तर्गत आनेवाले 
नाटकों को प्राचीन ओर अंक तथा दृश्यों में दिखलाये जानेवाले नाटकों 
को नवीन साना। गीतों के आधार पर उन्होंने नवीन नाटकों को फिर 
दो भागों में विभाजित किया । जिन नवीन नाटकों में गीतों की न्यूनता 
थी उन्हें नाटक और जिनमें घटना की अपेक्षा गीतों की अधिकता थी 
उन्हें गीति-रूपक माना । अन्त की दृष्टि से इन दोनों के पुनः तीन भेद 

माने । प्राचीन नाटकों की माँति जिसकी कथा संयोग पर समाप्त हो उसे 
संयोगानत, जिस नाठक की कथा नायिका अथवा नायक के मरगण्‌ या 
अन्य किसी आपद घटना पर समाप्त हो उसे वियोगान्त और जिसकी 
कथा में प्रथम दोनों का समनन्‍्त्रय हा उसे मिश्र माना । ऐसे तीनों नाटकों 
का उद्देश्य शज्भार, हास्य, कोतुक, समाज-संस्कार अथवा देश-प्रेम 
माना गया। भारतेन्दु का सत था कि “आजकल की सभ्यता के अनुसार 
नाठटक-रचना में उद्देश्य-फल उत्तम निकालना बहुत आवश्यक है । यह 
न होने से सभ्य शिष्टगण ग्रंथ का ताइथ आदर नहीं करते“ ? 
कहने का तालये यह कि उन्होंने अपने युग का शिष्ट रुचि के अनुसार 
पाश्चात्य नाख्य-परम्धरा का अनुसरण किया और ऐसे बहुत से अप्र- 
युक्त प्राचीन नियमों का परित्याग तथा अशासत्रीय. नियमो का रुमर्थन 
किया जो हिन्दी की स्वतंत्र नाव्य-कला के विकास के लिए शअ्रप्षत 
थे। उन्होने गर्भाक? को “दृश्य! के अर्थ में स्वीकार किया जिसके फल- 
स्वरूप उनके युग के अन्य नाटकक्रारा ने थ्पनं-अ्पनी रचनाश्रों में दृश्य 
का ही विधान किया । इसी प्रकार नांदी-याठ, ग्रस्तावना, विष्कमक, 
प्रवेशक, अंकावतार, अंकमृुख आदि का भी योजना बहुत कमर हो 
गयी । अशार्त्रीय माने जानेवाले दृश्य चुंबन, वध, आलिगन, मृत्यु, य॒द्ध 
आदि भी रक्मश्व से दिखाये जाने लग | कथोपकथन की प्राचीन शैली 
में विशेष परिवतन नहीं किया गया | उसमें गद्य-पद्म का मोह बना रहा। 
इसके दो ही कारण हो सकते थे--एक तो यह कि पारसी-क्पनिय। के 
नाटकों के कथोपकथन के प्रति उस समय के लेखकों का विशेष शआ्राकर्षण 
था और दूसरा यह कि उसको भाषा नाटकीब गद्य के लिए समृद्ध नहीं 
थी | नाटककारों के पात्रों में अंतद्व न्द्व का भी ग्रभाव था | 

इस प्रकार हम देखते ह६ं कि भारतेन्दु ने अपनी समन्वय-बु|द से 
अपने तथा अपने युग के अन्य नाटककारों के लिए जो नात्ए-सद्धांत 
स्थिर किये उनके अनुसार दिनन्‍्दी-नाठकों के वाद्य रूप में जितना परि- 
वतन हुआ उतना उनकी आत्मा में नहीं हो उसका। रस की योजना, 

अंतद्द न्द्व का अभाव, आदश पात्रों का निर्माण, चरित्र-चित्रण में उत्थान- 
पतन का अभाव आदि ऐसी बातें हैं जो यह सिद्ध करती हैं कि उस 
समय के नाटक नवीन होते भी प्राचीन द्वी थे । 

भारतेन्दु केवल साहित्यकार ही नहीं, अपने युग के निर्माता भी 
थे। उन्होंने अपनी रचनाओं-द्वारा अपने युग का निर्माण किया था। 

संसार में देश, जाति ओर धर्म का क्‍या महत्त्व है ९--- 
भारतेन्डु की. इस प्रश्न का संतोषजनक उत्तर सबसे पहले उन्होंने 
नाटकीय ग्रवृत्तियाँ ही दिया। उन्होंने ही जीवन ओर साहित्य के बीच 

की गहरी खाई को अपनी विविध रचनाओं से पाठकर 
दोनों में समन्वय स्थापित किया और हंमारी प्रवृत्तियों का संस्कार कर 
उनका सफल नेतृत्व किया । वह साहित्य के साधक थे। साहित्य की 
साधना उन्होंने तन-मन-घन से की थी। उनके साहित्य की आधारभूत 
प्रवृत्ति है प्रेम । प्रेम ही किसी-न-किसी रूप में उनकी समस्त रचनाओं में 
उपनिब्रद्ध है। उनके नाटकों में उनकी प्रेमानुभूतियों के विविध रूप हैं। 
उनका प्रकाशन कहीं दाम्पत्य-प्रेम के रूप में हुआ है, कहीं राधा-रानी 
के प्रेम में, कहीं जातीय प्रेम के रूप में, कहीं देश-प्रेम के रूप में और 
कहीं सत्य-प्रेम के रूप में । उनका प्रत्येक नाटक उनके प्रेम के एक विशिष्ट 
रूप का पोषण ओर समर्थन करता है| यहाँ हम उनकी प्रेमानुभूति के 
विविध रूपों पर विचार करेगे। 

[१] दाम्पत्य-प्रेमस का स्वरूप--हमारे प्राचीन साहित्यकारों ने 
दाम्पत्य-प्रेम के चार रूप बताये हैं--(१) विवाह के पश्चात्‌ विकसित 
होनेवाला रास-सीता का प्रेम, (२) विवाह से पूर्व उत्पन्न होनेवाला 
दुष्यन्त-शकुन्तला का प्रेम, (३) गुण-अ्रवण, चित्र-दर्शन, स्वप्त आदि से 
उत्पन्न होनेवाला राजा रत्नसेन-पद्मावती, प्रथ्वीराज-संयोगिता आदि का 
प्रेम ओर (४) राजाओं के महलों के भीतरी प्रभाव आदि से उत्पन्न होनेवाला 
प्रेम । भारतेन्दु कें अनूदित नाठकों में से “विद्यासुन्दर' और “कपूरमंजरी? 
के कथानक तृतीय प्रकार के प्रेम पर आधारित हैं। 'धनंजय-विजय” का 

कथानक भी दाम्पत्य प्रेम पर ही आश्रित है, पर उससे राष्ट्रग्प्रेम की भी 
ध्वनि निकलती है | मोलिक रचनाओं में नीलदेवी का दाम्पत्य-प्रेम एक 
आदर्श राजपूत-रमणी का प्रेम है। इस प्रकार भारतेन्दु के नाठकों में 
हमें दाम्पत्य-प्रेय के विविध रूप मिलते हैं। चन्द्रावली का पूर्वानुराग भी 
क्रमश: दाम्पत्य-प्रेम में ही परिणत होता है । 

[२] धार्मिक प्रेस का स्वरूप--भारतेन्दु के नाठकों में धार्मिक 
प्रेम का स्वरूप वैष्णव धर्म-द्वारा प्रतिपादित पुष्टि मार्ग पर आधारित है। 
इस दृष्टि से उनके दो ही मुख्य नाटक हमारे सामने आते हैं | उनमें से 
एक है थाखंड विडंबन' ओर दूसरा है “श्रीचन्द्रावली? | “ा्खंड 
विडंबन'! उनकी अनूदित रचना है। यह उनकी वेष्णुवी प्रवृत्ति का पोषक 
है | श्रीचन्द्रावली? उनकी मौलिक नाटिका है। इसमें दाम्पत्य-प्रेम की 
आट में रीति-कालीन परंपरा के अ्रनुसार क़ृष्ण-भक्ति का रूप प्रस्तुत किया 
गया है। इस प्रकार के प्रेम-निरूपण में पात्र की उन्मत्तता का 
विशेष महत्व होता है। चन्द्रावली को उन्मत्तता कृष्ण-भक्तों की 
नारी-हुृदय की उनमत्ता है। वह बार-बार कृष्ण को गले लगाती है, 
फिर भी उसे संतोष नहीं होता | प्रेम में भक्तों की यही दशा होती है 
और आत्मा ओर परमात्मा का सम्मेलन इतना ही मोहक और अनुभूति- 
पूर्ण होता है । 

[३] राष्ट्र प्रेम का स्वरूप -भारतेन्दु की राष्ट्रीयता हिन्दू-भावना 
से प्रभावित है और वह प्रधानतः दो रूपों में चित्रित हुई हैं--एक तो 
जातीय प्रेम के रूप में ओर दूसरी देश-प्रेम के रूप में | उनके जातीय 
प्रेम की भी दो विभिन्न धाराएं हैं जिनमें से एक उन्हें आर्यों के प्राचीन 
गौरव, समृद्धि और वैभव पर गय॑ करने का अवसर देती है और दूसरी 
उन्हें तत्कालीन हिंदू-समाज की धार्मिक कुरीतियों, सामाजिक रीति-रवाजो 
ओर पतनोन्मुखी आचार-विचारों पर झलाती है। इस प्रकार के 
जातीय प्रेम के साथ उनके राष्ट्रीय प्रेम का गठबंधन होने से उनके नाटकों 
का सम्पूर्ण वातावरण देश-प्रेम की प्रवृत्तियों से परिपूर्ण हो गया है । 

यों तो उनके प्राय: प्रत्येक नाटक में जातीय और राष्ट्रीय प्रेम को वाणी 
मिली है, पर उनका वास्तविक प्रतिनिधित्व भारत-जननी? और 'भारत- 
दुदंशा? में ही हुआ है। अपने जातीय सम्मान, संस्क्ृति और सम्यता 
की रक्षा के प्रति उनके हृदय में जो आकुलता-व्याकुलता है उसे उन्होंने 
अपने इन्हीं दो नाठकों में स्वर प्रदान किया है। “कपूरमंजरी” के भरत 
वाक्य में वह कहते हैं:-- 
उन्नत चित्त हू आर्य परस्पर प्रीति बढ़ावें। 
कपट-नेह तजि सहज सत्य ब्योहार चलावें !॥ 
जवन संसरग जात दोसगन इन सों छूटें। 
सबे सुपथ-पथ चलें, नितहि सुख-सपति लूटें ॥ 
तजि विविध देव-रति कर्ममति, एक अक्ति-पथ सब गहे। 
हिय. भोगवती-सम गुप्त हरि-प्रेम-धार नित ही बहे ॥ 
अपने देश-प्रेम की भावना में मारतेन्दु हिन्दू, मुसलमान, ईसाई, 
'जैनी, बुद्ध, शैव, वैष्णब--सबको एक साथ लेकर चले हैं और उन्हें 
देश की तत्कालीन राजनीतिक और आर्थिक परिस्थितियों की श्रोर 
आकृष्ट किया है। “भारत-दुदंशा? का प्रथम गीत है :-- 


आवहु सब मिल के, रोवहु भारत भाई। 

हा ! हा ! भारत-दुदेशा न देखी जाई ॥ 
उक्त गीत की प्रथम पंक्तियों में जिस अमोब तथा मर्मस्पर्शी करुणा 
का हाह्यकार छिपा हुआ है उसमें केवल भारतेन्दु का हृदय ही नहीं, 
समस्त भारत का हृदय एक साथ मुखरित हो उठा है। हिन्दी के 
आधुनिक साहित्य में वह राष्ट्रीय भावना के अग्मनदूत थे। गोस्वामी 
तुलसीदास के “पराधीन सपनेहुँ सुख नाहीं? के पश्चात्‌ उन्होंने ही 
राष्ट्रीया का प्रथम मंत्रोच्चार किया था। आज से लगभग एक 
शताब्दी पहले जब देश में इस प्रकार की बात कहनेवालों की 
संख्या नगण्य थी तब उन्होंने निर्भोक होकर सरस्वती की पुरानी वीणा 

के तारों को मंकृत कर राष्ट्रीयागा का ऐसा नया राग अलापा जिसके मधुर 
आर करुण स्वर से सारा भारत द्रवित हो उठा। उनका ध्यान सबसे 
पहले भारत की आर्थिक दशा की ओर गया | इस ओर उनका ध्यान 
जाना स्वाभाविक ही था | वह जादि के अग्रवाल वैश्य थे | उनके पूर्वज 
अच्छे व्यापारी भी थे | घन के महत्व को वही अधिक समम्त. सकते थे | 
इसके अतिरिक्त देश की आथ्िक स्थिति ही एक ऐसी स्थिति थी जिसकी 
अर समान रूप से प्रत्येक वग, प्रत्येक सम्पदाय और प्रत्येक धर्म के 
व्यक्तियों का ध्यान समान रूप से आकृष्ट हो सकता था। इसलिए वह 
घन की समस्या लेकर ही रंगमंच पर आये थयोर वहीं से उन्होंने कहा :--- 
पे घन विदेश चलि जात, इहे अति ख़्वारी । 
भारतेन्दु के उपयक्त शब्दों में जो वेदना टै, जो टीस और व्याकुलता 
है वही उनकी राष्ट्रीय भावना का आधार है। भारत-दुदशा' में वह 
कहते हैं :--- 
सब के ऊपर टिक्कस की आफत आईं। 
वैदिकी हिंसा हिंसा न भवति? मे उनका स्वर है :-- 
छुटे राज-कर, सेघ समय पे जल बरसायें । 
सत्य हरिश्चन्द्र' में वह कहते हैं :--- 
उपधर्म छूट, रात्व निज भारत लहे, कर-दुःख बह । 
आर फिर हिन्दी की उन्नति पर व्याख्यान देते हुए वह कहते हैः-- 
कछु त वेतन में गया, कछुक राज-कर माहि। 
बाकी सब व्यौद्धार में, गयो, रहयो कछु नाहिं ॥ 
...ग्राज एक शताब्दी के पश्चात्‌ जब हम उनके नाटकों के पन्ने उलट्ते- 
पलटते हैं और हमारी दृष्टि उनकी उक्त पंक्तिय पर पड़ जाती है तब हम 
उनकी भविष्यवाणी का मर्म समझकर छुटपटा उठते हैं। हम स्वतंत्र 
होकर भी दाथिक दृष्टि से इतने निष्पाण दो गये हैं कि हमें स्वयं 
अपना जीवन दूभर हो रहा है। 
[४] प्रकृति-प्रेम का स्वरूप--भरतेन्दु का प्रकृति के प्रति विशेष 

अनुराग नहीं है। इसलिए प्राकृतिक वातावरण तथा दृश्यों का उनके 
नाटकों में अभाव है। उनका मन भारतीय जनता की तत्कालीन सम- 
स्याओं में इतना रमा हुआ था कि वह प्रकृति की ओर ध्यान ही नहीं दे 
सके | सत्य हरिश्चन्द्र! में गंगा का और “चन्द्रावली' में यम्न॒ना का वर्णन 
है अवश्य, पर उन दोनों से उनका प्रकृति-प्रेम सिद्ध नहीं होता । “चन्द्रा- 
वली! में वर्षा-कालीन मूज्ञा-वर्णान पंरपरानुगत ही है। सत्य हरिश्चन्द्र? 
में जिस गंगा का वर्णन है वह उच्च पवत-मालाओं तथा रम्य वनस्थली 
के बीच स्वच्छुन्द रूप से प्रवाहित होनेवाली गंगा का न होकर 
काशी के विशालकाय घाट-माला के नीचे प्रवाहित होनेवाली गंगा- 
धारा है जिसमे उन्हें मानवीय व्यापारों की ही कलक दीख पड़ती है । 
मानव से आगे वह नहीं बढ़े हैं--न अपने काव्य में और न अपने नाटकों 
में। उनके प्रकृति-प्रेम पर मानव-प्रवृत्तियों की स्पष्ट छाप है। 

इस प्रकार हम देखते हैं कि भारतेन्दु ने अपने नाठकों में अपने 
हृदय की समस्त उदात्त प्रवृत्तियों को स्थान दिया है। उत्कृष्ट जातीय 
भावना' तथा देश-हितैषिता की सच्ची लगन में अनेकानेक भावों और 
प्रवृत्तियों का सम्मिश्रण रहता है। पूर्व गौरव की सरुखति, आत्मग्लानि, 
लांछुना, व्यंग, हास्य, फटकार, कातरता, उद्योग आदि की विभिन्न प्रवृ- 
त्तियाँ समय-समय पर अपनी क्रीड़ा किया करती है। 'भारत-दुदशा!” में 
इन समस्त प्रवृत्तियों को उचित स्थान मिला है। भारत की दुद्शा से 
आक्रांत होकर 'नीलदेवी” में उन्होंने करूणानिधि केशव का आँचल पकड़ा 
है | “कहाँ करुणा-निधि केसव सोये? में उनकी आकुल आत्मा का जो 
क्रन्दन है वह हमें द्रवीभूत कर देता है। चलहु वीर ! उठि करत सबै 
जय-ध्वजहिं उड़ाओ? में उनकी आत्मा का समस्त उत्साह फूट पड़ा है। 
राष्ट्रीय अभ्युत्थान के लिए इस युग के अनुकूल नारी-चरित्र का चरम 
आदश उन्होंने 'नीलदेवी” के चरित्र में चित्रित किया है। वैदिकी 
हिसा हिंसा न भवति' में मांस तथा मद्रा-सेवन करनेवालों की खिल्ली 
उड़ायी गयी है और समाज-सुधारकों; धम-प्रचारकों, विधवा-विंवाह के 

पत्षपातियों और पाखंडी पंडितों पर व्यंग के परिहासपूर्ण छींटे कसे 
गये हैं। अंधेरनगरी' उनके हास्य और व्यंग का प्रतीक है। भारतेन्दु 
की इन समस्त प्रवृत्तियों का दिग्दशन जैसा उनके नाठकों से मिलता है 
वैसा उनकी अ्रन्य रचनाओं से मिलना दुलभ है । 
ग्रब हमें यह देखना है कि भारतेन्दु अपनी नाथ्य-साधना में कहाँ 
तक सफल हुए हैं । हम बता चुके हैं कि भारतेन्दु ने जब नाटक-रचना 
की ओर ध्यान दिया तब हिन्दी नाठकों का नितान्त 
भारतेन्दु की अभाव था | जो नायक थे भी, वे अनुकरणीय नहीं 
नाव्य-साधना. थे। फिर भी उनके सामने प्रधानतः दो शैलियाँ थीं। 
एक तो साहित्यिक ओर दूसरी जन-रंगमंचीय । 
साहित्यिक शैज्ञी के अंतर्गत (१) संस्क्ृत-नाव्य शैली; (२, पाश्चात्य 
नाव्य शैली, (३) पाश्चात्य नाव्य कला से प्रभावित बंगला-नाग्य शैली 
और (४) राम-लीला तथा कृण-लीला पर आधारित हिन्दी की पद्ममय 
नाथ्य शैली । जन-रंगमंचीय शैत्ञी के अंतर्गत (१) व्यवसायी पारसी 
कंपनियों की नाव्य शैली और (२) खुले मैदानों में होनेवाली राम- 
लीलाओं तथा कृष्ण-लीलाओं की संवादात्मक नाग्य शैली की गणना 
की जा सकती है। भारतेन्दु की नाव्य-साधना पर इन सभी शैलियों 
का प्रभाव पड़ा है। वह अपने नाटकों को न तो इतना' कलात्मक बनाना 
चाहते थे कि वे केवल अध्ययन की वस्तु बन जायें और न इतना कलाहीन 
कि साहित्यकारों के लिए उनका मद्दत्व ही नष्ट हो जाय | नाटक-रचना 
में उनका उद्देश्य था, तत्कालीन साहित्यिक घारा तथा लोक-घारा के 
नाटकों के बीच समन्वय स्थापित करके हिन्दी-नाव्य-कला का विकास 
करना ओर अपने नाटकों के अभिनय-द्वारा जनता को उनकी गिरी 
हुईं दशा का परिचय कराना। ऐसी दशा में उनके नाटकों को आधुनिक 
नाव्य-कला की कसौटी पर कसते समय हमें उक्त दोनों उद्देश्यों पर 
ध्यान देना आवश्यक है। यहाँ नायक के मूल तत्त्वों के अनुसार उनके 
नाटकों की परीक्षा की जात । है 
हे 

[१] कथा-योजना--हम बता चुके हैं कि भारतेन्दु के कुछ नाटक 
अनूदित हैं और कुछ मौलिक | अनूदित नाटकों में उनकी मौलिकता 
का परिचय केवल श्रनुवाद से मिलता है वस्तु-संगठन आदि से नहीं | 
मौलिक नाठकों में उनकी अपनी कथा-बस्तु है। इतिवृत्ति की दृष्टि से 
उनके नाटक मुख्यतः: पौराणिक, ऐतिहासिक ओर काल्पनिक हैं । पोरा- 
शिक नाटकों में सत्य हरिश्चन्द्र'' ऐतिहासिक में 'नीलदेवी! ओर काह्प- 
निक में 'भारत दुर्दशा? विशेष रूप से उल्लेखनीय हैं। 'भारत-दुदशा” 
में भारतेन्दु की राष्ट्रीय भावनाएँ ही कथा के रूप में चित्रित हुई हैं। 
ऐसे नाटक प्रतीकात्मक होते है| भारतेन्दु के अधिकांश नाटक घटना- 
प्रधान हैं। “सत्य दरिश्चन्द्र!, 'नीलदेवी”, 'विषस्य विषमोषघम?, “अ्रंघेर 
नगरी' आदि उनके घटना-ग्रधना नाठक हैं। चन्द्रावली मुख्यतः 
भावात्मक नाटक है। इन नाटकों के कथानक से स्पष्ट है कि भारतेन्दु 
ने अपने नाटकों की सामग्री जीवन के विविध क्षेत्रों से एकत्र की है। 
उनके कथानक मनोरंजक, प्रभावोत्यादक ओर रपपूर्ण हैं। उन्होंने 
प्राय: अपने सभी नाटकों में हास्य की योजना मी की है । इसके साथ 
ही वह देश-प्रेम ओर आये-गौरव को भी नहीं भूले हैं | अपने कथानक 
की सामग्री एकत्र करने में उन्होंने व्यापक दृष्टि से काम लिया है। 
गरीब-अमीर, कर्मए्य-अकर्मण्य, पंडित-मूख, पुराण-इतिहास, धर्म-नीति, 
राजनोति, देश-विदेश सभी ओर उनकी दृष्टि गयी है। फलतः कल्पना- 
अनुभूति, आदश-यथार्थ और आकाश-दप्रश्वी का अत्यन्त सुन्दर समन्वय 
उनके कथानकों में हुआ है। 

[२] वस्तु-योजना--वस्तु-विन्यास की.दृष्टि से उनके नाठकों में 
संस्कृत-परं परा के अनुसार प्रख्यात, उत्पाय और मिश्र--तीनों प्रणालियाँ 
मिलती हैं। सत्य हरिश्चन्द्र! का वस्तु-विन्यास ग्रख्यात; “चन्द्रावली?, 
भारत-दुदशा', “अंधेरनगरी, 'ैदिकी हिंसा हिंसा न मावति? आदि 
नाटकों का वरतु-विन्यास डत्पाद्य ओर 'नीलदेवी? का वस्तु-विन्यास 
मिश्र है | मारतेन्दु ने अपने इन नाटकों में वस्तु-संगठन अपने निजी 

ढंग से किया है। उन्होंने ऐतिहासिक अथवा पौराणिक पात्रों की जीवन 
गाथा की विशेष घटनाएँ ही ली हैं और उन्हीं को नाठकीय रूप दिया 
है। हरिश्चन्द्र का सत्य-प्रेम, चन्द्रावली का कृष्णु-प्रेम, नीलदेवी की 
वीरता, भारत-दुर्दशा का राष्ट्रपप्रेम, अंधेरनगरी का हास-परिहास--इन्हीं 
मूल ग्रवृत्तियों के आधार पर वस्तुओं का संगठन हुआ है। उनकी 
वस्तुओं में प्रायः प्रासंगिक वस्तुओ्ों को स्थान नहीं मिला है। वस्तु-संगठन 
में उनकी विशेषता है सरलता | उनका बवस्तु-संगठन जटिल नहीं है। 
एक ही कथा-वस्तु समान गति से आगे बढ़ती है और चरम सीमा पर 
पहुँचकर शीघ्रता से उतरने के पश्चात्‌ अन्तिम फल को स्पष्ट कलका 
देती है। उनके वस्तु-संगठन में कार्य-व्यापार का ग्रभाव अवश्य है, पर 
वह खटकता नहीं; उससे कथानक की रोचकता और चुस्ती में भी वाघा 
नहीं पड़ती | उसमें सबसे पहले सामान्य वातावरण का परिचय मिलत 
है, फिर इस परिचय से नाटक का परिचय मिल जाता है। यह गद्य अथवा 
पद्म में रहता है जो उत्तरोत्तर नाटकीय रूप धारण करता चलता है। 
स्वगतों और पात्रों से भी वस्तु-विन्यास में सहायता ली गयी है। 
पाश्चात्य परंपरा के अनुसार वस्तु का विभाजन पहले अंको में,फिर प्रत्येक 
अंक का दृश्यों में होता है। भारतेन्दु ने अपने ढंग से कथा-वस्तु का 
श्रृंगार किया है। सत्य हरिश्चन्द्र,” 'चन्द्रावली' आदि अंकों में विभाजित 
हैं, पर “'नीलदेवी” तथा भारत-दुर्दशा? आदि दृश्यों में । अंकों में छोटे 
बड़े होने का नियम नहीं है| कहीं आदि में छोटे हैं, कहीं बड़े । अंघेर 
नगरी में दृश्य &ंखलावद्ध हैं। तत्कालीन नाथ्य-परिस्थितियों के अनु- 
सार भड़कीले दृश्यों का आयोजन भी हुआ है और रंग-संकेत भी 
मिलते हैं । नान्दीपाठ, प्रस्तावना, भारतवाक्य आदि का संविधान तो 
कहीं-कहीं है, पर अर्थ-प्रकृतियों, कार्यावस्थाओं और संधियों के संविधान 
का प्रायः सवत्र अभाव है | इस प्रकार उनका वस्तु-संगठन यदि किसी 
अर्थ में प्राचीन है तो अधिकांश नवीन ओर आधुनिक है। 

[३] पात्र-योजना--अपने मौलिक नाटकों में भारतेन्दु ने अपने 

पात्रों का निर्माण बहुत-कुछ भारतीय परंपरा के अनुसार किया है। 
उनके पात्र जीवन का स्वस्थ और उज्ज्वल पक्ष ही हमारे सामने 
प्रस्तुत करते हैं | उनके सभी पात्रों में भारतीय संस्कृति भरी रहती है। 
उनके पात्र दो प्रकार के हैं--(१) विशिष्ट और (२) साधारण । विशिष्ट 
पात्रों में देवताओं, ऋषियों, संतों, पुरोहितों, राजवंशी ज्ञत्रियों, सभासदो 
और शिक्षितों को स्थान मिला है। साधारण पात्रों में मूख, पाखंडी, मद्यपी 
आदि की गणना की जा सकती है। “हरिश्चन्द्र' में इन्द्र, विश्वामित्र 
हरिश्चन्द्र; 'नीलदेवी? में सूर्यदेव, अमीर; “चन्द्रावली? में कृष्ण कर्पूर 
मंजरी? में चंद्रपाल; बैदिकी हिंसा हिंसा न भवति' में राजा, पुरोहित और 
भारत-दुदंशा' में कवि, एडीटर ऐसे ही विशिष्ट नायक हैं। विशिष्ट 
नायकों की भाँति नायिकाएँ भी उच्चवंशीय ओर शिक्षित हैं। देश-काल 
के अनुसार साधारण पात्रों का प्रयोग अधिकांश प्रहसनों में हुआ है | 
भारतेन्दु के ऐसी सभी पात्र किसी-न-किसी वग का प्रतिनिधित्व करते हैं। 
हरिश्चन्द्र उस वर्ग का प्रतिनिधित्व करते हैं जो सत्य के लिए अपना 
सब कुछ दे सकता है। 'नीलदेवी” उस वय की वीर नारी है जो अपने 
सतीत्व और अपने देश की रक्षा के लिए अपने को भयंकर परिस्थितियों 
में डाल सकता है। चन्द्रावली कृष्ण-भक्ति की प्रतीक है । अब्दुश्शरीफ 
खाँ तत्कालीन म्रुसलिम मनोबृत्ति का परिचायक हैं । 

शास्रीय दृष्टि से हरिश्चन्द्र धीरोदात्त नायक हैं; कृष्ण धीरललित 
नायक हैं, सूर्यदेव धीरोद्धत नायक हैं ओर अब्दुश्शरीफ शठ नायक हैं | 
इन नायकों के अपने-अपने विशिष्ट गुण-दोष हैं| इसी प्रकार चन्द्रावली, 
शैव्या, नीलदेवी आदि नायिकाएँ विशिष्ट गुणों से संपन्न हैं। इन्हीं प्रधान 
पात्रों पर नाटक की संपूर्ण कथा-वस्तु आधारित रहती है | कथा-वस्तु 
में उनका स्थान सर्वोच्च है और वही कथा-सूत्र का विकास करते हैं। 
इससे इमें उनके प्रारंभिक और अंतिम रूप में विशेष अंतर दिखायी 
नहीं देता | वे एक साँचे में ढले हुए-से लगते हैं। वे नीचे से ऊपर 
उठते हुए, नहीं जान पड़ते, उच्च भूमि पर ही अपने विशिष्ट गुणों का 

उद्घाटन करते हैं । वे एक नपे-तुले मार्ग से चलते हैं । जीवन के मार्ग में 
जो उतार-चढ़ाव होता है वह उनमें नहीं है । ऐसा लगता है कि उन्हें 
जीवन में आनेवाली भावी कठिनाइयों का आभास है और वे उन 
पर विजय पाने की युक्तियोँ से भी परिचित हैं | इसीलिए उनमें न उत्कर्ष 
की चरम सीमा है, न इन्द्र ओर संघर्ष का विकास। आरंभ में हम जिस 
इन्द्र का परिचय पाते हैं वह थोड़ी देर पश्चात्‌ एक सुनिश्चित मार्ग 
दिखाकर शान्त हो जाता है | हरिश्चन्द्र आरंभ में दानवीर और सब्यवीर 
हैं और अंत में भी उनका वही रूप है। चन्द्रावली भी जो आरंभ में 
है वही अंत में भी। अंधेरनगरी का चौपट राज भी इसी परंपरा का 
अनुगामी है | घटनाओं के बीच इनमें से किसी का व्यक्तित्व उभर नहीं 
पाता | उनमें न तो स्वतंत्र चिन्तन है और न अपना जीवन-पथ निर्माण 
करने की क्षमता | वे आदशवादी घेरे में ही उत्न्न होते हैं और उसी के 
भीतर उनका अंत होता हैं। ऐसी दशा में सभी नाटक घटना-प्रधान हैं। 

इस प्रकार हम देखते हैं कि मारतेन्दु ने अपने चरित्र-चित्रण में 
भारतीय परंपरा को ही मददतत््व दिया है। उनके पात्र आदशवादी हैं 
ओर वे हम पर गहरा प्रभाव डालते हैं। उनमें अंतद्य न्द्म नहीं है । 
जीवन की उठान के साथ-साथ पात्रों के व्यक्तित्व का जैसा विकास होना 
चाहिए वैसा भारतेन्दु के चरित्रों म॑ं नहीं है। उन्होंने पात्रों के हृदय में 
बैठकर उन्हें चित्रित नहीं किया है। कुछ तो समय की पुकार, कुछ 
हिन्दी के प्रचार की घुन, कुछ व्यक्तिगत जीवन की व्यस्तता--इन 
सब कारणों से उन्होंने चरित्र-चित्रण के क्षेत्र में प्राचीन संस्कृत- 
परंपरा का ही समर्थन किया ओर उसमें यथाशक्ति स्वाभाविकता, रुचिरता, 
प्रमोत्पादकता, तन्‍्मयता और सरलता लाने की चेष्टा की | इस दृष्टि 
से यदि देखाजाय तो उनका चरित्र-चित्रशु अत्यंत सफल है। पात्रों के चरित्र- 
उद्घाटन में उन्होंने उन सभी प्रणालियों का उपयोग किया 
है जों शास्त्रीय दृष्टि से मान्य हैं। कथोपकथन, स्वगत-माषण, 
पत्र तथा किसी सीमा तक कार्य-व्यापार इन सब के द्वारा उनके 

पात्र अपना चरित्र हमारे सामने प्रस्तुत करते हैं ओर हमें प्रभावित 
करते हैं। इस दिशा में हिन्दी-नाथ्य साहित्य को उनकी कोई विशेष 


मोलिक देन नहीं है। 

[४] संवाद-योजना--नाटक-रचना में नाटकत्व और कवित्व 
लाने, कथा-प्रवाह को गतिशील बनाने तथा पात्रों के मनोवेगों और 
भावों का मनोवैज्ञानिक विश्लेषण करने के लिए कथोपकथन की आव- 
श्यकता होती है। यह जितना ही सरस, स्पष्ट, स्वाभाविक, शिष्ट, 
चुटीला, भाव-व्यंजज और देश, काल तथा पात्र के अनुकूल होता है 
उतना ही नाक की सोंदय-वृद्धि में सहायक होता है। हम बता चुके हैं 
कि भारतेन्दु के प्रायः सभी पात्र वर्गवादी हैं, वे किसी-न-किसी वर्ग 
का प्रतिनिधित्व करते हैं। इसका स्पष्ट प्रमाण कथोपकथन से ही 
मिलता है। जो पात्र जिस वर्ग का है वह्द अपने वर्ग के अनुकूल ही 
अपने संवाद का' रूप स्थिर करता है। नायक अपने वर्ग के अनुकूल 
ओर नायिकाएँ अपने वर्ग के अनुकूल | हरिश्चन्द्र, शरीफ, सूर्यदेव, पुरो- 
हित, वेदांती, शैव, बंगाली, एडीटर, कवि, चपरगद्ट आदि जितने भी 
पात्र हैं और जिस वर्ग से आए हैं वे सब अपने-अपने वर्ग की मर्यादा 
का ध्यान रखकर बातें करते हैं | मूख, पंडितों की बाते नहीं करता और 
पंडित मूर्खो की-सी | उनके कथन में राजा राजा है, सज्जन सज्जन 
है, ओर पाखंडी पाखंडी ही है। इसीलिए उनकी भाषा भी एक-सी 
नहीं है । जो पात्र जैता है, जिस वर्ग का है वह अपनी शिक्षा-दीक्षा 
तथा परिस्थिति के अनुकूल ही भाषा का व्यवह्यार करता है । हरिश्चन्द्र 
की ही माषा सत्र एक-सी नहीं है। परिस्थिति के अनुसार उसके विविध 
रूप हमारे सामने आये हैं। चन्द्रावली की भाषा विलाप के समय कुछ 
ओर है और सखियों के साथ भूला क्रूलते समय कुछ और | कहने का 
तात्पय यह कि प्रत्येक पात्र अपने वर्ग, देश, काल, मनोदिशा, शिक्षा- 
दीक्षा, सामाजिक, राजनीतिक तथा धामिक स्थिति के अनुकूल अपने 

संवादों में अपनी भाषा का प्रयोग करते हैं। इससे उनकी भाषा में 
विशेष स्वाभाविकता है। 

भारतेन्दु के नाठकों में संवाद प्रायः दो या तीन पात्रों तक ही 
सीमित रहते हैं | संवाद में कथोीपकथन के अतिरिक्त उनके पात्र 
स्वगत कथन और कभी-क्रमी व्याख्यात्मक और विश्लेषणात्मक 
बन का भी आश्रय लेते हैं। इस प्रकार उनके पात्रों के कथोपक्रथन 
में विविधता बनी रहती है, वह नीरस नहीं होने पाता । इसके साथ ही 
पात्रों की मनोदशा, उनके आन्तरिक भाव तथा उनसे संबंध रखने- 
वाली भावी और विगत बातों का भी परिचय मिल जाता है । 'नीलदेवी” 
में मुसलमान पात्रों अथवा नीलदेवी और राजकुमार तथा' अन्य सैनिकों 
की बातचीत से भावी घटनाओं का ज्ञान हो जाता है। इसी प्रकार 
चन्द्रावली और उसकी सखियों के संभाषण से विगत बातों की सूचना 
मिल जाती है | इस काय में कहीं-कहीं आकाश-भाषित से भी काम 
लिया गया है। 

भारतेन्दु के अधिकांश संवाद लम्बे-चोड़े नहीं हैं, परन्तु जहाँ भावों 
की तीव्रता और रस की निष्पक्ति की आवश्यकता हुई है वहाँ वे स्वगतों 
के रूप भें इतने अधिक लम्बे हो गये हैं कि नाटकीय कार्य-व्यापार की 
प्रगति में वाधक हो गये हैं, पर उनमें सरसता का अभाव नहीं हैं। कथोप- 
कथन में स्थिति और अवसर के अनुकूल भावकता का अंश भी अधिक 
है। प्रहसन के पात्रों में अतिशयोक्ति की मात्रा अधिक है और वह 
हास्य की सृष्टि में पयांस सहयोग देता है। 

भारतेन्दु के पात्र वाचाल नहीं हैं । वे अपनी बातें बड़े सरल ओर 
सीधे ढंग से कहते हैं | उनमें छुल-कपट नहीं है। भावक द्वोने के कारण 
वे न तो दाशनिकों की-सी बातें करते हैं और न शास्त्रियों की-सी पांडित्य- 
पूर्ण । काव्यात्मकता और आलंकारिकता भी उनके संवादों में नहीं है । 
कहीं-कहीं पद्मात्मक संवादों पर पारसी-कंपनियों की शैली का प्रभाव 
अवश्य दीख पड़ता है | संवादों के बीच में जो गीत ओर पद्म आये हैं वे 

अवसर के अनुकूल कथा को गतिशील करते हैं और रस की निष्यत्ति 
में सहायक हैं। भारतेन्दु स्वयं संभाषण में निपुण थे। प्रत्येक वर्ग के 
व्यक्तियों से उनका परिचय था। वह सबकी भाषा, सबकी बोलने की 
शैली और सबकी रुचि-अरुचि से भलीमाँति परिचित थें। कब क्या 
कहना चाहिए ! और किस प्रकार कहना चाहिए १--इसका उन्हें अच्छा 
ज्ञान था। भाषाएं भी वह अनेक प्रकार की जानते थे। इसीलिए वह 
अपने कथोपकथन को सजीव, स्वाभाविक और आकर्षक बनाने में 
सफल हो सके हैं। उनके पास जैसी भाषा थी, जैसे पान्न थे और उन 
पात्रों की जैसी परिस्थितियाँ थीं उन सबके अनुकूल ह्वी उन्होंने अपने 
पात्रों को वाणी दी और अपने युग का चित्र हमारे सामने उपस्थित किया । 

[४] देश -काल-योजना-मभारतेन्दु के नाटक अपने यग का प्रति- 
निधित्व करने में अत्यन्त सफल हैं । उनके नाथकों में तत्कालीन जीवन 
का प्रत्येक पक्ष -सामाजिक, राजनितिक, ऐतिहासिक, धामिक, आशिक, 
नैतिक प्रतिबिंबित हुआ है | उनका समय दो सम्यताओं का संक्रांति- 
काल था । जिस प्रकार वर्षा ऋतु में प्रथ्वी की सारी मलिनता सजीव 
हो उठती है उसी प्रकार उस समय चारों श्रोर कुरीतियों और कुप्रथाओं 
का प्राबल्य था और धर्म तथा समाज के नाम पर नाना प्रकार के 
ढोंग रचे जा रहे थे | एक ओर अंगरेजों की साम्राज्यवादी नीति भारत 
का आर्थिक शोषण कर रही थी तो दूसरी ओर अंगरेजी-सम्यता और 
साहित्य से प्रभावित शिक्षित वग अपनी सम्यता, संस्कृति ओर भाषा को 
हेय समझकर उसकी उपेक्षा कर रह्य था | ईसाई और मुसलमान अपने- 
अपने धर्मों की दुह्ई देकर हिंदुओं को धर्म-परिवतन के लिए प्रोत्साहित 
ओर उनके धर्मों की खिलली उड़ा रहे थे। देश की राजनीतिक दशा 
भी अच्छी नहीं थी। भारतीयों के सभी अधिकार छिन गये थे | कर 
बढ़ाये जा रहे थे और कर तथा गंहगी के कारण जनता पीड़ित थी | 
हिन्दी ओर उसके साहित्य का तो कहीं पता ही नहीं था। ऐसा लगता 
थाकि हिन्दी नतो कोई भाषा है और न उसके साहित्य का कोई 

महत्त्व ही है | कचहरियों में उद्‌-फारसी का बोलबाला था। ऐसी परिस्थिति 
में भारतेन्दु ने हिन्दी को पुन; जीवित किया और उसके द्वारा उन्होंने 
सबको जगाया, सबको वाणी दी। उनके नाटक उनके युग का ही 
नहीं; पौराशिक ओर मध्य युगों का भी चित्र प्रस्तुत करते हैं। उनमें 
कृष्ण से लेकर राम तक को स्थान मिला है। साहित्यिक दृष्टि से भी उनकी 
रचनाओं में वीर-गाथा-काल, भक्ति-काल, रीति-क्राल तथा आधुनिक 
काल एक साथ प्रतिबिंबित हो उठे हैं | इस प्रकार उनके नाटक तत्कालीन 
जीवन की ही कहानी नहीं कहते, भूतकाल की कहानी कहने के साथ- 
साथ भविष्य की ओर भी संकेत करते हैं। इन विशेषताओं के होते 
हुए भी देश-काल संबंधी दोष भी उनके नाटकों में पाये जाते हैं। 
प्राचीन पात्रों को आधुनिक वेश-भूषा में उपस्थित करना, हरिश्चन्द्र के 
कथानक में अपने समय की काशी का वर्णनकरना और अपने समय 
की काशी में पौराणिक कथानक को स्थान देना अनैतिहासिकता का दोष 
ही कहा जायगा | पर यदि हम भारतेन्दु के हृदय में बैठकर तत्कालीन 
युग के प्रति उनकी आकुलता-व्याकुलता की थाह लें तो हमें उक्त 
दोषों की उपेक्षा ही करनी होगी । 

[६] आमिनय-योजना--भारतेन्दु के नाटकों में अभिनय-तत्त्व भी 
पाया जाता है| हम अन्यत्र बता चुके हैं कि भारतेन्दु के समय में पारसी- 
व्यवसायी कंपनियों की बड़ी धूम थी और वे जनता की रुचि के अनुकूल 
अपने रंगमंच से दूषित मनोवृत्तियों को प्रोत्साहित कर रही थीं। इसी 
की प्रतिक्रिया के रूप में भारतेन्दु के नाठकोंका जन्म हुआ। उन्होंने 
अपने नाटकों को अमिनेय बनाया। उनके जीवन-काल में उनके सभी 
नाटकों का अभिनय न हो सका । इसलिए उनके नाटकों में अभिनय- 
कला संबंधी जो दोष थे वे ज्यों-के-त्यों रह गये। 

भारतेन्दु अभिनय-कला में निपुण थे। वह स्वयं अभिनेता थे । 
इसलिए उन्होंने अपने नाटकों की रचना में इस गुण से विशेष लाभ 
उठाया। कथानक, वस्व॒-संगठन, अ्रंक-योजना, दृश्यन्योजना, रंग 

संकेत, रंगमंच-संगठन--इन सब बातों की ओर उनका ध्यान गया | 
उन्होंने वस्तु-संगठन के अंकों ओर दृश्यों की पारस्परिक संबद्धता पर 
विशेष ध्यान दिया और उन्हें हिन्दी रंगमंच के योग्य सजीव, प्रभावो- 
त्पादक और रस के अनुकूल बनाने की चेष्टा की । अपने दृश्य-संविधान 
में उन्होंने ऐसी अद्शुत ओर विलक्षण बातों को स्थान नहीं दिया 
जो रंगमंच से नहीं दिखायी जा सकती थीं। रंगमंच पर पात्रों की 
भीड़-भाड़ और जमघट भी उन्हें पसन्‍द नहीं था। वह हिन्दी के 
लिए साधु रंगमंच चाहते थे । पारसी-कंपनियों के भड़कीले रंगमंच वह 
कला की दृष्टि से अनुपयुक्त समझते थे । 

शास्त्रीय दृष्टि से भी भारतेन्दु के सभी नाटक अमभिनेय हैं। 
अभिनय के चार भेदों में से आंगिक ओर वाचिक तो उनके प्रत्येक 
नायक में मिलते हैं | आ्राह्य्याभिनय का उदाहरण भी चोबदारों तथा 
सभासदों आदि की वेश-भूषा आदि से मिल जाता /है। “चंद्रावलीः 
नाठिका में रोमांच, कंप, अश्रुआदि अवस्थानुकरण-द्वारा सात्विकामिनय 
प्रस्तुत किया जा सकता है । पात्रों की अनुकृति भी सरल हे । सत्य 
हरिश्चन्द्र, शैब्या, नीलदेवी, चन्द्रावली, अमीर, सूर्यदेव विश्वा- 
मित्र, भारत-माग्य--इन सब पात्रों की अमिलाषाओं, मनोदशाश्रों, 
चेष्टाओं तथा संवादो का सरलतापूवक अनुकरण हो सकता है। 
समय की दृष्टि से भी उनके नाटक अधिक लम्बे नहीं हैं। दो-तीन 
घंटे में उनका अभिनय समास्त हो सकता है । इन विशेषताओं के 
होते हुए भी उनके नागकों को रंगमंच पर उतारने के लिए उनमें कुछ 
काट-छाँट करनी होगी। कुछ दृश्य अधिक लम्बे हो गये हैं, उन्हें छोटा 
करना होगा। लम्बे संवादों, स्वगत-कथनों और आकाश-मभाषितों 
में भी आवश्यकतानुसार परिवतन की आवश्यकता होगी। कहीं-कहीं 
कार्य-व्यापार की योजना भी करनी होगी। सत्य हरिश्चन्द्र' में यह 
दोष बहुत खटकता है। उसमें दृश्यों का भी विधान करना होगा । 
कथोपकथन से अधिकांश कविताएँ निकालनी होंगी और लम्बी कवि- 

ताशों को लघु रूप देना होगा । इस प्रकार हम देखते हैं कि भारतेन्दु 
के नाठक अभिनेय होते हुए निरदोंष नहीं हैं । 

[७] रस-योजना--भार तेन्दु के नाथकों में उनकी रस-योजना 
अत्यन्त सफल है। उन्होंने अपने “नाटक! में नो रसों के अतिरिक्त 
भक्ति-प्रेम, सख्य, वात्सल्य ओर आनंद--इन चार रसों की और कल्पना 
की है। उनके अनूदित नागकों में तो उनकी अपनी रस-योजना नहीं है, 
पर चिन्द्रावली', सत्य हरिश्चन्द्र', 'नीलदेवी”, अंधेरनगरी”, “विषस्य 
विषमीषधम”, 'वैदिकी हिंसा हिंसा न भवति? आदि में उनकी अपनी 
रस-योजना है। “ चन्द्रावली? में वियोग <ंगार की प्रधानता है, “सत्य 
हरिश्चन्द्र” में वीर रस--दानवीर ओर सत्यवीर-- की प्रधानता है| इस 
के अतिरिक्त उसमें रोद्र रस, अद्भुत रस, वीमत्स रस, करुण रस सभी-- 
पाये जाते हैं। “नीलदेवी” भी वीर-रस प्रधान रचना है। इसमें हास्य की 
भी सृष्टि हुई है । 'भारत-जननी' में करण और वीर-रस प्रधान हैं। “अंधेर 
नगरी, 'विषस्य विषमोषधम” ओर 'विदिकी हिंसा हिंसा न भवतिः? में हास्य 
और ब्यंग के अच्छे छींटे हैं। इस प्रकार उनके नाटकों में प्रायः सभी 

- रसों को स्थान मिला है ओर उनका परिपाक हुआ है। उनके रस- 
परिपाक में भी देश-हितीषिता की भावना छिपी रहती है । नाटक के सौंदर्य 
के लिए उन्होंने कह्दीं-कहीं विरोधी रसों की भी सृष्टि की है। 

अब तक हमने भारतेन्दु के नाठकों के संबन्ध में जो कुछ कहा है 
उससे उनकी निम्न विशेषताएँ हमारे सामने आती हैं और यही 
विशेषताएं हिन्दी-नाग्य साहित्य को उनकी मौलिक देन हैं :--- 

(१) भारतेन्दु ने अपनी नाथ्य-साधना में तीनों परंपराओं--अनु- 
वाद, रुपास्तर और मौलिक को स्थान दिया है ओर उनके आधार पर 
हिन्दी की स्वतंत्र नाव्य-कला का निर्माण किया है । 

(२) भारतेन्दु ने अपनी नास्य-साधना में संल्क्ृत-नाव्य कला के 
विविध रूपों--नाटक, नाणिका, सट्क, भाण, व्यायोग, रूपक, प्रहसन, 
गीति रूपक, लास्य रूपक, सुखान्त, दुखान्त आदि के उदाहरण-द्वारा 

हिन्दी-नाव्य-कला का विकास किया है और उसे एक सुनिश्चित माग 
की ओर अग्रसर किया है। 

(३) भारतेन्दु ने अपनी नास्य-साधना में विविध विषयों-- 
पौराणिक, ऐतिहासिक, घामिक, सामाजिक, राष्ट्रीय, भावात्मक आदि 
का चित्रण किया है और उनके द्वारा अपने युग की आशा-निराशा, 
नीति-अनीति, राष्ट्रीय-अराष्ट्रीय ,सोस्क्ृतिक-असांस्कृतिक, धार्मिक-अधामिक 
भावनाओं की यथार्थ आलोचना करके उन्हें नाटकीय रूप दिया है। 

(४) भारतेन्दु ने अपनी नाथ्य-साधना में पौराणिक तथा ऐति- 
हासिक पात्रों को अपने युग की नव चेतना के अनुकूल वाणी दी है 
और उन्हें अभिनव रूप में हिन्दी-रंगमंच पर उतारा है। इसके साथ ही 
उन्होंने नवीन पात्रों की भी सृष्टि की है जो तत्कालीन जीवन के वास्त- 
विक प्रतिनिधि हैं। उनके नाटकों में देवता, राजा, रंक, पाखंडी, धूत, 
शिक्षित, अशिक्षित, संत आ्रादि सभी वर्गों के पात्र अपनी-अपनी मनो- 
दशाओं का परिचय देते हैं । 

(५) भारतेन्दु ने अपनी नाव्य-साधना में प्राचीन ओर नवीन, 
पोर्वात्य ओर पाश्चात्य नाव्य-कलाओं का संंदर समन्वय किया है और 
उस समन्वय-द्वारा हिन्दी-नाव्य-कला को विविधता श्रोर अनेकरूपता 

प्रदान की है। 

(६) भारतेन्दु ने अपनी नाव्य-साधना में साहित्यिक धारा को--उस 
धारा को जो उनके पूर्व, जीवन की दुरूह घाटियों से दूर, परियों के 
स्वप्निल देश में बह रही थी--जीवन की वास्तविक परिस्थितियों के बीच 
अ्रवाहित किया है ओर इस प्रकार उन्होने जीवन तथा साहित्य में समन्वय 
स्थापित करके हिंदी-नाव्य-कला को जीवन के सौंदर्य पर आधारित 
किया है । 

(७) भारतेन्दु की नाव्य-साधना का एक व्यापक उद्देश्य है और 
उस उद्देश्य का हमारे भूत, वतमान तथा भावों जीवन और साहित्य के 
साथ घनिष्ठ संबंध है । भारत की सांस्क्ृतिक तथा घामिक नव चेतना के साथ 

उन्होंने अपने नाटकों में राष्ट्रीय चेतना का गठबंधन बड़े कौशल और 
कलात्मक ढंग से किया है। हिन्दी-ताव्य-कला को उनकी यह विशेष 
देन है । 

(८) भारतेन्दु ने अपनी नास्य-साधना-द्वारा हिन्दी-रंगमंच का 
निर्माण किया है । हिन्दी-नाव्थ-कला के साथ-साथ हिन्दी-रंगमंच का 
इतिहास मी उन्हीं के समय से आरंभ होता है। 

(६) भारतेन्दु ने अपनी नाव्य-साधना में हिन्दी-गद्य को नाटकीय 
रूप दिया है और उसे अभिव्यंजना के संयोग से सशक्त और सप्राण 
बनाया है । पात्रों के मनोवेगों के अनुकूल कब-कैसी भाषा और शैली होनी 
चाहिए ?--इसकी ओर भी उन्होंने संकेत किया है । इसके साथ ही 
उन्होंने अपने नाटकों के वस्तु-विधान के अनुकूल आवश्यक शास्त्रीय 
संगीत का भी संविधान किया है। 

(१०) हिन्दी-रंगमंच की कठिनाइयों को हल करने के लिए भारतेन्दु 
ने अपने नाटकों में संग-संकेतों का मी आयोजन किया है और 
उनके द्वारा रंगमंचीय सुविधाओं की ओर भावी नाटककारों का ध्यान 
आकृष्ट किया है | इस प्रकार उन्होंने नाटक और रंगमंच की कलाओं 
में समन्वय स्थापित करके हिन्दी नाटकों को अभिनेय बनाने की प्रेरणा 
दी है। 

भारतेन्दु की नाख्य-साधना के उपयुक्त विवेचन से स्पष्ट है कि 
उन्होंने अपने नाटकों में जहाँ एक ओर अपने युग की साकार किया है 
ओर उसे वाणी दी है वहाँ उन्होंने हिन्दी-नाव्य-कला का शिलान्यास भी 
किया है | हिन्दी के नास्य-साहित्य में उनका वही स्थान है जो संस्कृत- 
नास्थ-साहित्य में 'भरत मुनि” का है | वह हिन्दी-नाव्य-कला के अमिनव 
भरत हैं । हो सकता है कि आज की कसोटी पर वह खरे न उतरें, पर 
जिस युग में और जिन परिस्थितियों के बीच उन्होंने हिन्दी-नाटकों को 
जन्म दिया उस युग की कसोटी का निर्माण उन्होंने स्वयं अपने द्वाथों से 
किया था ओर उस पर उनके नाटक खरे उतरते हैं| वह हिन्दी-नाव्य- 

कला के प्रतिनिधि कलाकार हैं ओर उनके नाटक हिन्दी की अमूल्य 
संपत्ति | जबतक भारत में हिन्दी का बोलबाला रहेगा तबतक उनके 
नाथक हमारा पथ-प्रदर्शन करते रहेंगे और उनसे हमें स्फूर्ति और- प्रेरणा 
मिलती रहेगी । 
अब भारतेन्दु के नाटकों की भाषा और शैली पर विचार कीजिए. । 
हम अन्यत्र बता चुके हैं कि भारतेन्दु ने जब नाठक-रचना की ओर 
ध्यान दिया तब उनके सामने हिन्दी-नाव्य कला के 
भसारतेन्दु की. रुूप-निर्माण की समस्या ही नहीं, भाषा का भी 
भाषा ओर शैली. प्रश्न था। उत्त समय हिन्दी की तीन शेंलियाँ थीं -- 
राजा शिवग्रसाद की देवनागरी-लिपि में उदू-शेली, 
राजा लक्ष्मएसिंह की संस्कृत-तत्सम-शब्द-प्रधान-शेली और कुछ 
लेखकों की ब्रजभाषा और खड़ीबोली की मिश्रित शैली। इन तीनों 
शैलियों की भाषा नाटक के लिए अनुपयुक्त थी। फारसी-तत्सम शब्द- 
प्रधान भाषा उन्हें स्वींकार नहीं थी | संस्कृत, तत्सम-शब्द-प्रधान भाषा 
उनके लिए उपयुक्त हो सकती थी, पर प्रचार ओर प्रसार की दृष्टि से 
वह अत्यधिक गंभीर ओर क्लिष्ट थी । ब्रजमाषा और खड़ीबोली मिश्रित 
भाषा में इतना पंडिताऊपन था कि उस पर विचार ही करना व्यर्थ था । 
ऐसी दशा में उन्होंने अपनी समन्‍्वय-साधना से हिन्दी को एक नया रूप 
दिया । उनके इस नये रूप में न तो फारसी के तत्सम शब्दों का बाहुलय 
था और न संस्कृत के तत्सम शब्दों के लिए. विशेष आग्रह । उन्होंने 
नदी से निष्पाण, प्रभाव-हीन, कर्ंकटु और श्रप्रचलित शब्दों को 
निकाल दिया और उनके स्थान पर संस्कृत के सरल शब्दों के 
साथ उदू, फारसी तथा अंगरेजी के उन शब्दों को स्थान दिया 
जो हिन्दी के साँचे में हलकर अपना विदेशीपन खो सकते थे । अपनी 
इस भाषा का रंग-रूप संवारने में उन्होंने प्रचलित मुहावरों तथा' हिन्दी- 
व्याकरण के सिद्धान्तों का भी ध्यान रखा । इससे उनकी भाषा चमक 
उठी । वह सरल, सरस, प्रवाहमय और मभावपूर्ण हो गयी। अपने 

४2 लिए उऊ्होंने /अपनी इसी भाषा को अपनाया और उससमें 
प्राण-प्रतिष्ठा की | इसमें संदेह नहीं कि आज 
नहीं खाती । उसमें व्याकरण-संबंधी दोष हैं, 
शब्दों की खाच-तान है, वाक्य-विन्यास शिथिल और कला-हीन है, 
पर जिस युग में उसका निर्माण हुआ उस युग के लिए वही समर्थ, 
कला-संपन्न, आदश तथा उपयुक्त भाषा थी और आगे चलकर उसी भाषा 
में गद्य के विविध रूपों तथा शैलियों का विकास हुआ | आज हम जिस 
भाषा का प्रयोग कर रहें हैं उसका मूलाधार भारतेन्दु की ही भाषा है | 

भारतेन्दु के नाठकों में कई प्रकार की शैलियाँ मिलती हैं। उन्होंने 
धार्मिक, दार्शनिक, सामाजिक, भावात्मक, परिहासात्मक आदि विषयों के 
अनुकूल ही अपनी शैली का रूप स्थिर किया है और उसे देश, काल 
तथा पात्र के अनुरूप विविधता प्रदान की है। उनके नाटकों में निम्न- 
लिखित शैलियाँ देखने को मिलती हैं :-- 

(१) भावात्मक शैज्ञी--इस शैली का प्रयोग भारतेन्दु ने उन 
अवसरों पर किया है जहाँ उनके पात्र अपने हृदय के दुःख, ज्ञोभ, क्रोध, 
स्नेह और प्रेम के आवेग से भावुक हो उठे हैं। 'भारत-जननी?, 'भारत- 
दुदंशा,! “चन्द्रावली?, सत्य हरिश्चंद्र? तथा 'नीलदेवी? में इस शैली के 
अच्छे उदाहरण मिल सकते हैं | इस शैली के अंतर्गत “चंद्रावली' में 
खड़ीबोली के साथ-साथ ब्रजभाषा का भी प्रयोग हुआ है। 

(२) व्यंगात्मक शैली --यह शैली हिन्दी-नाय्य -साहित्य को भारतेन्दु 
की देन है । इस शेली-द्वारा उन्होंने अपने नाटकों में हास-परिहास 
ओर व्यंग की सृष्टि की है। अंधेरनगरी?, “विषस्य विष्रमोषधम!” 
तथा विदिकी हिंसा हिंसा न भवति” में तो हास्य और व्यंग की छटा है 
ही, 'नीलदेवी? 'भारत-दुदशा? आदि में भी इस शैली को स्थान मिला 
है। इसके प्रति भारतेन्द्र का सहज आकर्षण है। 

(३) आलंकारिक शैज्ञी--जहाँ उनके नाटक की भाषा कविच्वपूर्ण 
हो गयी है वहाँ उनकी आलंकारिक शैली मिलती है। “सत्य हरिश्चंद्र'; 

ध्चन्द्रावली', 'भारत-दुदंशा” तथा 'नीलदेवी! में इस शैली का अच्छा 
प्रयोग हुआ । 

(४) विश्लेष्णात्मक शैली--इस शैली का प्रयोग अधिकांश 
दाश निक तत्थ्यों के निरूपण तथा तत्त्संबंधी सिद्धांतों के स्पष्टीकरण 
में हुआ है। उनकी इस शैली में सरसता के स्थान पर गंभीरता आ गयी है 
और कहीं-कहीं वह नाटककार न होकर उपदेशक अथवा वक्ता से प्रतीत 
होते हैं । 
इस प्रकार हम देखते हैं भाषा और शैली की दृष्टि से भी भारतेन्दु 
अपनी नाव्य-साधना में एक सफल कलाकार हैं। उन्होंने भाषा का ही 
संस्कार नहीं किया, अपितु कई ऐसी शैलियों को भी जन्म दिया जो 
आज भी हमारे लिए ग्राह्म और अनुकरणीय हैं । 

भारतेन्दु के नायकों में कुछ खगकनेवाले दोष भी हैं। कहीं भाषा 
उखड़ी-पुखड़ी है, कहीं शब्द-निर्माण व्याकरण के नियमों के अनुकूल 
नहीं हैं; कहीं वाक्य-विन्यास शिथिल है; कहीं कथोपकथन अपनी दीघता 
के कारण अस्वाभांविक, असंयत और नीरस हो गये हैं; कहीं देश-काल 
की भूलें हैं; कहीं पात्रों में कार्य-व्यापार का अभाव है; कहीं अभिनय 
संबंधी दोष हैं; कहीं वस्तु-शैथिल्य है; कहीं स्वगत कथन अपनी सीमा 
से इतने अधिक बढ़ गये हैं कि उनका महत्त्व ही नष्ठ हो गया है; कहीं 
आकाश भाषित हास्यास्पद हो गये हैं; कहीं अंक हैं तो कहीं दृश्य; कहीं 
जीवन की वास्तविक परिस्थितियों का चित्रण न करके आदश परिस्थि- 
तियों का निर्माण किया गया है और पान्रों में अंतद्ग न्द्व का सर्वथा 
ग्रभाव है। ऐसा लगता है कि उनके पात्रों में नतो सोचने की शक्ति 
है, न स्वतंत्र रूप से अपना जीवन-निर्माण करने की क्षमता । जीवन के 
आदशंवादी घेरे के मीतर ही वे घूमा करते हैं और कतंव्याकरतंव्य 
को छान-बीन करते हैं | 

भारतेन्दु के उपयुक्त दोषों को देखकर हमें चौंकना नहीं चाहिए ॥ 
हमें उनकी नाव्य-साधना की समीक्षा करते समय यह न भूलना चाहिए 

कि जबतक कला का रूप स्पष्ट नहीं होता, भाषा में बल नहीं थ्राता और 
उतमें भाव- प्रकाशन की सामर्थ्य उत्पन्न नहीं होती, तबतक कला की 
चरमामिव्यक्ति, मनोदशा का यथार्थ चित्रण, आंतरिक विशिष्ट्ताओं 
का विश्लेषण और स्पष्टीकरण प्रायः असंभव-सा रहता है। ऐसी दशा 
में प्रत्येक भाषा के साहित्य की आदिम अवस्था असंयत ही रहती 
है।यह देखा जाता है कि प्रथम उसमें रचनाओं की सृष्टि 
होती है, फिर उनकी उन्नति होती है ओर उनके गुण-दोषों के आधार 
पर सिद्धांत स्थिर होते हैं । सिद्धांत स्थिर होने के पश्चात्‌ नयी-नथी 
रचनाएँ सामने आती हैं ओर फिर साहित्य के विविध अंगों का 
क्रमशः संब्धन और विकास होता है। भारतेंन्दु -युग हिन्दी-नाख्य 
साहित्य का विक्रास-काल नहीं, शिलान्यास-काल था। उस समय हिन्दी- 
नाव्य-कला की नींब डाली जा रही थी ओर उसकी नींव डालनेवाले 
थे स्वयं भारतेन्द | नाटक-रचना में उनका उद्देश्य नाट्य-कला को 
जन्म देना ही नहीं था। वह अपने नाठकों-द्वारा हिन्दी का प्रचार, भारत 
की प्राचीन संस्कृति का पुनरुद्धार, राष्ट्रीय भावनाओं का प्रसार, दूषित 
भावनाओं का परिष्कार, अ्रंगरेजी-सम्यता के उपासकों की मनोवृत्तियों 
का संध्कार, सामाजिक कुरीतियों का सुधार ओर हिन्दी-रंगमंच का श्रंगार 
भी करना चाहते थे | इतने उद्देश्यों को एक साथ लेकर चलना और फिर 
उनका सफलताएूवंक निर्वाह करना साधारण काम नहीं था | भारतेन्दु को 
अपने इन समस्त उद्देश्यों में पूणं सफलता मिली। उन्होंने नाव्य-कला 
की सृष्टि ही नहीं की, अपितु श्रपने अमिनय-द्वारा उस दूषित मनों 

ति को भी शिक्षितों के हृदय से निकाल दिया जिसके कारण रंगमंच 
व्यभिचार के अड्डे माने जाते थे। इस दृष्टि से जब हम उनकी नास्य- 
साधना पर विचार करते हैं तब हमें हिन्दी-नास्य-साहित्य के इतिहास में 
प्रकाश-स्तंभ की भाँति चमकते हुए से द,ख पढ़ते हैं । 


ऊ* ५४९: 

जन्म सं० १६४५६ 
मृत्यु सं० १६६४ 





बीसवीं शताब्दी का आरंभ होते ही भारतीय जन-जीवन में एक 

बार फिर आँधी आयी | इस आँघी ने हमारी राजनीतिक, सामाजिक, 
दाशनिक तथा साहित्यिक परंपराओं की जड़ हिला दीं 

प्रसाददती का और हमें अपनी शताब्दियों की पराधीनता के बन्धन 
महत्व काटने के लिए प्रोत्साहित किया। हमने उत्तरदायी 
शासन की माँग की । इमारी इस माँग ने हमें एकता 

के सूत्र में बाँध दिया। पूर्व से पश्चिम और उत्तर से दक्षिण तक 
हमारी स्वतंत्रता की भावना सशक्त और साकार हो उठी। तत्कालीन विदेशी 
सरकार ने रौलट एक्ट-द्वारा हमारी इस भावना को दबाने की भरपूर 
चेष्टा की, पर वह किसी प्रकार भी दब न सकी | उसकी दमन-नीति 
ने स्वतंत्रता के यज्ञ में घृत का कार्य किया। चारों ओर क्रान्ति का उद्‌- 
घोष सुनायी पड़ने लगा ओर फिर हुआ अमृतसर का हत्याकांड । इस 
हत्याकांड ने हमें एक महान्‌ चुनोती दी। हमारी हिंसात्मक प्रवृत्तियाँ 

जाग उठीं। ऐसी तूफानी परिस्थिति में महात्मा गांधी ने सत्य और 
अहिसा की संजीवनी शक्ति से पुष्ट होकर देश की उठती हुईं उमंगों 
का नेतृत्व स्वीकार किया । उन्होंने हमारे जीवन के प्रत्येक क्षेत्र को 
अपने सबल व्यक्तित्व से प्रभावित किया और अपने सत्य और अहिंसा 
के पावन संदेश से हमारी हिंसात्मक मनोवृत्तियों का संस्कार किया। 
उनसे हमें जीवन की एक नयी व्याख्या मिली जिसके आलोक में 
हमने अपने वर्तमान को ही नहीं, अपितु अपने भूत को परखने ओर अपने 
भविष्य को संवारने की भी चेष्टा की | इस प्रकार जीवन के नये-नये विषय, 
उसकी नयी-नयी समस्याएँ हमारे सामने आयी ओर हमने उन सब पर 
नये दृष्टिकोण से विचार करना आरंभ किया । ऐसी दशा में हमारा 
साहित्य उससे अछूता न रह सका। उसे भी तत्कालीन नव-चेतना के 
अनुकूल अपने रंग-रूप में परिवंतन करना पड़ा। प्रसादजी इसी परि- 
वतन के अग्नवृत बनकर हमारे सामने आए | उन्होंने कविता, उपन्यास, 
कहानी और नाटक--इन सबमें प्राचीन परंपराओं का वहिष्कार किया 
ओर उन्हें एक बंधे हुए घेरे से निकालकर नये विषयों, नयी अनुभूतियों 
ओर नयी कलाओं से अनुप्राणित किया । 

प्रसादजी आरंभ में कल्पना ओर अनूभूति के कवि थे। उनके 
व्यक्तित्व में कवित्व समाया हुआ था। वह थे तो दविवेदी-यग में, पर 
उस युग की विचार-धारा से वह सवथा भिन्न थे । उन्होंने उस युग की 
परंपरा से कुछ भी अहण नहीं किया | उनकी भाव-भूमि ही अलग थी । 
हिन्दी-साहित्य में जो है अथवा हो रहा है उसकी पुनरावृत्ति करना उन्होंने 
अपनी साहित्य-साधना का लक्ष्य नहीं बनाया। ऐसी दशा में उनका 
ध्यान हिन्दी-साहित्य के अभावों की ओर आकइष्ट हुआ । पाश्चात्य 
शिक्षा ओर साहित्य के प्रचार एवं प्रसार से तत्कालीन चैंगला-साहित्य 
में काव्य की जो नयी-नयी शैलियाँ--छायावाद, रहस्यवाद, स्वच्छुंदता- 
वाद आदि--जन्म ले रही थीं उनसे उन्हें विशेष प्रेरणा मिली | 
वड्‌ सवर्थ, शैली, कीठस, बायरन, ब्लैक आदि अँगरेजी के रोमांटिक 

कवियों की रचनाओं से उनका परिचय हुआ। रखीन्द्रमाथ ठाकुर की 
'गीतांजलि' से मी उन्हें नयी स्फूर्ति और चेतना मिली । उसकी ओपनैष- 
दिक रहस्यवादिता और मावुकता ने उन्हें विशेष रूप से प्रभावित किया। 
फलस्वरूप उनके द्वारा एक ऐसे काव्य की सृष्टि हुई जिसने हिन्दौ- 
काव्य-धारा की दिशा में आमूल परिवर्तन कर दिया। हिन्दी का कथा- 
साहित्य भी उनकी इन नवीन प्रवृत्तियों से प्रभावित हुआ 4 वेद, पुराण, 
इतिहास तथा दशन-शास्त्रों के गंभीर अध्ययन से उन्होंने ऐसे कथानक 
खोज निकाले जिनमें आर्य-संस्कृति की अमूल्य निधियाँ सुरक्षित थीं। 
इन्हीं कथानकों के आधार पर उन्होंने अपने युग की राष्ट्रीय चेतना के 
अनुकूल नाटकों की रचना की | इस प्रकार उन्होंने हिन्दी-काव्य को ही 
नहीं, अपितु हिन्दी-नास्य-साहित्य को भी अपनी बहुमुखी प्रतिभा से 
अभिनव रूप प्रदान किया । निष्कर्ष यह कि द्विवेदी-काल के साहित्यकारों 
की अति-सतकंता और शैलीगत-संयम के कारण हिन्दी-भाषा और 
साहित्य में जो रूढ़िवादिता आती जा रही थी उसकी प्रतिक्रिया के रूप 
में उन्होंने एक ऐसे युग का निर्माण किया जो हिन्दी-साहित्य के इतिहास 
में 'प्रसाद-युग” माना जाता है । | 
हिन्दी नाव्य-साहित्य के इतिहास में भारतेन्दु-युग उसका प्रयोग- 
काल था। अनुवाद, रूपान्‍्तर और मोलिक नाटकों की जो परंपराएँ हमें 
उस काल से मिलीं उनका, दिवेदी-युग के प्रथम 
प्रसाददी का उत्थान-काल में, विशेष विकास नहीं हुआ । अँगरेजी 
नाव्य-साहित्य तथा बंगला के कुछ नायकों के अनुवाद अवश्य हुए 
ओर उनसे नवीन नाट्य-विधान की धूमिल रेखाएँ भी 
सामने आयी, पर उस समय पारसी-रंगमंच का प्रभाव इतना अधिक था 
कि उत्कृष्ट मौलिक नाटक-रचना की ओर किसी का ध्यान ही नहीं गया | 
भारतेन्दु ने अपने समय में जिस हिन्दी-रंगमंच की स्थापना की थी वह 
भी पारसी-रंगर्मंच की तड़क-भड़क के सामने निष्प्राण हो गया। ऐसी 
विषम परिस्थिति में प्रसादजी ने साहित्य-क्षेत्र में प्रवेश किया' और काव्य 

साथ-साथ नाय्य-ऋला को भी अपनी प्रतिभा की खराद पर चढ़ाकर चमका 
दिया | काल-क्रम के अनुसार उन्होंने निम्नलिखित नाटकों की रचना की है:- 


१. सज्जन : “१६६७-६८ २. कल्याणी-परिणय : “१६६४९ 
३. करुणालय :'“** “१६६६ ४. प्रायश्चित :7 7 '** **** १६७१ 
&. शाज्यशी कट उह३आा ता हा १६७२ ६. विशाख ६" ********* १६७८ 
७. आजात शत्र ;:** *** ***१६७६ ८, कामना :१ * ****“* १६८०-८१ 
&$, जनमेजयकानाग-यज्ष ३ १०, सस्‍्कनदुगुघा टाटा ा १६८० 
३4. एक घूंढ :77//7///77ल्‍* १३८६ १२. चन्द्रगुप्त' "१ 8 ८स 


१३, ध्रवस्वामिनी : १६६० 
विषय की दृष्टि से उपयक्त समस्त नाटकों के निम्नलिखित भेद हो 


सकते हैं 
4. पौराणिक--सज्जन, करुणालय और जनमेजय का नाग-यज्ञ | 


२. ऐतिहासिक--कऋल्याणी-परिणय, प्रायश्चित, राज्यश्री, विशाख, 
अजातशत्र, स्कन्दगुस, चन्द्रगुत ओर श्रुवस्वामिनी । 
३. दार्शनिक--कामना ओर एक घँूँट 
शैज्ञी की दृष्टि से उनके निम्नलिखित भेद हो सकते हैं :-- 
१, एकांकी--सज्जन, कल्याणी-परिणय, करुणालय और प्रायश्रित। 
२. गीति नाठ्य--ऋरुणालय । 
३. प्रतीकात्मक एकांकी--कऋमना और एक घंट। 
४. नाटक--राज्यश्री, विशाख, श्रजातशत्र, जनमेजय का नाग- 
यश, स्कन्दगुप्त, चन्द्रगुतत और प्रुवस्वामिनी | 
प्रसादजी के नाटकों के इस विवरण से तीन मुख्य बात हमारे 
सामने आती हैँं--एक तो यह कि उन्होंने अपने नाटकों के कथानकों 
की सामग्री मुख्यतः पुराण और भारतीय इतिहास 
असादजी की के स्वणु-युग से एकत्र की है, दूसरी यह कि उन्होंने 
नाव्य-कला कई प्रकार के नाटकों की सृष्टि की है और तीसरी 
यह कि प्रथम पाँच नाठकों की रचना करने के 
पश्चात्‌ उन्होंने लगभग छुः वर्ष तक कोई नाटक नहीं 

लिखा | सं० १६७८ से उन्होंने नाव्य-रचना की ओर फिर 
ध्यान दिया ओर तब से अपनी मृत्यु के चार वर्ष पूव तक वह बराबर 
लिखते रहे | इस प्रकार रचना-काल की दृष्टि से उनका संपूर्ण नास्य- 
साहित्य हमें दो रूपों में मिला--(१) सं० १६६७ से सं० १६७२ तक 
का नाव्य-साहित्य और (२) सं० १६७८ से सं० १६१० तक का नाव्य 
साहित्य | अपनी सुविधा के लिए हम प्रथम काल के नाटकों को प्रथम 
विकास-काल और द्वितीय काल के नाटकों को द्वितीय विकास-काल 
कह सकते हैं | अपनी नाट्य-रचना के प्रथम विकास-काल में उन्होंने 
क्रमशः सज्जन, कल्याणी-परिणय, करुणालय, आयश्चित और राज्यश्री 
की रचना की | नाटकीय कला की दृष्टि से इन रचनाश्रों को हम प्रयोग- 
कालीन रचनाएँ कह सकते हैं | विशाख, अ्रजातशत्र, कामना, जनमेजय 
का नाग-यज्ञ, स्कन्दगुप्त, एक घृंठ, चन्द्रगुत्त और श्रुवस्वामिनी द्वितीय 
विकास-काल के नाटक हैं | इन नाटकों में उनकी नाटकीय कला को 
अपने विकास के लिए दृढ़ि भूमि मिली है।ऐसी दशा में उनके नाटकों की 
कला के संबन्ध में कोई सामान्य धारणा नहीं बनायी जा सकती । उनके 
नाटकों में कल्लात्मक प्रयास है जिसका क्रमशः विकास हुआ है। 
कलात्मक प्रयास अभ्यास की अपेक्षा रखता है। इसीलिए उनके नाठकों 
में कलात्मक प्रयास के साथ-साथ अभ्यास के चिह्न भी मिलते जाते 
हैं । “(विशाख' के पश्चात्‌ धीरे-धीरे उनकी एक ही प्रकार की शैली और 
कला विकसित होती हुईं चली जाती है। उनके नाथ्य-कला की यह 
अ्रपनी विशेषता है । 

हम बता चुके हैं कि तत्कालीन साहित्यकारों में प्रसादजी का 
स्वतंत्र व्यक्तित्व था। वह 'लकीर के फकीर” नहीं थे | वह साहित्य में 
नूतनता के उपाधक थे । हिन्दी-साहित्य की प्राचीन परम्पराओं के प्रति 
श्रद्धा का भाव रखते हुए भी उन्होंने, उन्हें ज्यॉ-का-त्यों नहीं अपनाया । 
जिस युग ने उनके व्यक्तित्व का निर्माण किया था वह प्राचीनता में 
नूतनता की सृष्टि करना चाहता था। प्रसादजी ने भी यही किया | 


कम 

जिस समय उन्होंने नाटक-रचना के लिए लेखनी उठायी उस समय 
उनके सामने चार प्रकार की नास्य-कलाएँ थीं---(१) संस्कृत-नाव्यकला, 
(२) पाश्चात्य नाव्यकला, (३) पाश्चात्य नाव्यकला से प्रभावित 
बंगला नाव्यकला और (४) पारसी-कंपनियों की नाव्यकला । उन्होंने 
इन चारों नाव्यकलाओं से कुछ-न-कुछ लिया और उसे, अपनी प्रतिभा 
से, नया रूप देने की चेष्टा की। यह उनके नास्यकला की दूसरी 
विशेषता है। 

प्रसादजी ने अपने युग की चारों नाव्यकलाओं से क्‍या लिया १ 
और उसे नूतन रूप देने में उन्हें कहाँ तक सफलता मिली १--इन दोनों 
प्रश्नों का उत्तर प्रथम चार एकांकियों से मिलने लगता है। 'तज्जन! 
उनका प्रथम एकांक्री रूपक है। इस पर प्राचीन शैली का स्पष्ट प्रभाव 
है| आरंभ में सूत्रधार तथा नटी का आयोजन है और अन्त में प्रशस्ति- 
वाक्य-द्वारा मंगल-कामना को गयी है | इसमें स्वागत कथन को भी 
स्थान दिया गया है। प्रायश्चित' में न नांदी पाठ है, न सूत्रधार, 
न नयी का आयोजन और न अन्त में प्रशस्ति-वाक्य । ऐसा लगता 
है कि प्रसादजी ने सज्जन” में प्राचीन नास्य-परंपरा का जो प्रयोग 
किया वह असफल रहा और इसलिए उन्होंने उसे फिर प्रायश्चित” में 
स्थान देने की आवश्यकता नहीं समझी | इसमें स्वगत कथन तो रहा, 
ग्रन्य बाते हठा' दी गयीं पर, एक नयी चीज--आकाश वाणी--का अना- 
वश्यक आयोजन कर दिया गया । इनके अतिरिक्त पात्रों की सामाजिक 
स्थिति के अनुसार कथोपकथन की भाषा भी बदल्ली और कथानक एक 
ही घटना पर आश्रित रहा । “कल्याणी-परिणय” के कथानक में भी एक 
ही घटना को महच्व दिया गया। आरंभ में मंगलपाठ और अन्त में 
प्रशस्ति वाक्य की योजना नवीन ढड्ढ से की गयी। पात्रों की भाषा 
में रूप-परिवर्तन तो नहीं हुआ, पर प्रसंगानुकूल गीतों को स्थान दिया 
गया । “करुणालय” की रचना गीति-नास्थ के ढड़ पर की गयी। इसमें 
सम्पूण कथानक को पाँच दृश्यों में विभाजित किया गया और 

तुकान्तहीन मार्मिक छुन्दों में इसकी रचना हुई। हिन्दी-नास्य-साहित्य 
में यह अपने ढज्ञ की पहली रचना थी। इसमें नेपथ्य का भी 
आयोजन किया गया | 

यहाँ तक तो हुआ चारों एकांकियों पर संस्कृत-नाव्य-परंपरा का 
प्रभाव । अँगरेजी-नाव्य-कला का प्रभाव कथा-वस्तु ओर चरित्र-चित्रण 
पर पड़ा | प्राचीन रूपकों में रख का परिपाक प्रधान लक्ष्य था। प्रसादजी 
ने पाश्चात्य नाव्यकला के अनुसार उद्देश्य-सिद्धि को महत्व दिया 
और अपनी कथा-त्स्तु में संघरमय परिस्थितियों की सृष्टि की | इस 
प्रकार पौराणिक तथा ऐतिहासिक काल के आदश-पात्र जीवन की 
यथाथ भूमि पर उतारे गये और स्वाभाविक ढद्जञ से उनके चरित्र का 
विकास दिखाने का पहली बार उपक्रम किया गया। यह सत्य हे क्रि 
प्रसादजी को आरंभ में इस प्रकार के नवीन प्रयोगों में सफलता नहीं 
मिली, न॒ तो कथावस्तु के संगठन में और न पात्रों के चरित्र-विकास 
में--पर झ्रागे चलकर उन्होंने इस दिशा में विशेष सफलता प्राप्त की 
और हमें ऐसे नाटक दिये जो तत्संबन्धी विशेषताओं के कारण हिन्दी- 
नास्य-साहित्य में अमर हैं। 

पारसी-कंपनियों की नाव्य-कला तथा संस्कृत-नास्य-फला का सम्मिल्लित 
प्रभाव पात्रों के कथीपकथन पर देखा जा सकता है। वाक्य के अन्त 
में तुक का आग्रह तथा गद्यात्मक संवादों के साथ-साथ पद्मात्मक संवादों 
की सृष्टि यह सिद्ध करती है कि वह अपने इस नाटकीय तत्व की योजना 
में पारसी-नाटकीय-कथोपकथन को अभिनव रूप देने का प्रयास कर रहे थे 
श्रोर जब उन्हें अपने प्रयास में सफलता नहीं मिली तब उन्होंने धीरे-धीरे 
इसका परित्याग किया । “सज्जन? में पद्मात्मक अंश की अधिकता है, 
ध्रयाश्चित' में उसका अभाव है, कल्याणी-परिणय में फिर उसकी अधि- 
कता है ओर 'करुणालय” तो उनका गीति-नाव्य ही है। विशाख? के भी 
सभी पात्र पद्चों में बातें करते हैं | अजातशन्रु! में भी इस प्रकार के अस्वा- 
भाविक कथोपकथन को स्थान मिला है। स्पष्ट है कि प्रसादजी अपने 

श्रयोग-कालीन नाटकों में पद्मात्मकः रचना का लोभ-सतंवरण नहीं कर 
सके हैं| इसका एक कारण उनका काव्य-प्रेम भी हो सकता है। बीच- 
बीच में संगीत का आयोजन उनके काव्य-प्रेम को ही पुष्ट करता है। 

नाव्य-कला की दृष्टि से प्रधादजी के 'द्वितीय विकास-काल के तीन 
नाटक-'स्कन्दगुत', चन्द्रगुत/ और “अ्रवस्वामिनी” अत्यन्त उत्कृष्ट 
हैं। इन नाटकों में संस्कृत-परंपरा का पालन केवल स्वगत-कथन के रूप 
में यत्र-तत्र किया गया है। कामना” में भरत-वाक्य, समवेत-गान के 
रूप में दिया गया है। संधियों, अर्थ-प्रकृतियों तथा कार्य-अवस्थाओं के 
साथ-साथ पाश्चात्य नाख्य-कला के अनुसार कथा-वस्तु की गति का 
विकास किया गया है। अप्रत्याशित घटनाओं की सृष्टि से कथा-वस्तु में 
गतिशीलता के साथ-साथ चमत्कार भी उत्पन्न किया गया है। नायक- 
प्रतिनायक थरादि जहाँ एक श्रोर भारती नास्य-शास्त्र की परिभाषा की अनु- 
कूल सब गुण-संपन्न है, वहाँ दूसरी ओर वे पाश्चात्य नाव्थ-कला के अनुसार 
दन्द्ात्मक परिस्थितियों ओर अनन्‍्तद्व न्द के बीच अपने चरित्र का विकास 
करते हैं। नियतिवादी होने पर भी वे सक्रिय और संघषैशील हैं। वे 
ध्ञकीर के फर्कीर! नहीं हैं | वे सोचते हैं ओर सोचकर आगे बढ़ते हैं । 
उनमें कार्य-व्यापार को क्षमता है। वे अधिक भावक्र भी हैं। भावकता 
के आवेश में वे विचारद्दीन भी हो जाते हैं । 

रस-सिद्धान्त की दृष्टि से प्रसादजी के नाटकों में वीर रस-प्रधान 
ओर &ंगार सहायक रूप में आता है। करुण-रस की उद्मावना में उन्हें 
विशेष सफलता मिली है। युद्ध-मृत्यु, आत्महत्या आदि रंगमंच पर 
दिखाना भारतीय परंपरा के अनुकूल नहीं है। यह नितान्त श्रभारतीय 
प्रवृत्ति है । प्रसादजी ने अपने नाटकों में इस प्रवृत्ति को भी स्थान 
दिया है। स्कन्दगुस! में विजया की आत्म-हत्या, “चन्द्रगुप्त” में 
नन्‍्द और पवतेश्वर का बध तथा कल्याणी की आत्म-हत्या आदि पर 
पाश्चात्य पात्रों की प्रवृत्तियों का स्पष्ट प्रभाव है। 

प्रसादुजी के नाथ्कों में अंकों और दृश्यों के विभाजन का 

सिद्धान्त एक-सा नहीं है | कहीं अंक हैं, कहीं दृश्य और कहीं तत्सूचक 
संख्याएँ | चन्द्रगुप' में दृश्य-सूचक संख्याओं का उपयोग हुआ हे । 
ऐसा लगता है कि इस संबंब में 'प्रखादुजी? किसी निश्चय पर नहीं पहुँच 
सके है। फलस्वरूप उनके सभी नाटकों में कई ऐसे दृश्य आ गये हैं। 
जिनकी कोई आवश्यकता नहीं जान पड़ती । उनसे कलेवर-बृद्धि तो होती 
है, कथानक की गति में विशेष सहायता नहीं मिलती। अंकों के विभाजन 
में मी इसी प्रकार की शिथिलता पायी जाती है | अंकों के अंतर्गत दृश्यों 
की संख्या भी अधिक है जिनमें से कुछ तो छोटे हैं ओर कुछ बहुत 
विशाल | अमिनय की दृष्टि से अंकों के अन्तगंत दृश्यों की संख्या 
में क्रानुसार कमी होनी चाहिए ओर उनका आकार-प्रकार भी अपेक्षा- 
कृत लघु होना चाहिए, परन्तु इस साधारण नियम की भी प्रायः उपेक्षा 
ही की गयी है। 

प्रसादजी के नाटकों का आरंभ और अन्त अत्यन्त प्रभावशाली 
ओर कलात्मक होता है। उनमें आरंभ से ही कौतूहल और जिज्ञासा 
भरी रह्दती है ओर दन्द्वात्मक वातावरण का चित्र सामने आ जाता है। 
यही इन्द्वात्सक वातावरण कथानक के साथ विकसित होता है ओर 
चरम सीमा पर पहुँचकर चमक उठता है। प्रसादजी के नाटकों का अन्त 
न तो नितान्त सुखान्त और न नितान्त दुखान्त होता है। जीवन के इन 
दोनों कूलों को छूती हुईं उनकी नाव्ू्घारा “प्रसादान्त-सरिता! अथवा 
धप्रशान्त! की ओर उन्म्रुख होती है। हिन्दी-नाव्यकला को यह उनकी 
अनुपम देन है | 

इस प्रकार हम देखते हैं कि प्रसादजी ने अपनी नाव्यकला का 
स्वयं निर्माण किया है। पहले उन्होंने अपने समय की समस्त नास्य- 
परंपराओं की छान-बीन की है ओर फिर उन्हें अपने नाटकों में स्थान दिया 
है। इसीलिए उनके नाटकों में कलात्मक प्रयास ग्रधिक है। अपने इस 
प्रयास में वह कहीं सफल हुए हैं, कहीं विफल; कहीं उठे हैं, कहीं गिरे 
हैं। उनके इस उठने-मिरने में ही हिन्दी-नाव्यकला का विकास हुआ है । 


जयशंकर प्रसाद ४ डे 


प्रसाद जी की नाव्य-कला कहाँ से आरम्म होकर कहाँ पहुँची है 
और उनकी नाट्यकला का क्या रूप है १- इन प्रश्नों का संतोषजनक 
उत्तर हम उपयक्त पंक्तियों में पा चुके हैं | उस उत्तर 
प्रसाददी की. से स्पष्ट है कि उन्होंने स्वान्तःसुखाय नाटकों की सृष्टि 
नाव्य-साधना. नहीं की है। नाटक-रचना में उनका कोई-न-कोई 
उद्देश्य रहा है । हम बता चुके हैं कि उनका युग नव 
चेतना का सक्रिय युग था । उसमें केवल विचार को ही नहीं, उस विचार 
को क्रियान्वित करने की ओर भी लोगों का ध्यान था । प्रसादजी ने अपने 
यग की इस प्रवृत्ति से पूरा लाभ उठाया । उन्होंने काव्य- 
रचना के साथ-साथ नाटक-रचना' की ओर भी ध्यान दिया और उसके 
द्वारा अपने यग की राष्ट्रीय एवं सांस्कृतिक चेतनाओं का नेतृत्व किया। 
इस दृष्टि से वह हिन्दी के युग-प्रवतक नाटककार माने जाते हैं। उनकी 
नाव्थ-पाधना में निम्नलिखित तत्त्वों का विशेष महत्त्व है :--- 

[१] कथा-योजना--प्रसादजी भारतीय संस्कृति के उपासक थे | 
क्या काव्य, क्या उपन्यास और क्या कहानी, अपने साहित्य के इन 
समस्त अंगों में उन्होंने अपनी इसी प्रवृत्ति को प्रधानता दी है। उनके 
नाटकों के कथानक भी भारत की प्राचीन सांस्कृतिक चेतना से 
सम्पन्न हैं । भारतेन्दु-युग में इस सांस्कृतिक चेतना की विशेष छान- 
बीन नहीं हुईं | उस समय के नाटककारों में गंभीर विश्लेषणात्मक 
तथा मनोवैज्ञानिक अध्ययन का अ्माव था। उन्हें यत्र-तत्र बिखरी 
हुई जो पौराणिक अथवा ऐतिहासिक कथाएँ मिल जाती थीं उन्हीं को 
ज्यों-क्ा-त्यों अथवा थोड़े हेसफेर के साथ नागकीय कथानक का रूप 
दे देते थे । इसीलिए उस युग में एक ही कथानक पर आश्रित भिन्न- 
भिन्न नागक मिलते हैं| कहने का तात्पर्य यह कि उस समय के नाटकों 
में न तो विषय की अनेकरूपता थी, न मौलिकता | प्रसादजी ने अपने 
नाठकों के कथानक में नवीनता का आयोजन किया। उन्होंने संपूर्ण 
महाभारत काल को न लेकर उसके अन्त से श्रीहृषं तक का समय 

अपने कथानकों के लिए. चुना ओर उसके विभिन्न रूपों में सांस्क्ृतिक 
श्रधार पर एकता स्थापित की । इसके साथ ही उन्होंने प्राचीन इतिहास 
की तत्कालीन परिस्थितियों में आधुनिक भारत की अवस्था के कारणों 
की भी खोज की ओर उनसे मुक्त होने के लिए हमें अनुप्राणित किया । 
उनके नाटकीय कथानकों की ये दोनों विशेषताएं अपने में अत्यन्त 
अहान्‌ हैं । 

विषय की दृष्टि से प्रसाद जी के कथानक तीन प्रकार के हैं--- 
(१) पौराणिक, (२) ऐतिहासिक ओर (३) भावात्मक। कामना? 
और “एक घूँट! में दाशनिक भावनाओं को मूतं-रूप प्रदान किया 
गया है | इनके अतिरिक्त उनके शेष नाटक पुराण अथवा इतिहास 
की घटनाओं पर आधारित हैं। इन घटनाओं के चयन का उद्देश्य स्पष्ट 
करते हुए उन्होंने 'विशाख” की भूमिका में लिखा है--मेरी इच्छा 
भारतीय इतिहास के अप्रकाशित अंश में से उन प्रकांड घटनाओं 
का दिग्दशन कराने की है जिन्होंने कि हमारी वतमान स्थिति को बनाने 
का बहुत कुछ प्रयत्न किया है।! अपने इस उद्देश्य की पूर्ति के लिए 
उन्होंने महाभारत-युद्ध के बाद से हृष-चधन के राज्य-काल तक के 
भारतीय इतिद्वात को अपना लक्ष्य बनाया है। यही काल ऐतिहासिक 
दृष्टि से भारतीय इतिहास का स्वणु-काल है। बोद्ध-काल, मौर्य-काल 
और गुप्त-काल--श्रार्य-संस्क्ृति के तीन उत्थान-काल हैं। इन्हीं तीनों 
कालों से उन्होंने अपने कथानकों की सामग्री एकत्र की है। जनमेजय, 
अजातशत्र, चन्द्रगु्त, स्कन्दगुप्त तथा हृषंव्घन जहाँ उस काल के पुरुष- 
अतिनिधि हैं, वहाँ राज्यश्री और श्रुवस्वामिनी भी तत्कालीन नारी-समाज 
का प्रतिनिधित्व करती हैं | इस प्रकार इन पुरुष ओर नारी-ात्रों द्वारा 
उस काल को समस्त सांस्कृतिक, राष्ट्रीय तथा सामाजिक प्रवृत्तियाँ हमारे 
सामने साकार हो उठती हैं । ु 

प्रसादजी ने अपने स्वच्छन्ददादी कथानकों को पुराण अथवा 
इतिहास की वास्तविक भूमि पर ही आश्रित नहीं किया है। यदि वह 

ऐसा करना भी चाहते तो कर नहीं सकते थे । उनके पास जो पौराणिक 
तथा ऐतिहासिक सामग्री थी उसमें नाटकीय कथानक के तत्त्व तो थे, 
पर उसमें सामंजस्य नहीं था । ऐसी दशा में उन्होंने अपनी प्रतिभा और 
कल्पना के बल से उसमें सामंजस्य की स्थापना की । कल्पना का प्रयोग 
उन्होंने दो प्रकार से किया--एक तो वहाँ जहाँ घटनाओं में असंवद्धता 
थी और दूसरे वहाँ घटनाशओ्रों में संवद्धता होते हुए भी पात्रों का पता 
नहीं था | इस प्रकार उन्होंने यथार्थ और कल्पना के उचित समन्वय- 
द्वारा अपने कथानकों में गति, चमत्कार और रस की स्थापना की है। 
प्कन्‍्दगुप्त' में शर्वनाग, चक्रपालित ओर मातृगुप्त की नाटकीय स्थिति 
कल्पना पर ही अ्राश्रित है | “चन्द्रगुप! में चाणक्य ओर चन्द्रगुत्त के बीच 
जो सम्बन्ध स्थापित किया गया है वह भी कल्पना-जन्य ही है । इसी 
प्रकार की कल्पना-जन्य-संबन्ध-योजना उनके अन्य नाटकों में भी 
मिलती है। कल्पना का दूसरा प्रयोग अनैतिहासिक पात्रों की सृष्टि में 
किया गया है | देवसेना, अलका, विजया आदि कल्पित अ्रभिनेत्रियाँ ही 
हैं। इन अभिनेत्रियों के साथ-साथ शिखरस्वामी, महापिंगल, विकट्घोष 
आदि पुरुष-पात्रों की भी कल्पना की गयी है। आवश्यकतानुसार कहीं- 
कहीं परिस्थितियों की भी कल्पना की गयी है। अपने कथानकों में इन 
कल्पना-तत्त्वों का समावेश उन्होने इतने कल्लात्मक ढक से किया है 
कि कोई कथानक असंबद्ध, उखड़ा-पुखढड़ा अथवा शिथिल नहीं जान 
पड़ता । उसमें घटनाओं की जमघट द्ोते हुए भी आदि से अन्त तक 
एक-रसता बनी रहती है। उनके कथानक की यही सबसे बड़ी विशेषता है । 

[२] बस्तु-योजना--नाठकीय विधान में वस्तु-विन्यास का विशेष 
मह॑त्व होता है । वास्तव में इसी तत्त्व पर चरित्र-चित्रण, कथोपकथन, रस- 
परिषाक आदि की सफलता आश्रित रहती है। यह जितना ही सुग- 
ठित, सुब्यवस्थित और देश-काल तथा पात्र के अनुकूल रहता है 
उतना ही नाटक प्रभावोत्यादक और मनोरंजक होता है। भारतीय नास्य- 
शास्र में वस्तु-तत््व के व्यापक नियम मिलते हैं। प्रसादजी ने अपने 

कथानकों के वस्तु-विन्यास में उन्हीं नियमों का पालन किया है| 
उन्होंने कार्य की अवस्थाओं, अर्थ-प्रकृत्तियों तथा संधियों के उचित 
प्रयोग-द्वारा इस तत्त्व.के नियंत्रण की व्यवस्था की है 

वस्तु-संविधान की दृष्टि से प्रसादजी के तीन नाटक--स्कन्दगुप्त', 
“चन्द्रगुत! और श्ुवस्थामिनीः--विशेष रूप से सफल हैं। इन नाटकों में 
भारतीय नास्य-परंपराओ्ों का यथा-विंधि पालन किया गया है। संविधान 
सौष्ठव के लिए परिस्थिति-योजना का यथार्थ एवं प्रकृत रूप आवश्यक 
होता है। इसी के आधार पर कार्य की अ्रवस्थाओं और अर्थ-प्रकृतियों 
में सामंजस्थ स्थापित होता है ओर वस्तु-संविधान में सौंदर्य की सृष्टि 
होती है | प्रत्येक नाय्कीय घटना में कार्य-कारण-संबंध रहना अपेक्तित 
है | इसके अभाव में घटना निष्पाण तथा' प्रभावहीन हो जाती है 
ओर उसका संबन्ध आधिकारिक अ्रथवा प्रासंगिक कथा से छुट जाता 
है। प्रसादजी ने प्रायः अपने सभी नाटकों के वस्तु-संविधान में जीवन 
के मार्मिक स्थलों से परिस्थितियों का चयन किया है और उन्हें 
कार्य-कारणु-संबन्ध द्वारा प्रमावोत्यादक और सफल बनाया है। वाह्म 
इन्द्र और अन्तद्व नद्व की सृष्टि में भी उनकी परिस्थितियाँ विशेष रूप से 
सहायक हुई हैं । 

प्रसादजी के वस्तु-संविधान में कछ खटकनेवाले दोष भी हैं। 
जहाँ परिस्थितियों का विस्तार वाह्य अ्रथवा आन्तरिक इन्द्र के सफल 
निर्वाह के लिए किया गया है वहाँ तो नहीं; पर जहाँ. कथा की प्रकृत 
धारा को रोककर अन्य प्रसंग उठा लिए गये हैं और फिर उन्हीं प्रसंगों 
को विस्तार दिया गया है वहाँ वस्तु-संविधान शिथिल हो गया है। इसी 
प्रकार स्वगत-कथन ओर सूच्य विषय भी आवश्यकता से अधिक 
बढ़कर कथा-प्रवाह में वाघक हो गये हैं । विस्तार-सम्बन्धी इन तीनों 
दोषों से उनका कोई नाटक मुक्त नहीं है। इन दोषों के कारण अंक और 
हृश्य के विभाजन में मी शिथिलता आयी है और वह उनका सफल 
निर्वाह नहीं कर सके हैं । 

(३) पात्र-योजना--पात्र्योजना की दृष्टि से प्रसादजी के नाठक 
अपने में अत्यन्त महान्‌ हैं। उसके अनुसार उनके नाटक दो श्रेणियों 
में विभाजित किये जा सकते हैं--(१) नायक-प्रधान ओर (२) नायिका- 
भ्रधान । राज्यश्री! एवं ्रुवस्वामिनी! नायिका-पधान ओर इनके 
अतिरिक्त शेष सभी नायक-ग्रधान नाटक हैं | इससे स्पष्ट है कि प्रसादजी 
ने अपनी पात्र-्योजना में पुर ओर नारी--इन दोनों प्रकार के 
पात्रों को उचित महत््व दिया है। इससे उनके नाटकों में जीवन का 
एकांगी रूप ह्वी नहीं, अपितु पुरुष और नारी की समस्याश्रों के सम्मिलित 
प्रभाव से जीवन का संपू्ण रूप चित्रित हुआ है। चरित्र के विकास में 
प्रसादजी की यह देन बे-जोड़ है। 

प्रसादजी की पात्र-योजना में दूसरी विशेषता यह है कि वह 
सोद्देश्य है। उनके प्रधान पात्र --चाहे वे पुरुष हों अथवा नारी--किसी- 
न-किसी उद्देश्य से प्रेरित हैं | समष्टि रूप से उनका उद्देश्य है--जीवन के 
संकुचित क्षेत्र से निकलकर जीवन के व्यापक क्षेत्र में आना और पतितों, 
निराशा के गत में गिरे हुए प्राणियों तथा पीड़ितों को उठाना और 
उन्हें विश्व-मंगलकारी थआ्राशावाद का संदेश देना। इस प्रकार उनके 
सभी प्रधान-पात्र आंदर्शोन्सुखी हैं और वे किसी-न-किसी आदश्श की 
स्थापना करते हैं, पर ऐसे धमी आदश एक उद्देश्य-सूत्र में बंधे हुए हैं 
और हमें अनेकता में एकता और एकता में अनेकता का परिचय 
देते हैं । 

प्रसादजी के आदश पात्रों की एक तीसरी विशेषता यह भी है कि 
वे गृढ़ प्रकृति के हैं। सरल प्रकृति के पात्रों की जीवन-रेखा में अधिक 
यक्रता नहीं होती । उनकी जीवन-घारा एक क्रम से निर्दिष्ट मागे की ओर 
अग्रसर होती है । वे भीतर-ब्राहर प्राय: एक-से होते हैं। ऐसी दशा में 
उनके जीवन का अध्ययन सरल होता है। इसके विरुद्ध गूढ़ प्रकृति के 
व्यक्तियों की जीवन-रेखा अपेक्राकृत वक्र ओर रहस्यमय होती है । 
उनके स्थूल-ताह्मय ओर सूक्म-अन्तर में बड़ा भेद रहता है। अपने मावों 

और विचारों पर वे पूर्ण नियंत्रण रखते हैं ओर उन्हें तबतक गोपनीय 
रखते हैं जबतक वे उनके प्रकाशन की आवश्यकता नहीं समझते | 
ऐसे पात्रों के व्यक्तित्व का निर्माण जीवन के सबल तंतुओ्नों से होता है 
ओर ऐसे ही पात्रों-द्वारा नाटकीय वस्तु में वाहय तथा आनन्‍न्तरिक इन्द्र 
की स्थापना होती है। वे एक ओर जीवन की परिस्थितियों से जूमते 
हैं और दूसरी ओर अपने हृदय में उठनेवाली विरोधी भावनाओं से । 
इस प्रकार अपने को जीवन की संघर्षसय परिस्थितियों में डालकर वे 
अपने चरित्र का विकास करते हैं और जीवन के सुख-दुःख में एक-से 
रहते हैं | प्रसादजी के प्रधान पात्रों की यह विशेषता श्रद्धितीय है। 
प्रसादजी के आदश-पात्रों में एक चौथी विशेषता हैसमनन्‍्वयवाद की । 
वे प्रथ्वी और आकाश, लोक और परलोक, यथार्थ और आदश, हृदय 
ओर मस्तिष्क, भाव॒कता ओर विवेक, मनुष्यत्व और देवत्व, पाप और 
पुण्य तथा दुःख और सुख में सामंजस्य स्थापित करते चलते हैं। जीवन के 
एक ही पक्ष पर उनका ध्यान नहीं रहता | मनुष्यत्व में देवत्व की स्थापना 
करते समय वे अपने हृदय की दुबंलताएँ ही नहीं भूलते, उन पर विजय 
पाने की सफल चेट्टा भी करते हैं | उनमें वाहय संघ ही नहीं, ,श्रान्तरिक 
संघर्ष भी होता है। वे अपनी विषम परिस्थितियों से जूभते हैं, अपने 
मन की सत्‌ और असत प्रवृत्तियों से ठक्कर लेते हैं और फिर आत्म- 
चिन्तन करते हुए कत्तब्य-पथ पर अग्रसर होते हैं। एक ओर उन्हें 
पाशविक बरबरता को ध्वंस करने की आवश्यकता का आभास होता 
है तो दूसरी ओर उन्हें मन को संवेदनशील बनाये रखने की साधना 
करनी पड़ती है। प्रवृत्तियों की दृष्टि से प्रसादजी के पात्र तीन प्रकार 
के हैं:--(१), देवता (२) राक्षस और (३) मनुष्य । गौतम, प्रेमानन्द, 
ओर वेदव्यास आदि देवता चरित्र हैं। वे संसार में रहते हुए भी संसार 
से तटस्थ हैं। वे अपने दाशनिक विचारों से पतितों का उद्धार करते हैं। 
कश्यप, देवदत्त, शांतिभिन्नु आदि राक्तुस-चरित्र हैं। इन चरित्रों में 
असत्‌ की प्रधानता है | इन्हें उठाना द्वी.देव-पात्रों का मुख्य लक्ष्य है | 

मनुष्य में सत्‌ और असत्‌ दोनों प्रवृत्तियाँ पायी जाती हैं। उसके हृदय 
से असत्‌ निकालकर सत्‌ की प्रतिष्ठा करना ही उसमें देवत्व की स्थापना 
करना है। देव-पात्रों के संसर्ग में आने पर उत्त में इसी प्रकार की प्रवृत्ति 
का विकास होता है । 

प्रसादजी के मानव-पात्रों की दो श्रेणियाँ हैं---(१) बगंगत्‌ और 
(२) व्यक्तिगत्‌ । आदश-श्रेणी के सभी पात्र वरगगत हैं। वे अपने 
गुणों-द्वारा एक वर्ग विशेष का प्रतिनिधित्व करते हैं। जीवन के यथार्थ 
क्षेत्र से आने पर भी वे आदर्श की स्थापना करते हैं | चन्द्रगुत्त, स्कन्द्‌- 
गुप्त, श्रुवस्वामिनी आदि सभी आदश पात्र हैं| इनके विरुद्ध कुछ ऐसे ' 
पात्र भी हैं जो अपनी व्यक्तिगत्‌ विशेषताओं के आधार पर अपने चरित्र 
का विकास करते हैं। ऐसे पात्रों की तीन श्रेणियाँ हैं--एक श्रेणी उन 
पात्रों की है जो अपनी व्यक्तिगत्‌ साधना>द्वारा प्रेम और त्याग की 
स्थापना करते हैं। उनमें आरम्म से ही जीवन की उठान के लक्ष्ण 
मिलते हैं | चाणक्य और देवसेना इसी प्रकार के पात्र हैं। दूसरी श्रेणी 
उन पात्रों की है जो आरंभ में आदश-विरोधी रहते हैं; पर आगे चल- 
कर आदर्शोन्मुखी हो जाते हैं। भटाक, शवनाग, वैज्ञक आदि इसी 
प्रकार के पात्र हैं । तीसरी श्रेणी उन पात्रों की है जो आरंभ से अन्त तक 
आदर्शों' के प्रतिकूल आचरण करते हैं। नन्‍द, रामगुप्त, शकराज, 
विजया, देवगुप्त इसी प्रकार के पात्र हैं। आदर्शों' का उल्कर्प दिखाने 
के लिए ही इन निश्चष्ट पात्रों की सृष्टि की गयी है। 

प्रवादजी के आदश पात्र हो उनके नाथकों के सबस्व हैं। वे अपने 
जीवन से लिपटी हुई घटनाओं के माध्यम से ही अपने चरित्र का विकास 
करते हैं। आधिकारिक कथा के साथ उनका विशेष सम्बन्ध रहता है | 
कथा के दो पक्ष होते हैं। एक पक्ष आदश को पुष्ट करता हे, दूसरा 
उसका विरोध करता है। आदश-पक्ष के नेता नायक होते हैं। वे अपने 
गुण, कर्म ओर स्वभाव के अनुसार कई प्रकार के होते हैं। प्रसादजी 
के सभी नायक धीरोदात्त हैँ । विशाख” के अतिरिक्त शेष सभी नाटकों 

के नायक, सकन्दगुप्त, चन्द्रगुप्त मोये, जनमेजय, गुप्तवंशीय चन्द्रगुप्त 
आदि भारत के सम्राट हैं। उनमें भारतीय परंपरा के अनुसार धीरोदात्त 
नायक के समस्त गुणों की प्रतिष्ठा हुई है। उनके विपक्षी श्रथवा 
विरोधी नेता धीरोद्धात नायक हैं। भठाक, राक्षस, आंभी का रामगुप्त 
आदि ऐसे ही नायक हैं| घीरोदात्त पात्रों के चरित्र में उत्कप की स्थापना 
इन्हीं पात्रों-द्वारा होती है। इन पात्रों के अतिरिक्त प्रासंगिक कथा के 
भी नायक होते हैं जो पताका-नायक कहलाते हैं। ऐसे नायकों का 
व्यक्तित्व प्रधान नायक के व्यक्तित्व से भिन्न नहीं होता। वे अपने 
व्यक्तित्व को प्रधान नायक के व्यक्तित्व में विलीन कर देते हैं ओर 
उनको लक्ष्य-प्राप्ति में बराबर सहयोग देते रहते हैं। “चन्द्रगुप्” में मालव- 
राजकुमार सिंहरण तथा स्कन्दगुस' में उज्जयिनी-नरेश वन्धुवर्मा इसी 
प्रकार के नायक हैं। वें कुलीन; त्यागी, वीर, धीर और उदात्त प्रकृति 
के व्यक्ति हैं और आरंभ से अन्त तक प्रधान नायक के सद्दायक बने 
रहते हैं । 

पुरुष-पात्र-्योजना के समान ही प्रसादजी की नारी-पात्र-योजना 
भी अपनी विशेषताओं के कारण अत्यन्त महत्त्वपूर्ण है। उनके पुरुष- 
पात्रों में बुद्धि का वेशिष्य्य है ओर नारी-पात्रों में हृदय की ग्रधानता । 
नारी-हृदय की प्रवृत्तियाँ दो विभिन्न कोटि की होती हैं--(१) सतोगुण- 
मूलक ओर (२) वासना-मूलक। राज्यश्री, मल्लिका, देवसेना, 
देवकी, वपुष्टमा, कार्नलिया आदि में सतोगुण-मूलक प्रवृत्तियाँ पायी 
जाती हैं। वे अपने जीवन के प्रत्येक क्षेत्र में करुणा, वात्सल्य, सहानु 
भूति, प्रेम, उदारता, त्याग आदि उदात्त प्रवृत्तियों का परिचय देती हैं। 
उनकी वाणी में ही नहीं, उनके कार्य-ऋलापों में भी सात्विकता है। वे 
अपना कतंव्य समझती हैं और अपने उत्तरदायित्व का सफल निर्वाह 
करती हैं। उनमें आत्मसम्मान का भाव है, अपने प्रेम को संयत और 
संतुलित करने की क्षमता है और अपने सतीत्व की रक्षा करने की 
शक्ति है। वे कोमल ही नहीं, कठोर भी हैं। जातीय गौरव, राष्ट्र-प्रेम 

और विश्व-कल्याण की पूत भावनाओं से उनका हृदय भरा हुआ है । 
इनके विरुद्ध ऐसी भी नारियाँ हैं जो वासना और वैभव को ही अपने 
जीवन का सवस्व मान बैठी हैं। सुरमा, विजया, दामिनी, मागन्धी, 
अनन्तदेवी आदि ऐसी ही नारियाँ हैं। ऐसी नारियों के चरित्रांकन से 
जहां उनकी वासना-मूलक प्रवृत्तियों का आभास मिलता है वहाँ उससे 
साल्विक प्रवृत्ति की नारियों के चरित्रांकन में विशेष सहायता 
मिलती है। 

प्रसादजी ने अपने नाटकों में हास-परिहास को भी स्थान दिया है और 
उसके द्वारा चरित्रांकन किया है। भारतीय परंपरा के अनुसार विदूषक 
हास्य का प्रतिनिधि होता है। “अजातशन्रु? में बसंतक और 'स्कन्दगुस! में 
मुद्गल ऐसे ही पात्र हैं। इन विदूषकों की सृष्टि में संस्कृत-नास्य-परंपरा 
का ही पालन किया गया है। इसके विरुद्ध कई पात्रों-द्वारा भी हास्य 
की सृष्टि का विधान उनके नाटकों में मिलता है। महापिंगल, विकट- 
घोष, कश्यप आदि ऐसे ही पात्र हैं। 

इस प्रकार हम देखते हैं कि प्रसादजी की पात्र-योजना अत्यन्त 
मौलिक और सफल है। चरित्रांकन की दृष्टि से भी उन्हें सबंत्र सफलता 
मिली है। उनके चरित्रॉंकन के दो माध्यम हैं--(१) राजनीति और 
(२) प्रेम । राजनीति के माध्यम से जिन नाटकों में पात्रों का चरित्रांकन 
किया गया है, उनमें “चन्द्रगुम!, 'स्कन्दगुप्त', जनमे जय का नाग-यज्ञ? 
<ाज्यश्री), आदि प्रमुख हैं। इनमें इतिहास के भिन्न-भिन्न कालों का 
चित्रण होने के कारण तत्कालीन राजनीतिक, सामाजिक:एवं धामिक 
परिस्थितियों का निदर्शन प्रमुख रूप से हुआ है। इनमें राजनीति- 
मूलक संघर्ष है ओर वीर रस के अन्तगत, &ंगार रस की उद्मावना 
की गयी है। 'विशाख” और अआवस्वामिर्ना? में प्रेम-मूलक संघर्ष है | 
इन्हें हम उनके विशुद्ध 'रोमांटिक' नाटक कह सकते हैं ।. राजनीति-मूलक 
संघर्ष में देश-प्रेम, जाति-प्रेम, विश्व-प्रेम, 'मानव-प्रेम, आत्मोत्सग, 
त्याग, क्षमा आदि उदार प्रवृत्तियों का चित्रांकन हुआ है.। प्रेम-मूलक 

संघर्ष में नारी-हृदय की सात्विक ओर विलासपूरण प्रवृत्तियाँ देखी जा 
सकती हैं । प्रसादजी के नाटकों में इन समस्त प्रवृत्तियों का चित्रांकन 
संवाद अथवा काय-व्यापार-द्वारा होता है । 

प्रसादजी का चरित्र-चित्रण स्वच्छुन्द॒वादी श्रेणी का है। इस श्रेणी 
के चरित्र-चित्रण में नाग्ककार ऐसे असाधारण पात्रों को लेकर चलता 
है जिनके विचार, भाव और रुचि इत्यादि साधारण मनुष्यों के भाव 
विचार और रुचि से बहुत भिन्न होते हैं| प्रसादजी के समी पात्र असा- 
धारण गुणों से सम्पन्न हैं। अजातशत्र, चन्द्रगुत्त, चाणक्य, राज्यश्री, 
स्कन्दगुप्त, जन्मेजय, देवसेना, श्रुवस्वामिनी आदि पात्रों में जिन गुणों 
की प्रतिष्ठा हुई है वे गुण अन्य राजाओं, मंत्रियों और महारानियों 
आदि में नहीं मिलते । ऐसे चरित्र-चित्रण में एक महत्त्वपूर्ण बात और 
होती है और वह यह कि उसके अन्तर्गत पात्रों में आकस्मिक परिवर्तन 
दिखाया ज्ञाता है। प्रसादजी ने अपने चरित्र-चित्रण में इस कला का 
भी उपयोग किया है उनके दुष्ट पात्रों के चरित्र में आकस्मिक और 
अप्रत्याशित परिवतन हुआ है। राज्यश्री? में दस्यु मिक्तु बन जाता है 
ओर अजातशत्रु की मागधी भगवान बुद्ध के उपदेश से आम्रपाली के 
रूप में मनुष्य-मात्र की सेविका बन जाती है। ऐसे परिवतन अस्वा- 
भाविक होते हुए भी नाटकीय कला के अन्तर्गत स्वाभाविक हो जाते 
हैं ओर दशकों पर अच्छा प्रभाव डालते हैं । 

[४] संवाद-योजना--संबाद के मुख्यतः दो प्रयोजन हैं--(१) 
कथा-वस्तु में गति उत्पन्न करना ओर (२) चरित्र-चित्रण में. योग देना ! 
प्रसादजी ने अपनी संवाद-योजना में इन दोनों प्रयोजनों से पूरा लाभ 
उठाया है। उनके संवाद विषय-संगत, सु्गफित, सारगभित, भाव- 
पूणु, व्यावहारिक, संयत और शिष्ट हैं। नाटकीय संवाद और औप- 
न्यासिक संवाद में विशेष अन्तर होता है। जहाँ उपन्यासकार अपने 
संवाद को विस्तार देत है ओर अपने व्यक्तित्व की उस पर छाप 
लगाता चलता है, वहाँ नाटककार को अपना व्यक्तित्व अप्रत्यक्ष रख* 

कर एक उचित सीमा के भीतर आवश्यकता के अनुसार कभी संकोच 
और कभी विस्तार के साथ शिष्ट और संयत वाक्यों में सब कुछ कहना 
पड़ता है। इसलिए उसमें उत्सुकता और जिज्ञासा कीं मात्रा अधिक रहती 
है। प्रसादजी के संवादों में उत्सुकता और जिज्ञासा भरी रहती है। विषय 
की प्रकृति के अनुसार वे कहीं वेगयुक्त हैं, कहीं मन्दगामी | वीर रस 
से संबद्ध संवाद आवेश और उत्कर्ष से भरे हुए हैं । इसी प्रकार प्रेम 
के प्रसंग में आए हुए संवादों में भावुकता और जीवन का माधुरय है। 
शुद्ध व्यावहारिक संवाद भी सजीव ओर स्वाभाविक हैं। 

परक्ृति के अनुसार संवाद दो प्रकार के होते हैं--(१) कार्य-गति- 
प्रेरक और (२) कार्य-गति-रोधक | कार्य-गति-प्रेरक संवाद विषय और 
परिस्थितियों की गतिशीलता के द्योतक होते हैं। उससे भूत ओर 
वर्तमान की घटनाओं के अतिरिक्त निकट भविष्य में घटनेवाली 
बातों का भी घूमिल आभास मिल जाता है | उससे नये-नये भाव, 
नई-नई बातें, कार्य के नये-नये रूप ओर उनके परिणाम सामने आते हैं 
ख्ौर सामाजिकों में कौतूहल ओर जिज्ञासा उत्पन्न करते हैं । स्पष्ट है 
कि इस प्रकार के संवादों का अभाव नाटक की सफलता में बाधक होता 
है| प्रसादजी के संवादों में पर्यास कार्य-गति-प्रेरक-शक्ति है। उन्होंने 
अपने इतिबृत्ति का प्रसार ऐसे ही संवादों के आधार पर किया है । इनके 
विरुद्ध ऐसे भी संवाद मिलते हैं जिनसे कार्य-गति में कोई सहायता 
नहीं मिलती । इस प्रकार के संवाद ऐसे अवसरों पर आये हैं जहाँ पात्र 
या तो तक-वितक में पड़ गये हैं या उपदेश आदि देने लगते हैं। एक 
उचित सीम। के भीतर इस प्रकार के संवाद ज्ञंतव्य हैं, परन्तु जब इनका 
अनावश्यक विस्तार होने लगता है तब ये अपना महत्व खो बैठते हैं। 
प्रसादजी के ऐसे संवाद विस्तार के भार से अरोचक और असंगत हो 
गये हैं | उनके कुछु-पात्र इतने अधिक वाद-विवाद-प्रिय हैं कि वे नाटक 
की सीमा का सब्वथा उल्लंघन ही करते रहते हैं | कुछ अन्य पात्र स्वगत- 
कथन के रोग से पीड़ित हैं। उनके स्वगत-कथन इतने लंबे, अनावश्यक 

और अस्वाभाविक हैं कि उनसे न तो इतिबृत्ति के प्रसार में सहायता 
मिलती है और न चरित्र-चित्रण में | 

शैली की दृष्टि से संवाद दो प्रकार के होते हैं--(१) गद्यात्मक 
और (२) पद्मात्मक | भारतीय नाव्य-परंपरा में पद्मात्मक संवाद मिलते 
हैं, पर वे अस्वाभाविक नहीं जान पड़ते । प्रसादजी ने अपने प्रारंभिक 
नाटकों में गद्यात्मक संवादों के साथ-साथ पद्मात्मक संवादों की भी 
योजना की है। कहीं-कहीं तो उनसे इतिवृत्त को शक्ति मिली है, 
पर जहाँ उनकी अधिकता है वहाँ संपूर्ण नाटकीय वातावरण अस्वा- 
भाविक हो गया है | संवाद के रूप में कविता स्वथा असंगत और 
स्वभाव-विरुद्ध है | नाठक में ऐसे संवादों को स्थान ही नहीं मिलना 
चाहिए। ऐसा लगता है कि प्रसादजी ने पारसी रंगमंच से प्रभावित हो 
कर पद्मात्मक संवादों की रचना की, पर जब उन्हें उनकी अस्वाभाविकता 
का ज्ञान हुआ तब उन्होंने उस शैली का परित्याग किया। इससे उनके 
अन्त के नाटक अरस्वाभाविक होने से बच गये । 

संवाद-योजना का एक तत्त्व भाषा भी है। संवाद की भाषा कैसी 
होनी चाहिए--इस सम्बन्ध में सत् नाठककरारों का एक मत नहीं है। 
देश,काल ओर पात्र की योग्यता के अनुसार संवाद का होना आवश्यक 
है, पर यदि आज के रंगमंच पर प्राचीन काल के देशी-विदेशी पात्र 
अपनी-अपनी भाषा का प्रयोग करने लगें तो सामाजिक उठकर चत्ते 
जायेंगे। इसलिए. जब चाणक्य, चन्द्रगुप्त, महात्मा बुद्ध और सेल्यूकस 
हिंदी में बोल सकते हैं तो सबको योग्यता एवं परिस्थिति के अनुसार एक 
ही भाषा का प्रयोग करना चाहिए | साथ ही इस बात का भी ध्यान रखना 
चाहिए कि भाषा सरल, भाव-व्यंजक, चुस्त और ग्रभावपूर्ण हो। इस दृष्टि 
से प्रसादजी के संवादों में भाषा-सम्बन्धी समस्त विशेषताओं के होते हुए 
भी एक दोष है ओर वह यह कि उनकी अधिकांश भाषा क्लिष्ट, काव्यमय 
और कहीं-कहीं रहस्यमय हो गयी है । ऐसी भाषा का आनन्द साहित्यिक 
तो उठा सकते हैं, पर साधारण योग्यता के लोग नहीं उठा सकते । 

[५] देश-काल-योजना--देश-काल के चित्रण की दो शैलियाँ 
होती हैं--(१) व्यक्त ओर (२) प्रच्छुन्न | प्रसादजी ने आवश्यकता- 
नुसार देश-काल के चित्रण में इन दोनों शैलियों से काम लिया है। 
अपने नाठकों में उन्होंने कहीं तत्कालीन घटनाओं का स्पष्ट रूप से 
उल्लेख किया है और कहीं उनका आमभास-मात्र दे दिया है। 

प्रसादजी के नाटकों पर देश-काल की स्पष्ट छाप है। उन्होंने 
अपने नाटकों में इतिहास की पूरी तरह रक्षा की हैं। भारतीय 
इतिहास के स्वर्ण युग से अपने कथानक़ों की सामग्री एकत्र करने के 
कारण उन्होंने उस युग की सांस्कृतिक, धामिक, आध्यात्मिक राजनीतिक, 
सामाजिक ओर साहित्यिक परिस्थियों एवं प्रवृत्तियों का यथाविधि चित्रण 
किया है | उनके समस्त पात्र राजवर्गाय हैं| राज-दुरारों में अच्छे-बुरे 
जैसे पात्र होते हैं वैसे ही उनके नाथकों में भी मिलते हैं। ऐसे सभी पान्नों 
का निर्माण युग की परिस्थितियों के अ्रनुकूल है । व अपने युग से बाहर 
नहीं जाते । उनके आचार-विचार, उनकी रहन-सहन, उनकी वेश- 
भूषा, उनके आदर्श और यथार्थ पर उस युग की स्पष्ट छाप है। युद्ध, 
विद्रोह, क्रान्ति, षडयंत्र, दुरमिसंधि, भेद-भाव तथा इसी प्रकार की अन्य 
राजनीतिक प्रवृत्तियाँ उनके नाठकों में ज्यों-की-त्यों सुरक्षित हैं। इन 
राजनीतिक प्रवृत्तियों पर तत्कालीन बुद्ध-घर्म का प्रभाव भी प्रच्छुन्न रूप 
से अंकित किया गया है। मोर्य-काल में यूनानियों के आक्रमण से 
तत्कालीन भारत की राजनीति में जो हेर-फेर हुए हैं उनका स्पष्ट चित्र 
हमारी आँखों के सामने आ जाता है। इसी प्रकार गुप्त-काल में शकों 
ओर हूणों के आक्रमणों तथा कोट्ुम्बिक विद्रोहों के कारण भारतीय 
जन-जीवन में जो दुग्यंवस्था उत्पन्न हो गयी थी उसका भी परिचय हमें 
मिलता है। इसी के साथ जब हर्षबघधन का काल जोड़ दिया जाता तब 
भारतीय इतिहास के उस युग की पूरी काँकी उतर आती है और हम 
उसमें अपनी खोयी हुईं शक्ति पा सकते हैं । 

प्रसादजी ने देश-काल के अनुरूप धामिक स्थितियों का भी स्पष्ट 

चित्र अंकित किया है। जनमेजय के समय से हर्षवर्धन तक भारत की 
धामिक भावनाओं में बड़े-बड़ परिवत्तन हुए हैं। मद्दाभारत-काल में 
जिन ब्राह्मणों के हाथ में जन-जीवन का धामिक सूत्र था उनका जनमे- 
जय के समय में इतना पतन हुआ कि कालान्तर में वे धामिक नेता न 
रह सके। उनके पतन के साथ ही वैदिक धर्म का भी पतन हो गया 
और उसके स्थान पर बोद्ध-धर्म का पग्रादुर्भाव हुआ। इस धर्म ने 
सपू्ण भारत की जीवन-घारा को विशेष रूप से प्रभावित किया | उसने 
वैदिक धर्म का ही स्थान नहीं लिया, भारत की तत्कालीन राजनीतिक, 
सामाजिक, साहित्यिक तथा आध्यात्मिक समस्याओं को भी प्रभावित किया। 
अजातशनत्रु के समय में बुद्ध-धर्म का पूर्ण प्रभाव था। मौर्य-काल 
में उसका हास ओर वैदिक धर्म का पुनः अ्मभ्युदय हुआ और गुसत- 
काल में वह चमक उठा। इन दोनों धर्मों के उत्थान और पतन की 
स्पष्ट रेखाएँ प्रसादजी के नाटकों में देखी जा सकती हैं। उनसे यह 
समम में आ जाता है कि उस युग में धर्म ने राजनीति को और राज- 
नीति ने धर्मको कितना ओर कहाँ तक प्रभावित किया था। वास्तव 
में कोौरव-पांडव-युद्ध के पश्चात्‌ से हर्षवर्धन के समय तक इतिहास 
वैदिक धर्म, जैन-धर्म ओर बौद्ध-धर्म का ही इतिहास है ओर इन्हीं तीनों 
धर्मो' के संघर्ष में भारतीय राजनीति का उत्थान-पतन हुश्रा है। 
राजनीतिक ओर धार्मिक उत्थान-पतन का जो प्रभाव सामाजिक 
जीवन पर पड़ता है वह भी प्रसादजी के नाटकों में देखा जा सकता है | 
धर्म के प्रति राजा से रंक तक की आस्था उस युग की एक विशेषता 
है | इसके अतिरिक्त समाज में स्त्रियों का भी महत्त्पपूण स्थान दिखायी 
देता है। राज-परिवार में वे राजा का सब तरह से हाथ बंटाती है, राज- 
नीति में भाग लेती है, धामिक संस्कारों के अबसर पर उपस्थित रहती हैं, 
युद्ध-क्षेत्र में जाती हैं ओर आवश्यकता पड़ने पर पुरुष-वेश भी धारण 
करती हैं । राज्यश्री, वपुष्टमा, अलका, श्ुवस्वामिनी, जयमाला आदि 
नारियाँ अपने युग के अनुकूल जो आदर्श हमारे सामने रखती हैं उनसे 

-हम आज भी द्रवीभूत हो जाते हैं। इसके साथ ही तत्कालीन समाज का 
बआह्मयणों के प्रति जो आदर-भाव था वह भी व्यक्त होता है | ब्राह्मणों के 
आचार-विचार, उनकी रहन-सहन, उनकी वेश-भूषा, उनका पाडित्य, 
राजनीति में उनका सहयोग आदि ऐसी बातें हैं जिनकी उपेक्षा नहीं 
की जा सकती। शिक्षा-दीज्ञा और अध्ययन-अ्रध्यापन के केन्द्रों की 
सुव्यवस्था तथा मनोरंजन के साधनों का भी स्पष्ट चित्र हमें उस युग 
के सामाजिक जीवन से मिलता है | साहित्य की उन्नति भी उस युग 
की एक विशेषता है। चाणक्य, जीवक, राक्षस आदि साहित्य-प्रेमियों 
को स्थान देकर प्रसादजी ने अपने नाटकों को उस युग का यथार्थ रूप से 
प्रतिनिधित्व किया है। 

| ६ | रस-योजना--प्रसादजी की रस-योजमा भारतीय परंपरा के 
अनुकूल है। भारतीय रस-सिद्धान्त के अनुसार साधारणीकरण का 
नियम उनके समस्त नाठकों में पाया जाता है । इसके साथ ही कारये- 
व्यापार तथा संघर्ष की दृष्टि से पाश्चात्य सिद्धान्त का भी समर्थन हो 
जाता है| उनके नाठकों के अन्तद्य नव ब्यक्ति-वैचित््यः के नियम पर 
नितान्त खरे उतरते हैं। 

हम पहले बता चुके हैं कि प्रसादजी के नाठकों में वीर-रस प्रधान 
और »ंगार-रख सहायक है। उन्होंने इन दोनों रसों के अ्रवयवों का निर्वाह 
बड़ी सफलतापूवक किया है। आलंबन-विभाव के चित्रण में उनका 
विशेष कोशल दिखायी देता है। उन्हीं के अनुरूयः अनुभाव शोर 
संचारियों की भी योजना की गयी है। उद्दीपन भी आवलंबन के साथ- 
साथ चलता है| चन्द्रगुत, स्कन्दगुत्त और श्रुवस्वामिनी रस-योजना की 
दृष्टि से अत्यन्त सफल रचनाएँ हैं | 

वीर तथा <&ंगार रसों के अतिरिक्त शांत, वीमत्स और मयानक रसों 
के उदाहरण भी प्रसादजी के नाटकों में मिलते हैं। चाणक्य के पत्ता में 
शांत रस का अच्छा विकास हुआ है | 'स्कंदशुत्! के कापालिक-प्रकरण में 
वीभत्स रस और हुणों की बबरता के वन. में भधानक रस के उदाहरण 

मिलते हैं। यत्र-तत्र हास्य रस की भी अच्छी सृष्टि हुई है। इसके 
लिए, उन्होंने कहीं विदूषक से काम लिया है ओर कहीं कई पात्रों को 
एक साथ परिहास-प्रिय बना दिया है| हास्य की सृष्टि से उनके नाटकों की 
गंभीरता नष्ट नहीं हुई है, उसमें गति अवश्य आयी है | उनके हास्य 
की यही विशेषता है। उनका हास्य शिष्ट हास्य है। वह हमें खिल- 
खिलाकर हँसने का अवसर नहीं देता, हमें गुदगुदाकर छोड़ देता है। 

[७] संगीत-योजना--प्रसादजी ने अपने नाटकों में संगीत की भी 
योजना की है। संगीत में गायन, वादन और ब्त्य तीनों का सन्निवेश 
रहता है। प्रसादजी जिस युग के चित्रकार हैं उस युग में संगीत-कला 
भी अपने उत्कर्षपर थी, इसलिए उनकी संगीत-योजना युग के अनुकूल 
ही कही जायगी, परन्तु इस सिद्धान्त को स्वीकार करने पर यहद्द भी 
मानना होगा कि उसकी भरमार नाटक में नहीं होनी चाहिए । प्रसादजी 
ने अपने नाटकों में संगीत की इतनी विस्तृत योजना की है कि उसका 
महत्त्व ही नष्ट हो गया है। '“स्कंदगुप्” में देवसेना और अजातशत्र ? 
में मागंधी एक दो बार नहीं, सात-सात बार गाती हैं और किर लम्बे- 
लम्बे गाने गाती है । कहीं-कहीं नेपथ्य से भी लम्बे गाने गवाये गये हैं । 
ऐसे गानों की योजना नितान्त अस्वाभाविक है। अवसर और आवश्य- 
कता के अनुकूल उचित पात्रों-द्वारा उचित मात्रा में जहाँ संगीत का 
आयोजन हुआ है वहाँ प्रसादजी को विशेष सफलता मिली है। 

(८) अभिनय-योजना --अभिनय की दृष्टि से प्रसादजी के नाटक 
दोषपूर्ण हैं। कथोपकथन का विस्तार, गीतों की भरमार तथा काव्य- 
तत्त्व के भार से नाटकों का आकार-प्रकार इतना बढ़ गया है कि उन्हें 
खेलने के लिए. अधिक समय और श्रम की आवश्यकठा होती है। 
रंगमंच की दृष्टि से भी उनमें दोष है | अंकों ओर दृश्यों का विभाजन 
ठीक न होने से रंगमंच की व्यवस्था में बड़ी वाधाएँ मिलती हैं | इन दोषों 
को हटाकर उनके कई नाटकों का सफल अमिनय किया गया है। 

वस्तुतः प्रसादजी उस कोटि के नाटककार नहीं थे जो नाठटक-मंड लियों- 

लिए नाटक लिखते हैं। वह साहित्यिक नाटककार थे। साहित्यिक 
नाटककार जब नाटक लिखने बैठता है तब उसके सामने नास्य साहित्य 
की परंपराएँ और मानव-हृदय के अनन्‍्तद्व न्द्व होते हैं। उस समय वह 
रंगमंच की चिन्ता नहीं करता वह चिन्ता करता है अन्‍्तद्वय न्द्व के अग- 
व्यक्तीकरण की | यदि वह रंगमंच की चिन्ता करने लगे तो उसकी 
नाव्य-कला का विकास ही अवरुद्ध हो जाय | प्रसादजी इसी कोटि के 
नाटककार ये और उन्होंने अपने ऐसे ही विचारों से प्रेरित होकर रंगमंच 
की विशेष चिन्ता नहीं की | वह कर भी नहीं सकते थे। उनके पास 
अध्ययन की इतनी प्रचुर सामग्री, दाशनिक विचारों का इतना आग्रह 
और कल्यनाओरं एवं अनूभूतियों का इतना अनुरोध था कि उसने 
उन्हें अपने में निमम्म कर लिया था । परन्तु इसका यह तात्पय॑ नहीं कि 
उनके नाथकों में रंगमंचीय' विशेषताएँ हैं ही नहीं | उनके सभी नागकों 
में कार्य-व्यापार का वेग है और उनके प्रथम तथा अन्तिम दृश्य 
अत्यन्त रोचक हैं। इसी प्रकार उनके बीच के कई दृश्य रंगमंच को 
प्रभावशाली बना सकते हैं। <ंगार और वीर रस-पूण संवाद तो प्राय: 
सभी नाटकों में मिलते हैं। अमिनय की दृष्टि से उनकी आ्ुवस्वामिनी? 
अत्यन्त सफल रचना है। उनके अन्य नाटक भी अभिनीत हो चुके हैं 
जिनमें उनकी वस्तु-योजना, उनकी पात्र-योजना, उनकी संवाद-योजना, 
उनकी रस-योजना तथा इसी प्रकार की उनकी अन्य योजनाएँ हिन्दी- 
नाव्य साहित्य को उनकी अमूल्य देन हैं। 
अबतक हमने प्रसादजी की नास्य-कला तथा उनकी नास्य-साधना 
के संबन्ध में जो विचार प्रकट किये हैं उनसे स्पष्ट है कि वह अपने 
नाटकों में सवथा नवीन नहीं हैं| उनका युग नाटक 
प्रसादजी की में किसी नितांत नवीन प्रणाली का उपासक नहीं 
समनन्‍्वय-साधना था | वह ऐसे युग में उत्पन्न हुए थे जब हिन्दी-साहित्य 
में भारतेन्दु ओर उनकी नास्य-परम्परा का अनुकरण 
करनेवाले कतिपय अन्य नाटककांरों की रचनाएँ ही उपलब्ध थीं। बंगला 

साहित्य में अधिक नाटक लिखे जा चुके थे और उनमें से अधिकांश 
के हिन्दी में अनुवाद भी-हो चुके थे, पर उनमें भी किसी विशुद्ध नूतन 
प्रणाली का प्रयोग नहीं किया गया था। शेक्सपियर के ना“कों में जो 
नूतनता थी, वह भी पाश्चात्य नाव्य-परंपरा से पूर्णतया प्रभावित थी। 
पारसी कंपनियों के रंगमंचों से जिन नाटकों का प्रदशन हो रहा था 
उनमें भी किसी नूतन नाव्य-प्रणाली का अनुसरण नहीं किया गया था । 
ऐसी दशा में प्रसादजी ने भी किसी विशुद्ध नाख्य-प्रणाली की सृष्टि 
नहीं की | उनके युग में जितनी नास्य-प्रणालियाँ थीं, उन सबके समन्वय 
से उन्होंने अपनी एक नास्य-प्रणाली निश्चित की श्रोर उसी के आधार 
पर उन्होंने अपने नाटकों का भव्य भवन खड़ा किया । 

प्रसादजी ने अपनी समनन्‍्वय-साधना में भारतीय नास्य-परंपरा को 
ही प्रमुख स्थान दिया। वस्तु, नायक और रस--नाठक के इन्हीं 
तीनों तत्वों को उन्होंने अपनाया ओर इन्हीं के द्वारा हमें भारतीय 
आत्मा का दिग्दशन कराया । कार्य की पाँच अवस्थाओं--आरंम, प्रयल, 
प्राप्याशा, नियतासि और फलागम---तक ही उनकी दृष्टि सीमित नहीं रही, 
अपितु इन अवस्थाओं के अनुकूल उन्होंने अथ-प्रकृतियों--बीज, बिन्दु, 
पताका, प्रकरी और कार्य तथा संधियों--मुख, प्रतिमुख, गर्भ, विमर्श 
ओर निबंहण को भी स्थान दिया। इस प्रकार उन्होंने अपने वस्तु- 
संगठन में भारतीय नाम्य-परंपराओं की पूर्ण रक्षा की। नायक की 
दृष्टि से भी उनके नाथक अद्वितीय सिद्ध हुए । संस्कृत नास्य-परंपरा के 
अनुसार नायकों में जिन गुणों ओर विशेषताओं की प्रतिष्ठा होनी चाहिए 
उन गुणों ओर विशेषताओं से उनके सभी नायक जो प्राय: धीरोदात्त 
हैं, परिपूर्ण हैं। नायक की माँति नायिकाएँ भी भारतीय नास्य-परंपरा 
के अनुकूल हैं | रस-योजना को दृष्टि से यदि देखा जाय तो ज्ञात होगा 
कि उन्होंने इस दिशा में भी भारतीय परंपरा का ही पालन किया है। उन्होंने 
अपने नाटकों में क्रुएयत: वीर और श्टंगार रसों को ही स्थान दिया 
है और उनकी निष्पत्ति के लिए उक्त रसों के संपूर्ण अ्रवयवों का सहारा 

लिया है । इस प्रकार मारतीय परंपरा की दृष्टि से वह अपने नाठकों में 
अत्यन्त प्राचीन हैं | 

भातीय परंपरा' का मुख्यतः समर्थन करते हुए भी उन्होंने पाश्चात्य 
नास्य-परंपरा की उपेक्षा नहीं की है। पाश्चत्य-परंपरा' के अन्तर्गत वह 
शेक्सपियर की नाव्य-कला से अत्यधिक प्रभावित हैं। शेक्सपियर के 
नाथकों में संघर्ष, सक्रियता और समष्टि-प्रमाव स्थापन की जो भबृत्ति 
है वह प्रसादजी के प्रत्येक नाटक में देखी जा सकती है। देवसेना, 
चाणक्य, स्कन्दगुप्त आदि पात्रों की सृष्टि-द्वारा व्यक्ति-वैचित्य के सिद्धान्त 
की भी रक्षा की गयी है | अनेक नाटकों में विरोधी पक्त-द्वारा केवल 
वाह्य इन्द्र ही नहीं, आनन्‍्तरिक इन्द्न भी उपस्थित किया गया है। उनके 
पात्र अपनी परिस्थितियों से जूफने के साथ-साथ अपने मन के सत्‌ ओर 
असत्‌--दोनों से चोट लेते हैं। इन नाटकीय तत्त्वों के साथ-साथ देश- 
काल के वर्णन में भी उन्होंने पाश्चात्य कला का ही समर्थन किया है। 
पाश्चात्य नाव्य-परंपरा के अनुसार नाटक का सोद्ेश्य होना आवश्यक है। 
प्रसादजी का प्रत्येक नाठक सोद्ेश्य है । उसका आरम्भ जितना चटकीला 
है, उतना ही उसका अन्त चमत्कारपूर्ण ओर शिक्षाप्रद | प्रसादजी के प्रत्येक 
नायक से जीवन के उठान की कोई-न-कोई शिक्षा अवश्य मिलती है। 

आधुनिक नाट्य-कला की दृष्टि से प्रसादजी ने बंगला-नाकों से 
लंबे-लंबे स्वागत कथन ओर लम्बे-लम्बे संवाद, पारसी रंगमंचों से 
पद्मात्मक संवाद और गीत तथा भारतेन्दु नास्य-कला से अ्रंकों और दृश्यों 
का विभाजन लिया है ओर इन्हीं क्षेत्रों में वह प्रायः विफल रहे हैं। 
उनका “्रुवस्वामिनी? ही एक ऐसा नाटक है जो इन दोषों से प्रायः 
मुक्त है ओर इसीलिए अभिनय की दृष्टि से वह एक सफल रचना है। 

उपयक्त नाटकीय परंपराओं के समन्वय के साथ-साथ प्रतिपादित 
विषय के ज्षेत्र में भी प्रसादजी की समनन्‍्वय-साधना के स्पष्ट प्रमाण 
मिलते हैं। उनके प्रायः सभी नायक ऐतिहासिक हैं | इतिहास में घटनाओं 
का क्रमानुतार वर्णन होता है और साहित्य उन घटनाओं की व्याख्या 


((. 

करता है। प्रसादजी ने अपने ऐतिहासिक नाठकों में इतिहास ओर 
साहित्य का समन्वय किया है। उन्होंने अपनी प्रतिमा और अपने युग 
की आवश्यकतानुतार इतिहास की मोलिक घटनाओं की व्याख्या की 
है | इस प्रकार उनके नाटकों में इतिहास और साहित्य का ही समन्वय 
नहीं हुआ है, प्राचीन और वर्तमान का भी समन्वय हुआ है। उनके पात्र 
अपने युग की ऐतिहासिक घटनाओं का प्रतिनिधित्व करने के साथ-साथ 
वतमान युग की राष्ट्रीय भावनाओं को भी पृष्ट करते हैं। चन्द्रगुप्त, 
देवसेना, अलका, स्कन्दगुप्त आदि पात्र देश-प्रेम से भरे हुए हैं। उनके 
नाटकों में बोद और वैदिक घर्मा की श्रोट में हिन्दू-सुसलिम समस्या 
का भी सफल वित्रण हुआ है। इसी प्रकार बुद्धजी की अहिंसा, प्रेम और 
त्याग की भावनाओं के अन्तर्गत युग-पुरुष महात्मा गांवी की अहिंसा- 
प्रेम और त्याग की भावनाओं का स्पष्टीकरण हो जाता. है। ध्रुव- 
स्वामिनी? में जो पुनर्विवाह और नारी-समस्था खड़ी हुईं है वह भी 
वतमान युग से संबन्धित है । 
स्पष्ट है कि नास्य-कला और विषय पग्रतिपादुन--इन दोनों दृश्यों 
से प्रसादजी अपनी समन्वय-साथधना में अत्यन्त सफल हैं। उनके नाठकों 
में प्राचीन और नवीन का, पीर्वात्य और पाश्चात्य का, इतिहास और 
साहित्य का, कथा ओर कल्पना का, जीवन और कला का, यथार्थ और 
-आदश का, लोक और परलोक का, मनुष्यत्व और देवत्व का, नियति 
और कर्म का सुन्दर समन्वय हुआ है और इसी समन्वय में उनकी 
प्रतिभा ओर उनकी कला को विकसित होने का अवसर मिला है। 
हम बता चुके हैं कि हिन्दी-साहित्य के इतिहास में प्रसादजी नव- 
जागरण के अग्रदूत थे। उनका युग संघर्ष का युग था। संस्कृति, राज- 
नीति और साहित्य--इन तीनों क्षेत्रों में संत्रष का ही 
-असादजी की उद्घोष सुनायी पड़ता था। सांस्कृतिक क्षेत्र में पोर्वात्य 
स्नाटकीय प्रवृत्तियाँ और पाश्चात्य आदर्शों के बीच, राजनीतिक क्षेत्र में 
शासक ओर शासित के बीच तथा साहित्यिक क्षेत्र में 
तानीन होीा टातीय के सीजा दतसनी गरवींज-साय शी कि माग्तीयों के पेर 

उखड़ रहे थे | ऐसे संघर्षपूर्ण वातावरण में संस्कृति, राष्ट्रीया तथा 
साहित्य का रूप क्‍या होना चाहिए. १-इस महत्त्वपूर्ण प्रश्न की ओर 
जिन तत्कालीन साहित्यकारों का ध्यान आक्ृष्ट हुआ उनमें प्रसादजी का 
भी स्थान था | प्रतादजी ने अपने युग की समस्त प्रवृत्तियों का आकलन 
क्रिया और अ्रपनी प्रतिभा के बचन्न से उनका नेतृत्व किया। उनके 
नाठओं में हमें निम्न प्रवृत्तियाँ देखने को मिल सकती हैं 

(१) सांस्कृतिक प्रवृत्तियाँ--प्रसादजी शआार्य-संस्कृति के खरे उपा- 
सक थे | उनके समय में उस संस्क्रति की जैसी उपेक्षा हो रही थी वह 
उनके लिए असहनीय थी। इसलिए उन्होंने उसके उद्धार का बत 
लिया । उन्होंने प्राचीन घार्मिक श्रन्थों का गंभीर अध्ययन किया और 
उनमें से ऐसी मूल प्रवृत्तियाँ खोज निकालीं जो श्रार्य-संस्कृति की 
जननी कही जा सकती है । इन्हीं मूल प्रवृत्तियों के आधार पर उन्होंने 
अपने नाटकों की रचना की ओर उनके द्वारा लोगों को आरर्य-संस्कृति 
का पावन संदेश सुनाया । वह सन्देश था प्रेम का, त्याग का, करुणा का 
क्षमा का, अ्रहिंसा का, विश्व-बंधुत्त और मानव-कल्याण का। प्रसादजी 
का कोई नाटक आयय-संस्कृति की इन मूल प्रबृत्तियों से शूल्त्र नहीं 
है | कामना! में अर्य-संस्क्ृति का सजीव चित्रण हुआ है । उनके अन्य 
नाठकों में भी मानवता का भव्य रूप ही अंकित हुआ है। गोतमबुद्ध 
दाण्यायन, वेदव्यास आदि श्रार्य-संस्कृति का वही महान्‌ सन्देश 
हमारे सामने उपस्थित करते हैं जिसे हमारे युग-द्ष्ण ऋषि-मुनि युग- 
युग से देते आ रहे हैं। इस प्रकार उनके नाठकों में श्र्य-संस्क्रति की 
भरपूर रक्षा हुई है। 

[२] ऐतिहासिक प्रवृत्तियाँ--आर्य-संस्क्ृति की प्रतिष्ठा के लिए 
प्रसादजी ने भारतीय इतिहास का वह युग छुना है जो उसका स्वरण युग? 
कहा जाता है | इस स्वर युग का विस्तृत इतिह्वास पाँच कालों में विभा- 
जित किया जा सकृता है--(१) उत्तर वैदिक काल, (२) बोद्ध-कऋल, 
(३) मोरय-काल, (४) गुप्त-काल और (५) हृष॑-काल | प्रतादजी ने 

इनमें से प्रत्येक काल को अपनाया है ओर उसे अपने प्रतिभा से चम- 
काने की चेश्ट को है। उत्तर वैदिक काल महाभारत-युद्ध के बाद का 
काल है और जनमेजय इस काल का प्रतिनिषित्व करता हैं। उस समय 
की समस्त ऐतिहासिक प्रवृत्तियाँ जनमेजय के नाग-यज्ञ” में सुरक्षित 
हैं। इसी प्रकार आजातशत्र ? बोद्ध-काल की, “चन्द्रगुप्र! मोर्य-काल 
की, स्किन्दगुतः ओर अुवस्वामिनी? गुप्त-काल की तथा 'ाज्यश्री” हर्ष- 
काल की ऐतिहापिक प्रवृत्तियों का चित्रण करते हैं। इस सम्बन्ध में 
हम अन्यत्र बता चुके हैं | यहाँ केवल इतना ही कहना .पर्याप्र होगा कि 
प्रसादजो ने ऐतिहासिक प्रवृत्तियों का चित्रण ही नहीं किया है, अ्रपितु 
उस ऐतिहासिक सत्य की रक्चा भी की है जिसे विदेशियों ने विक्रत कर 
दिया था । हे 
[३] राष्ट्रीय प्रवृत्तियां--अपने समय की पुकार के अनुसार 
प्रसादजी ने जिस ऐतिहासिक इतिवृत्त को चुना उसमें उन्होंने आय- 
संस्कृति की प्रतिष्ठा करने के साथ-साथ राष्ट्रीय प्रवृत्तियों का अ्कन भी. 
बड़ी सफलतापूवक किया। इस दिशा में भारतेन्दु उनके अगुआ थे ।. 
भारतेन्दु ने अपने नाठकों म॑ं कर-विरोध-द्वारा ही राष्ट्रीय मावना को 
उत्तेजित किया था। प्रसादजी उससे आगे बढ़े | वह आगे बढ़ने का युग 
भी था। उन्होंने अपने यग की राष्ट्रीय भावना को आर्य-संस्क्ृति की दृढ़ 
भूमि पर लाकर खड़ा किया और वीर रख-द्वारा जन-जीवन के हृदय में 
उसका मंत्र फूँका। यूनानी, शक ओर हूणों के थ्ाक्रमणों के कारण 
उस समय सम्पूर्ण उत्तर भारत में जो राजनातिक स्थिति उत्पन्न हो गयी 
थी उस स्थिति को वतमान युग की राजनीतिक प्रष्टभूमि बनाकर जिस 
कौशल और कला के साथ उच्होंने हमारी राष्ट्रीय भावनाओं का 
नेतृत्व किया वह अपने में इतनी महान है कि हम उसके सामने नत 
मस्तक हो जाते हैं| उस काल के विदेशियों की पराजय में भारत की 
राष्ट्रीय भावना का जो गौरव और उल्लास निहित है वही प्रसादजी के युग 
को राष्ट्रीय चेतना को आलोकित और प्रतारित करता है और स्वतंत्रता: 

के ध्षिपाहियों को शक्ति, स्फूर्ति और आत्मिक बल प्रदान करता है। 
प्रसादजी के सभी नाटक राष्ट्रीय भावना से ओत-प्रोत हैं। भारत पर 
संकट आने के समय उनके प्रधान पात्र अपना भेद-माव भूलकर अपने 
देश की रक्षा में संलम होते हैं ओर एकता, त्याग तथा आत्मोत्सग आदि 
उच्च भावनाओं से प्रेरित होकर अपने जीवन की बाजी लगाते हैं। राष्ट्र- 
ग्रेम के इस उफान में जीवन की समस्त उदात्त प्रवृत्तियों का समन्वय 
हो जाता है। 

[४] दाशनिक प्रवृत्तियाँ--प्रसादजी के नाठकों में दाशनिक प्रवृत्तियों 
को भी उचित स्थान मिला है । दाशनिक दृष्टि से उनके नाटकों का युग 
ब्राह्ण-धर्म तथा बोछू-धर्म के पारस्परिक संघर्ष का युग था । ऐसे युग के 
पात्रों का दाशनिक होना स्वाभाविक ही है। इसीलिए उनके नाटकों के 
प्रायः सभी प्रधान पात्र दाशंनिक हैं। जनमेजय, व्यास, विंबिसार, 
गौतम बुद्ध, चन्द्रगुप्त, दए्ब्यायन, जीवक, स्कन्द॒गुप्त, देवसेना, अलका, 
राज्यश्री सब-के-सब दाशनिकता के एक ही सूत्र में बेचे हुए हैं और 
अवसर तथा आवश्यकता के अनुकूल अपने विचार व्यक्त करते हैं। 
उनकी विचार-घारा दो वादों पर त्राधारित है---(१) नियतिवाद और (२) 
कर्मवाद । वे सब-के-सब नियति के उपासक हैं ओर उसी के हाथ के खिलौने 
हैं| उनका विश्वास है कि नियति ही अखिल ब्रह्मांड का नियंत्रण कशती 
है। इस प्रकार नियति जीव की स्वतंत्र-सत्ता की रक्षा करती है । 
प्रश्न उठता है कि नियति का इतना कठोर शासन होने पर क्या जीवन 
को श्रकर्मश्य हो जाना चाहिए ? इस प्रश्न का स्पष्ट उत्तर जीवक देता 
है । वह कहता है--'अद्ृष्ट तो मेरा सहारा है। नियति की डोरी पकड़ 
कर मैं निर्भय कर्म-कृप में कूद सकता हूँ, क्योंकि मुझे विश्वास है कि 
जो होना है वह तो होवेंगा, फिर कादर क्‍यों बनूँ--कर्म से विरक्त क्यों 
रूँ / जीवक के इस कथन में नियतिवाद ओर कर्मवाद का समन्वय 
स्पष्ट हो गया है। प्रसादजी के सभी आदश पात्र इसी समन्वय को 
लेकर जीवन के क्षेत्र में उतरे हैं। 

पर 

कमवाद इन्द्व की अपेक्षा रखता है। बिना इन्द्र के उसकी सत्ता 
ही नहीं रह सकती । मानव में सुख-दुःख, पुण्य-पाप, धर्म-अधम, उत्थान- 
पतन का जो चक्र चलता रहता है वह कर्म का ही फल है। दुःख से 
सुख की, पाप से पुणयय की, अधर्म से घमं की, पतन से उत्थान की 
प्रतिष्ठा होती है | यदि दुःख का अस्तित्व मिट जाय तो सुख का महत्त्व 
ही क्‍या रह जायगा । इसलिए जीवन में दुःख-सुख, दोनों का अस्तित्व है | 
अपने अस्तित्व के लिए सुख दुःख की ओर दुःख सुख की अपेक्षा रखता 
है | ऐसी दशा में दोनों अभिन्न हैं। इस अ्रभिन्नता में भिन्नता का अनुभव 
करना ही दुःख का कारण है | इसके विरुद्ध भिन्नता में अभिन्नता का 
अनुभव करना प्रथ्वी पर स्वग बनाना है। मानव-जीवन के दो रूप--स्नरी 
ओर पुरुष भी एक दूसरे से अभिन्नहैं। जीवन में दोनों का अपना- 
अपना महत्व है | इस महत्त्व की रक्ा प्रेम-द्वारा ही संभव है | चाणक्य, 
चन्द्रगुप्त, स्कन्दगुप्त, देवसेना आदि इसी भावना से प्रभावित हैं। 
बौद्ध-दर्शन की करुणा का भी उन पर प्रभाव पड़ा है। विश्व से उदा- 
सीन रहकर उसका उपभोग करना ओर प्रथ्वी पर करुणा का अ्रजख 
खोत बहानी ही बोदड-दश न का लक्ष्य है। इस प्रकार प्रसादजी ने 
भारतीय दर्शन से नियतिवाद और कमवाद को लेकर बौद्ध-दर्शान के 
प्रेम, त्याग और रुकणा से उनका मेल कराया है और यही उनकी 
दाशनिक ग्रवृत्तियाँ हैं । 

[४] दाम्पत्य-प्रेम-स म्बन्धी प्रवृत्तियाँ--पुरुष का नारी के प्रति 
और नारी का पुरुष के ग्रति जो सहज आकषण होता है उसका भी 
चित्रण नाटककार अपनी रचनाओं में करता है। प्रसादजी के नाटकों 
में जीवन की श्रन्य उदात्त प्रवृत्तियों के साथ-साथ दाम्पत्य-प्रेम संबंधी 
प्रवृत्तियाँ भी मिलती हैं। इन प्रवृत्तियों के दो रूप; हैं--(१) यौवन-काल 
में उत्पन्न होनेवाला निर्मल प्रेम ओर (२) वाल्यकाल में उत्पन्न होने- 
वाला निर्मल प्रेम । योवन-काल में उत्पन्न होनेवाला प्रेम प्रथम-दशन 
पर आधारित है। इस प्रकार का प्रेम उस समय अंकुरित होता है जब पुरुष 

और नारी एक-दूसरे को देखते ही प्रेमनसूत्र में बंध जाते हैं। 
प्रसादजी ने अपने नाटकों में अधिकांश इसी प्रकार के प्रेम के भव्य 
चित्र उतारे हैं। मणिमाला-जन्मेजय, बाजिरा-अजातशत्रु, ध्वस्वामिनी- 
चन्द्रगुत, मल्लिका-विरुद्धक, चन्द्रलेख्शा-विशाख, कार्नेलिया-चन्द्रगुप्त 
मोर्य, विजया-स्कन्दगुत्त, अलका-सिंहरण ञ्रादि समी का प्रेम प्रथम-दशन 
में ही उत्पन्न होता है। प्रथम-दशन से उस्तन्न प्रेम के दो वर्ग हैं--- 
(१) रूप-द््शन-जन्य-प्रेम ओर (२) रूप-गुण-दशन जन्य-प्रेम | चन्द्रलेखा- 
विशाख, मणिमाला-जन्मेजय, बाजिरा-अजात, विजया-स्कन्दगुप्त 
आदि का प्रेम रूप-दशशन-जन्य-प्रेम है। कार्नलिया-चन्द्रगुप्त अलका- 
सिंहरण और श्ुवस्वामिनी-चन्द्रगुप्त का प्रेम रूप-गुणु-दुर्शन-जन्य- 
प्रेम है। इन दोनों प्रकार के प्रेमोदय के दो परिणाम चित्रित किये गये 
हैं--(१) कहीं वह मंगलमय होकर दाम्पत्य प्रेम के रूप में विकसित 
हुआ है ओर (२) कहीं वह अ्रमंगलमय होकर निराशा, ज्ञोभ और 
पश्चाताप का कारण बन गया है | मणिमाला-जनमेजय, बाजिरा-अजात- 
शत्रु, चन्द्रलेखा-विशाख, अलका-सिंहरण ओर श्रुवस्वामिनी-चन्द्रगुप्त 
का प्रेम-ब्यापार दामपत्य-जीवन के मंगलमय रूप में परिणत हो जाता 
है । इसके विरुद्ध विजया-स्कन्दयुप्त तथा मल्लिका-विरुद्धक का 
प्रेम-बासना-जन्य होने के कारण अन्त में विफल हो जाता है। रूप- 
गुण-द्शन-जन्य-प्रेम ही प्रसादजी के नायकों में महत्त्व पा सका है। 
वाल्यकाल में उत्पन्न होनेवाला भोला और निर्मल प्रेम जब 
योवन-काल की सीमा लाँघकर श्रचानक निखर उठता है तब उसमें 
कितनी सरलता, कितनी मादकता और कितनी तीत्रता आ जाती है 
यह तो देवसेना, सुवासिनी ओर कल्य!|णी ही बता सकती हैं | यह सत्य 
है कि उन्हें अपने जीवन में भोतिक सफलता' नहीं मिलती, पर अपनी 
समस्त उमंगों, उल्लासों ओर आशाओं को बटोरकर त्याग, संतोष, 
तपस्या और उत्सग-द्वारा वे नारी-जीवन का जो आदर्श उपस्थित करती 
हैं वह भारतीय परंपरा की दृष्टि से उचित और अनुकरणीय नहीं है। 

कल्याणी आत्म-हत्या करती है; मालविका अपने प्रेमी, चन्द्रगुप्त 
मौर्य, के लिए प्राण दे डालती है; अतृप्त वासना की मूर्ति विजया 
आत्मघात करती है | रंगमंच से इन नारियों के आत्मघात का प्रदर्शन 
क्या आज की युवतियों को प्रभावित नहीं करता १ क्‍या यह उनकी 
भावुकता का कुपरिणाम नहीं है ? स्पष्ट हे कि इस दिशा में प्रसादजी 
शेक्सवियर की कला से प्रभावित रहे हैं । 

[६] सामाजिक ग्रवृत्तियाँ--प्रखादजी ने सामाजिक प्रवृत्तियों का 
भी अंकन किया है। इस दिशा में “म्रुवस्वामिनी! उनकी सामाजिक 
प्रवृत्तियों का प्रतिनिधित्व करती है| यह एक समस्या नाटक है। इसमें 
नारी-समस्या को स्थान मिला है। ्रुवस्वामिर्न! गुप्त-साम्राज्य की 
लक्ष्मी है और उसका पति रामग़ुप्त कायर और क्लीव है। रामगुतत 
उसे उपहार की वस्तु समझता है। ऐसी दशा वह उसके साथ विवाह- 
धर्म का पालन नहीं कर सकती। रामगुप्त के साथ उसका विवाह 
राज्षस-विवाह है | इस प्रकार श्ुवस्वामिनी नारी-जाति की एक समस्या 
बन गयी है | इसी से संबद्ध एक दूसरी समस्या ओर भी खड़ी होती है 
ओर वह यह कि यदि राजा दुबल और अत्याचारी हो जाय तो क्‍या 
किया जाय १ प्रसादजी ने इन दोनों समस्याओं को सुलभाया है। 
सामंत-कुमार रामगुप्त को पदच्युत कर देता है और फिर चन्द्रगुप्त 
खिगिल के डेरे में उसका बध करता है | इसके बाद चन्द्रगुप्त के साथ 
श्रुवस्वामिनी का विवाह होता है| इस प्रकार प्रसाद जी ने अपने इस 
नाटक को समस्या नाटक बनाया है श्रोर अतीत की प्रष्ठ-भूमि पर वर्तमान 
समस्या का चित्रण किया है। 

[७] साहित्यिक पवृत्तियाँ -प्रसादजी ने अपने नाठकों में अपनी 
साहित्यिक प्रवृत्तियों को भी स्थान दिया है। वह केवल नाय्ककार ही 
नहीं, कवि भी हैं। इसलिए अपने नाटकों में उन्होंने अपने नाट्कत्व 
ओर कवित्व का समन्वय बड़े कोशल से किया है, गद्य हो अथवा पद्म, 
दोनों में उनकी कल्पना और श्रनुभूति का चमत्कार दिखायी देता है ) 

ओर उनके संवादों में यत्र-तत्र गद्य-काव्य का-सा आनन्द आता है। 
उनके गीतों पर छायावाद और रहस्यवाद का स्पष्ट प्रभाव है | इस 
प्रकार वह अपने नाटकों में अपनी समस्त साहित्यिक प्रवृत्तियों को स्थान 
देने में समर्थ हो सके हैं। 
उपयु क्त पंक्तियों में उनकी नाटकीय प्रवृत्तियों का जो परिचय दिया 
गया है उससे प्रसादजी के नाथकों की आत्मा का स्पष्ट चित्र हमारे 
सामने आ जाता है और हम उस चित्र में उन्हें ही नहीं, अपितु उनके साथ- 
साथ भारत के भूत, वर्तमान और भविष्य को एक साथ देख लेते हैं। 
प्रसादजी की इस कला ने उन्हें अपने युग का अग्नदूत बना दिया है। 
भाषा की दृष्टि से प्रसादजी के नाटकों की अपनी विशेषताएं हैं। 
अपने नाथकों में उन्होंने सबंत्र खड़ीबोली का प्रयोग किया है जो 
संस्कृत के तत्सम शब्दों से लदी हुई है। संस्कृत 
ग्रसादजी की साहित्य के गंभीर अध्ययन से संस्कृत की तत्सम 
भाषा-शैली शब्दावली को उन्होंने इतना अपना लिया है कि उन्हें 
भावानुकूल शब्दों के लिए सोचने की आ्रावश्यकता 
नहीं पड़ती । उनकी भाषा उनके विचारों का अनुगमन करती है। उनका 
शब्द-भांडार अत्यन्त विस्तृत, गहन ओर गंभीर है। उनकी भाषा में 
उनके शब्द भावों के सच्चे प्रतीक होते हैं और वे वाक्यों में नगीने की 
भाँति जड़े हुए-से प्रतीत होते हैं ।उनकी भाषा में मुहावरों का अभाव है। 
जो मुहावरे यत्र-तत्र दिखायी पड़ते हैं वे अपने प्रकृत रूप में न आकर 
कृत्रिम रूप में आये हैं जिससे उनका सोन्दर्य बिगड़ गया है ओर प्रयोग 
भी खथ्कता है। विषय, विचार ओर भाव के अनुकूल उनकी भाषा 
में उतार-चढ़ाव भी पाया जाता है। नावट्कीय कथोपकथन में उनके 
समस्त पात्रों की भाषा एक-सी है। उनकी भाषा ओर रस-योजना में 
पूण सामंजस्य है | वीर-रस की भाषा में पर्याप्त ओज और उत्कष है। 
इसी प्रकार »गार रस की भाषा तरल, मघुर और स्निग्घ है। प्रवाह 
तो उनकी भाषा में सवंत्र पाया जाता है | इन विशेषताओं के अतिरिक्त 

उनकी भाषा में एक स्वाभाविक संगीत है। इस संगीत में अद्भुत 
उन्‍्माद, तल्‍लीनता और मस्ती है जो श्रोताओं को बरबस अपनी ओर 
आकृष्ट कर लेती है ओर वे उनकी भाषा की क्लिध्ता का अनुभव नहीं 
कर पाते | अ्भिषा, लक्षणा और व्यंजना--शब्द की इन तीनों शक्तियों 
से उन्होंने अपनी भाषा को कलात्मक रूप देने की सफल चेश की 
है । उनकी भाषा उनकी रुचि, उनके अध्ययन और उनके विषयों के 
अनुकूल है ओर उसपर उनके व्यक्तित्त्व की स्पष्ट छाप है। 

प्रसादनी की शैज्ञी अत्यन्त ठोस, स्पष्ट और परिष्कृत है। छोटे- 
छोटे वाक्यों में गंभीर भाव भर देना उनकी शैली की परम विशेषता 
है | उपयुक्त शब्दों-द्वारा परिस्थितियों का आभास कराने तथा उसकी 
विशेषता उत्पन्न करने में उनकी शैली बे-जोड़ है। अपने नाटकीय कथोप- 
कथन में उन्होंने अपनी इस शैली से बहुत लाभ उठाया है। इन 
विशेषताओं के साथ ही एक दोष भी है ओर वह यह कि जहाँ उन्होंने 
भावावेश अथवा अलंकार के आग्रह से लंबे-लंबे वाक्‍्यों का प्रयोग किया 
है वहाँ संवाद की गति मन्द हो गयी है, कार्य-ब्यापार रुक गया है ओर 
अर्थ-बोध में कठिनाई आ गयी है| एक उदाहरण लीजिए ;-- 

मुझे अपने मुख-चन्द्र को निनिमेष देखने दो कि में एक अतीनिद्वय 
जगत की नक्षत्र मालिनी निशा को प्रकाशित करनेवाले शरद-चन्द्र की 
कल्पना करता हुआ भावना की सीमा को लाँघ जाऊँ और तुम्हारा 
सुरभि निश्वास मेरी कल्पना का आलिगन करने लगे ।! 

स्पष्ट है कि ऐसे लंबे बे-डोल वाक्य और ऐसी अलंकृत शैली नाठ- 
कौय संवाद के लिए, सवंथा अनुपयुक्त और अस्वाभाविक है । 

संवाद की भाषा सरल, वेगमय और आकर्षक होनी चाहिए । 
उसमें नायकीय तत्त्व का होना भी आवश्यक है, अन्यथा उपन्यास 
के सवादों और नाटक के संवादों में कोई अन्तर नहीं रह[जायगा । 
शैली का संकोच भी नायकीय संवाद की एक विशेषता है। प्रसादजी 
ने अपने संवादों में इन विशेषताओं को स्थान दिया है। दोष केवल 

वहीं दिखायी देते हैं जहाँ वह भावुक होकर अपने मनोभावों को ब्यक्त 
करने लगते हैं | उनके संवादों में शैली के निम्न रूप मिलते हैं :--- 

(१) भावात्मक शैल्ली--भावुकता-प्रधान शैली भावात्मक शैली 
कहलाती है | प्रसादजी जब भावावेश में आते हैं तब उनकी यह शैली 
इतनी सरस, चुटीली और प्रवाहपू्ण हो जाती है कि वह श्रोताओं को 
मंत्रमुगघ कर देती है। कल्पना और अनुभूति का योग होने से इसमें 
विशेष चमत्कार रहता है जो रस के उद्रेक में बहुत सहायक होती है। 
वीर और <ंगार रसों के परिपाक में इसी शैली का प्रयोग हुआ है। 
इसलिए कहीं उसमें ओज है, कहीं स्निग्वता और तरलता । 

(२) आलंकारिक शैजल्ी--जिन संवादों में नाय्कत्व के साथ 
काव्यत्व का विशेष आग्रह है वहाँ अलंका रिक शैली पायी जःती है | ऐसी 
शैत्वी में उपमाओ्रों का अधिक प्रयोग हुआ है और गद्य-काज्य की-सी 
सरसता मिलती है। कहीं-कहीं अलंकारों से यह बोमिभल भी हो गयी है 
और बोधगम्य न होकर क्लिष्ट हो गयी है। नाटकीय संवादों में काव्यत्व 
का अत्यधिक आग्रह दोष हो जाता है और कार्य-गति को अवरुद्ध कर 
देता है । 

(३) व्यंगात्मक शैज्ञी -नाटकीय संवादों में अभीष्ट प्रभावों को 
तीव॒तर करने के लिए व्यंगात्मक शैज्ञी का प्रयोग,किया' जाता है। 
प्रसादजी ने अपने संवादों में इसी दृष्टि से इस शैज्ञी का प्रयोग किया 
है| उनके ब्यंग मामिक और चुटीले होते हैं । उसमें कसक नहीं, 
मिठास होती है जिसका आनन्द वक्ता और श्रोता, दोनों समान रूप से 
लेते हैं | इस शैली-द्वारा हास्य-रस की निष्पत्ति होती है। वसनन्‍्तक, 
मुदूगल आदि इसी शैल्ी-द्वारा द्वास्य की सृष्टि करते हैं । 

(४) विवरणात्मक शेज्नी--नाटकीय संवादों में जहाँ विवरण 
अथवा परिचय देने की आवश्यकता हुई है वहाँ इसी शैली का प्रयोग 
हुआ है | इस शैंली में न तो भावों का वाहुल्य होता है, न विचारों 
का वेग, न अलंकारों की जमघट और न व्यज्ञ की चोटे। इसमें 

बात सरल ओर सीधे ढंग से साधारण बोल-चाल की भाषा में कही 
जाती है। 
(४) गंभीर शैली--इस शैली के अन्तर्गत नावकीय संवादों में 
दाशंनिक विचारों की विवेचना की गयी है। गोतम, व्यास, दण्ड्यायन 
आदि के संवाद इसी शैली के अन्तगंत आते हैं। दाशनिक विचारों 
की गहनता के कारण यह शेली क्लिष्ट हो गयी है। 

प्रसादजी के प्रारंभिक नाठकों में उनकी उपयक्त शैलियों का परिष्कृत 
रूप नहीं है । उनकी वाक्य-रचना शिथिल है और उसमें ठुक का विशेष 
आग्रह है। ऐसा लगता है कि आरःम्म में उन्होंने पारसी नाठकीय संवादों 
का अनुकरण किया, पर जब उन्हें उसकी अनुपयक्तता दीख पड़ी तब 
उन्होंने उसका वहिष्कार कर दिया । पद्मयात्मक संवाद भी उन्हें इसीलिए 
छोड़ने पड़े, पर गोतों का मोह बना ही रहा । केवल “स्कन्द-गुप्त! में 
उन्होंने १६ गीतों की रचना की। नाठक में इतने गीतों को ओर वह 
भी लंबे-लंबे रहस्यवादी और छायावादी गीतों को स्थान देना उचित 
नहीं हैं। उनके नाठकों में उनके गीतों की तीन प्रधान शेलियाँ हैं। 
(१) दाशनिक विचार-प्रधान गीत, (२) देश-प्रेम-प्रधान गीत 
और (३) विशुद्ध प्रेम-प्रधान गीत। शैली, भाव, कल्पना और अनुभूति 
की दृष्टि से इन गीतो की अपनी-अ्रपनी विशेषताएँ हैं। कहना केवल 
इतना ही है कि जहाँ इनकी सृष्टि प्रसंगानुसार नहीं है वहाँ इनसे दोष 
ञ्रा गया है । 

इस प्रकार हमने देखा कि प्रसादजी की नास्थ-साधना में गुण 
श्रधिक ओर दोष कम हैं | व्यवह्दारिक दृष्टि से उनके नाटक हमारी 
अतीत की स्मृतियों को जगाते हैं, हमें भूली हुईं कहानियाँ सुनाते हैं, 
हममें आर्य-संस्क्ृति के प्रति आस्था उत्पन्न करते हैं, हमें राष्ट्रीय प्रेम 
का पाठ पढ़ाते हैं और हमारे सामने भूत को वतमान बनाने में सफल 
होते हैं । हिन्दी-नाव्य साहित्य और हिन्दी के नाटककार उनके इस 
श्राभार से कभी मुक्त नहीं हो सकते। 


९३५६ 
यून्दावनलाल वो 


जन्म सं० १६४७ 

कार और नाटककार हैं। अपने विद्यार्थी-जीवन से ही उन्हें लिखने का 
झभ्यास है ओर तब से अबतक वह बराबर लिखते आा 

वर्माजी का रहे हैं। अपने देश के इतिहास से उन्हें विशेष प्रेम हे 
नाव्य-साहित्य और उन्होंने उसके प्रत्येक युग का गंभीर अध्ययन 
किया है | ऐतिहासिक उपन्यास लिखने मे उनकी 

कला अधिक समर्थ है ओर इसीलिए वह हिन्दी के 'वाल्टर स्काट” माने 
जाते हैं। सर्वप्रथम सं० १६६६ में वह नाटककार के रूप में हिन्दी- 
संसार के सामने आये, पर आगे चलकर उपन्यासकार के रूप में उन्हें 
अधिक प्रतिष्ठा मिली | सं० १६८४ से उन्होंने नियमित रूप से लिखना 
श्रारंभ किया। उन्होने कई उपन्यासों श्रोर कहानियों को रचना की । 
इसके बाद उन्होंने नाटक-रचना की ओर मी ध्यान दिया। उन्होंने कई 
नाटक लिखे जिनका हिन्दी नास्य-साहित्य में विशेष महत्व है। उनके 
'उपन्यासों की -मांति उनके ऐतिहासिक नाटक भी उनके विशेष 

अध्ययन के परिणाम हैं। रचना-काल की दृष्टि से उनके नाटक 
निम्नलिखित हैं :-- 


१. सेनापति उदाल :'*'"”*!*" १६६६ २. धीरे धीरे : '* '**"** १६६६ 
३. राखी की लाज :'** २००३ ४. बाँस की फाँस :****२००४- 
ष, फूलों की बोली :“"'*****२००४ ६. झाँसी की रानी ४" “* २००० 
७. काश्मीर का काँठा :: “२००४ ८, पीले 'हाथ :""'*****२००९ 
8. लो भाई पंचो लो: "*** “२००४ १०. पायल ६" **** २००६ 
११ हंस-मयूर :**'““ “२००४ १२. खिलौने की खोज :"२००७. 
१३. मंगल सूत्र हक 2 2758 ****००२००६ १४७. बीरबल ३१० अजीज जल ला 3 ले ह 
१९ पूर्व की ओर ६" ***** २००७ १६. जहाँदार शाह: '** २००७" 
बा सर ती की महल डिक २००७ १८. कनेर:* “********** २००६ 
48 नीलकंठ 0००० ००० ००० ०००७७ २००८ 


विषय की दृष्टि से उपयुक्त नाटकों का वर्गोकरण इस प्रकार होगा ;-- 

१. ऐतिहासिक -सेनापति उदाल, फूत्तों की बोली, काश्मीर का 
काँटा, झाँसी की रानी, हेस-मयूर, पूवे की ओर, बीरबल और जहाँदार 
शाह । 

२. सामाजिक--राखी की लाज, बाँस की फाँस, लो भाई पंचों' 
लो, पीले हाथ, पायल, मंगल-सूत्र; खिलोने की खोज, सगुन, कनेर, 
नीलकंठ, टंटागुर और शासन का डंडा । 

शेली की दृष्टि से उनके नाटकों का वर्गीकरण इस प्रकार होगा :-- 

१, नाटक--सेनापति उदाल, राखी की लाज, फूलों की बोली, 
बाँस की फाँस, झाँसी की रानी, हंस-मयूर, पायल, मंगल-सूत्र, खिलोने 
की खोज, पूव की ओर, बीरबल, नीलकंठ आदि । 

२. एकांकी--काश्मीर का काँटा, सगुन, जहाँदार शाह, लो माई 
पंचो लो, पीले हाथ, कनेर, टंटागुरु, शासन का डंडा आदि । 

वर्मांजी की नाव्य-कला के दो रूप हैं--एक रूप का सम्बन्ध उनके 

नाटकों से है ओर दूसरे रूपका सम्बन्ध उनके एकांकियों से है । हम 
उनकी नास्थय-कला के इन्हीं दोनों रूपों पर विचार करेगे || 
वर्माजी की हम बता चुके हैं कि सर्वप्रथम सं० १६६६ में उन्होंने 
नाव्य-कला 'ैनापति उदाल” की रचना की थी और इसी से उनके 
साहित्यिक जीवन का आरंभ हुआ था । इसके पश्चात्‌ 

लगभग ३६ वर्ष तक उन्होंने कोई नाटक नहीं लिखा । उपन्यास-रचना 
की ओर उनकी प्रवृत्ति इतनी जमी कि इस क्षेत्र से उनका ध्यान हटा 
रहा | सं० २००३ में वह अपना नाटक 'राखी की लाज” लेकर फिर 
सामने आये और तब से अबतक उन्होंने हमें १६-२० नाटक दिये, 
जो अपनी कला के कारण हिन्दी-नाग्य साहित्य के विकास में विशेष रूप 
से सहायक हुए हैं। 

वर्माजी हिन्दी के सफल और स्वस्थ नाटककार हैं । उन्होंने नाटक 
रचना की ओर उस समय ध्यान दिया जब हिन्दी-नाव्य कला की रूप 
रेखा अधिकांश स्थिर हो चुकी थी। इसलिए उन्हें अपनी कला का माग 
निश्चित करने के लिए अधिक भटकना नहीं पड़ा। हिन्दी-नाव्य-कला 
के लिए क्या ग्राहद्य है और क्या त्याज्य है १--इन दोनों प्रश्नों ने उनके 
सामने विशेष उलमनें उपस्थित नहीं कीं। विषय की उनके पास कमी 
नहीं थी | इतिहास के गम्भीर अध्ययन श्रोर विवेचन से उनके पांस 
पर्याप्त सामग्री एकत्र हो गयी थी ।आधुनिक युग की सामाजिक ओर 
राजनीतिक समस्याएं भी उनके सामने आ चुकी थीं। आवश्यकता थी 
उन्हें नाटकीय रूप देने की । वर्माजी ने प्राचीन ओर आधुनिक, दोनों 
कालों को अपने नाटको में स्थान दिया है और अपनी कला के माध्यम 
से उन्हें व्यक्त किया है। 

वर्माजी की नास्य-कला पर आधुनिक हिन्दी-नावथ्य-कला का विशेष 
प्रभाव है। उनके प्रायः सभी नाटक घटना-प्रधान हैं। इसलिए उनको 
वस्ठ-योजना घटनाओं के ही श्रनुकूल है। प्रत्येक नाटक की कथावस्तु 

अंकों में विभाजित है और प्रत्येक अंक के अन्तर्गत कई दृश्य हैं। 
अंको की संख्या अधिक से अधिक चार है | इनके अन्तर्गत कहीं चार, 
कहीं पाँच और कहीं नो तक दृश्य मिलते हैं। वर्माजी ने कथा-वस्तु 
को अंकों और दृश्यों में विभाजित करते समय अभिनय का विशेष रूप से 
ध्यान रखा है | इसलिए उनके किसी भी नाटक का अभिनय करने के लिए 
दो-तीन घण्टे पर्यात हैं| अंक और दृश्य सभी छोटे-छोटे हैं। हँस-मयूर 
के चौथे अंक के सातवें दृश्य में केवल दुंदुभी बजानेवाला ही दो 
वाक्यों में एक घोषणा करके चला जाता' है | इसी प्रकार 'फूलों की 
बोली? के अंतिम पाँचव दृश्य में केवल माधव बोलता है ओर उसी के 
प्रस्थान से नाटक समाप्त होता है। दृश्यों के आकार-प्रकार में शास्त्रीय 
नियम का पालन नहीं हुआ है | कहीं छोटे के बाद बड़े दृश्य हैं ओर 
कहीं बड़े के बाद छोटे | कथानक की उलमकने कहीं नहीं हैं। आधिका- 
रिक और प्रासंगिक कथाएँ एक-दूसरे से मिलकर सरल गति से आगे 
बढ़ती हैं। अवसर और आवश्यकता के अनुकूल उनमें कोतूहल, विस्मय, 
और रोमांस को मी स्थान दिया गया है| कथा-वस्तु में घटनाएँ, आदि 
से अन्त तक, सुसंबद्ध हैं ओर और उनमें कार्य-एक्य और प्रमाव-ऐक्य भी 
पाया जाता है । 

वर्माजी के सभी पात्र पाथिव हैं। वे ऐहिक विषयों से ऊपर नहीं उठते । 
बे परिस्थितियों से जूमते हैं ओर उन्हीं के माध्यम से अपने चरित्र का 
विकास करते हैं। उनमें अन्तद्व न्द्न का अभाव है। चरित्र-चित्रण के 
लिए पात्र के कार्य-कलाप, संवाद तथा अन्य पात्रों के कथन--सब का 
सहारा लिया गया है | पात्रों की संख्या आवश्यकतानुसार कहीं कम 
ओर कहीं अधिक है। वे किसी वर्ग-विशेष का प्रतिनिधित्व न करके 
अपनी व्यक्तिगत समस्याओं से ही उलकते दीख पड़ते हैं। जीवन के 
सभी ज्षेत्रों से पात्रों का चयन किया गया है । 

वर्माजी के नाटकों पर पाश्चात्य शैली का स्पष्ट प्रभाव है। अंक, 
दृश्य, संवाद, पात्र, उद्देश्य--इन सब के विधान अ्रंगरेजी नाथ्य-कला 

पर ही आश्रित हैं। गर्भाक, विष्कंमक, संधियाँ, अ्रथै-प्रकृतियाँ, स्वगत 
कथन आदि का सबंथा ग्रभाव है। रस-बोजना भी नहीं है। रंग-संकेत' 
पर्याप्त मात्रा में हैं। इनसे अभिनय में विषय सहायता मिलती है । वर्मौजी 
के प्रायः सभी नाटक अभिनेय हैं| दृश्य-विधान में उनकी नास्य-कला 
का बहुत ही सुन्दर विकास हुआ है। इस दृष्टि से वह अपनी नास्य-कला 
में सबसे आगे हैं । उनके नाटकों में सब प्रकार के अभिनय मिलते हैं 
ओर उनसे कथा को विशेष गति मिलती है। 

बर्माजी के दृश्य-विधान पर चित्रपटीय-कला का भा प्रभाव पड़ा हे। 
दृश्य के भीतर दृश्य दिखाना चित्रपणीय कला की विशेषता है। वर्माजी 
ने अपने दृश्य-विधान में इस कला का आश्रय लिया है। “बीरतल' के 
द्वितीय अंक का तृतीय दृश्य इसी प्रकार का- है। इसके अतिरिक्त कई 
ऐसे भी दृश्य हैं जो चित्रपट पर ही दिखाये जा सकते हैं, रंगमंच से 
उनका दिखाया जाना सवथा असंभव है । 

वर्माजी की एकांक्री-ऋल्ला विशेष सफल नहीं है | फनेर', टंटागुरू', 
शासन का डंडा? आदि एकांकियों में वाद-विवाद ने ही कथा-वस्तु के 
रूप घारण कर लिया है। वाद-विवाद में भी रोचकता नहीं हे। उसमे 
न तो गति है और न वेग | कार्य-योजना का भी सवथा अभाव है। 
पीले हाथ” एक सामाजिक एकांकी हे। यह भी घटना-प्रधान है । एक 
टना का आरंभ जिस तज्षिप्र गति से होता है उसका इसमें भी अभाव 
पात्रों में अन्तद्व न्द्वय तो है ही नहीं | साधारण घटना साधारण गति 
गे बढ़ती है और अपने उद्देश्य पर पहुंचकर शान्‍्त हो जाते 
काश्मीर का काँटा! एक राजनोंतिक एकॉकी है। वर्माजी ने 
ऐतिहासिक नाटक कट्दा है| अ्रक्तबर सन्‌ १६४७ में कबीलाइयों को 
उभाड़कर पाकिस्तानी-सरकार ने काश्मीर पर जो आकमण किया था 
झ्रोर उस ग्राक्रमण को विफल करने में ब्रिगेडियर राजेद्रसिद तथा 
उनके साथियों ने अपनी जिस वीरता और देश-प्रेम का परिचय दिया 
था उसी का चित्रण इस एकांकी में किया गया है। इसमें अ्रन्य 

एकांकियों की भाँति दृश्य-विधान नहीं है। यह वर्माजी की सफल रचना 
है। इसका अभिनय भी हो चुका है। समष्टि रूप से वर्माजी के एकांकी 
उनके नाठकों की अपेज्ञा कला-संपन्न नहीं हैं। नाव्य-कला की दृष्टि से 
वर्माजी के रंग-संकेत विशेष रूप से सराहनीय हैं ओर इस दिशा में 
उन्होंने हिन्दी-नाव्यकला के एक बड़े अभाव की पूर्ति की है। 
वर्माजी की नाग्य-कला के उपयुक्त विवेचन से उनकी नास्य- 
साधना का आभास मिल जाता है । नाठक-रचना में उनका वही उद्देश्य 
है जो उनके उपन्यासों से व्यक्त होता है। यदि वह 
वर्माजी की चाहते तो अपने इन्हीं कथानकों को उपन्यास अ्रथवा 
नाव्य-साधना कहानी का रूप दे सकते थे, पर उन्होंने ऐसा नहीं 
किया | अध्ययन की सामग्री से उपन्यास ओर कहानियाँ 
लिखने के पश्चात्‌ जो शेष रह गया उसी को उन्होंने नाटकीय कला के 
माध्यम में अपने नाटकों में उतार दिया। इसी कारण उनकी नाट्य- 
साधना से कला का अनुरोध तो है, किसी विशेष प्रेरणा का आग्रह नहीं 
है। यहाँ हम नायकीय तत्वों की दृष्टि से उनकी नाव्य-साधना पर विचार 
करंगे और यह देखेंगे कि इस दिशा में वह कहाँ तक सफल हो सके हैं। 
[१] कथा-योजना--वर्माजी ने अपने नाटकों के लिए. कथानकों 
का चुनाव किसी एक ही क्षेत्र से नहीं किया है। उनके कथानक दो 
प्रकार के हैं-- (१) ऐतिहासिक ओर (२) सामाजिक । ऐतिहासिक कथा- 
नकों का समय तीसरी शताब्दी से आज तक का है। पूर्व की ओर! 
का कथानक इईंस्वी सन्‌ र८० का है। पललव राजकुमार अश्वठुद्ध 
अथवा अश्ववर्मा इसका नायक है। ६ंस-मयूर! का कथानक छुठी 
शताब्दी के पूर्वाद्ध की घटनाओं पर आश्रित है। 'फूलों की बोली? अरबी 
यात्री अलबरूनी की 'किताबुल हिन्द” की एक कथा पर आधारित है। 
इसका समय ग्यारवीं शताब्दी का पूर्वांदं है। बीरबल? का कथानक 
सोलहवीं शताब्दी का है। 'माँसी की रानी? का संबंध १८५७ के प्रथम 
भारतीय आन्दोह्नन से है। स्पष्ट है कि वर्माजी ने भारतीय इतिहास के 

विविध कालों से सामग्री एकत्र की है और उसे अपनी कहपना से 
चमकाया है। इन ऐतिहासिक नाठकों में से हंस-मयूरः और 'माँसी 
की रानी? ही ऐसी रचनाएँ हैं जिनमें इतिहास की रक्षा की गयी है। 
शेष नाटकों में कल्पना का अंश इतना अ्रधिक है कि ऐतिहासिक घटनाएँ 
अपना महन्व खो बैठी हैं । 

वमांजीं के दूसरे प्रकार के नाटक सामाजिक हैं। ऐसे नाय्कों की 
कथा-योजना में विशेष परिश्रम से काम नहीं लिया गया है। राखी की 
लाज?” ओर बाँस की फाँस” के कथानक अत्यन्त साधारण हैं। उनसे 
आज के जीवन का कोई महत्वपूण प्रश्न सामने नहीं आता | उनमें न तो 
वाह्य इन्द्र है ओर न अनन्‍्तद्व न्द, सस्ते ठज्ञ का रोमांस अवश्य है । 
खिलौने की खोज” का कथानक स्वस्थ है और उसमें अन्तद्वन्द्द को भी 
स्थान मिला है । इसमें एक मनोवैज्ञानिक तत्व का उद्बाटन किया गया 
है । शेष नाटक कथानक की दृष्टि से अत्यन्त साधारण हैं। कुछ में तो 
कथानक ही नहीं है, केवल वाद-विवाद और बातचीत ही एक प्रकार 
से उन नाटकों का कथानक बन गया है। 

[२] वस्तु-योजना--वर्माजी की वस्तु-योजना पर पाश्चात्य 
नाथ्य-कला का प्रमाव है। उनके नाठकों में अंक-विधान और दृश्य- 
विधान की क्रमवद्ध योजना मिलती है और उनमें घटना-ऐक्य के साथ 
साथ प्रभाव-ऐक्य बराबर बना रहता है | रंग-संकेतां का विधान भी 
उचित मात्रा में हुआ है जिसके कारण रंगमंच-संचालक को किसी 
प्रकार की कठिनाई नहीं हो सकती । आकस्मिक, श्रप्रत्याशित, रोमांच- 
कारी और आश्चर्यजनक घटनाओं के सन्निवेश से वस्व॒ु-योजना को 
आकर्षक और मनोरंजक बनाने की मी चेष्टा की गयी है । वस्तु में 
सरलता और स्थूलता अधिक है। वाह्मदन्द्र तो है, पर अ्रन्तद्व न्द्व का 
सवंथा अभाव है। वस्तु की दृष्टि से 'हंस-मयूर” और खिलौने की खोज? 
वर्माजी के अच्छे नाटक हैं | इनकी वस्तु-योजना 'सबल आर कलात्मक 
है। एकांकियों की वस्तु-योजना बड़ी शिथिल ओर नीरस है | ऐसा लगता 

है कि वर्माजी ने अपने एकांकी सामयिक प्रसंगों को लेकर केवल प्रचार 
की दृष्टि से लिखे हैं। उनमेंन तो गति है और न वेग । वे हमारे हृदय 
को भी अधिक स्पर्श नहीं करते, बातचीत का आनन्द उनसे अवश्य 
मिलता है। उसमें भी विशेष उतार-चढ़ाव नहीं है। 'कनेर! की 
अधिकांश बाते तो ऐसी हैं कि उनमें साधारण दर्शक्नों को आनम्द भी 
नहीं मिल सकता | अ्रभिनय की दृष्टि से वस्तु-योजना अवश्य सफल है। 

[३१] पात्र-्योजना--वर्माजी की पात्र-योजना अत्यन्त विस्तृत है । 
राजा, न्यायाधीश, अधिकारी, धर्माचार्य, क्षत्रप, ब्रिगेडियर, डाक्टर, 
इंजीनियर, वैज्ञानिक, हठयोगी, चित्रकार, भिपाहीं, से नेटरी इंस्पेक्टर, 
गायक, वादक, पुलिस, धोबी, चमार, हिन्दू, मुसलमान, अगरेज--सब 
वर्मांजी के पात्र हैं। इनकी तीन श्रेणियाँ हो सकती हैं--(१) उत्तम, 
(२) मध्यम ओर (३) निम्न | उत्तम पात्रों में राजा, धर्माचार्य आदि की 
गणना की जा सकती है | डाक्टर, इंजीनियर चित्रकार, पुलिस आदि 
मध्यम श्रेणी के पात्र हैं । चमार, धोबी, पहरेदार, डाकू आदि का निम्न 
श्रेणी से संबंध है | स्पष्ट है कि वर्माजी की पात्र-योजना में जीवन के 
प्रत्येक स्तर के लोगों को प्रतिनिधित्व मिला है। उसमें ग्रामीण-नाग- 
रिक, वैज्ञानिक, धार्मिक, स्वामी-सेवक, देशी-विदेशी सब हैं, पर उन 
सब में ऐहिकता के प्रति इतना मोह है कि वे जीवन की साधारण 
परिस्थितियों से न तो आगे बढ़ते हैं और न ऊँचे उठते हैं। उनमें न 
तो आकर्षण है, न फुर्ती, न स्पंदुन, न विचारों का वेग, न परिस्थितियों 
की प्रेरणा ओर न मानसिक संघर्ष । उनके कथोपकथन में भी विशेष 
चमत्कार नहीं है। घटनाओं के वाह्म इन्द्र में वे अपने साधारण गुणों 
का विकास करते हैं ओर कही-कहीं अ्रपनीा आभा विखेर कर शान्त 
हो जाते हैं। उनके दृष्टिकोण में इतनी स्थूलता है कि वे 
हमें जीवन की गहराई में नहीं ले जाते। ऐतिहासिक पात्रों में कछ 
ही पात्र ऐसे हैं जो चरित्र-विकास की दृष्टि से खरे उतरते हैं। “हंस- 
मयूर! और/घूब की ओरः में वर्माजी को विशेष सफलता मिली है। 

सामाजिक नाअकों में 'खिलोने की खोज” उत्कृष्ट रचना है। इसमें 
डा० सलिल और सरूपा के चरित्र साधारण परिस्थितियों से ऊँचे 
उठे हैं। वर्माजी के पुरुष-पात्रों में जैसी विविधता ओर अनेकरूपता 
है, वैसी उनके नारी-पात्रों में नहीं है। नारी-पात्रों में से कुछ का संबंध 
राजवंश से है ओर कुछ का साधारण स्थिति के परिवारों से | 'हंस-मयूर' 
में सुनन्दा और तन्वी; फूलों की बोली? में कामिनी ओर माया; “बीरबल” 
में हसीना और गोमती; 'राखी की लाज' में चम्पा; खिलौने की खोज 
में रूपा, नीरा, नन्दिनी आदि नारी-यपात्रों की सृष्टि की गयी है। इन 
नारी-पात्रों में स्वाभाविक कोमलता है, जीवन का मिठास और माघुय 
है । इन्हें अपनी स्थिति का ज्ञान है और ये समय-समय पर पुरुष-पात्रों 
को प्रोत्साहित और उनका प्रथ-प्रदर्शन भी करती हैं। 'पूव की ओर' मे 
जंगली लड़की का; खिलोने की खोज?” में सरूपा का; “बाँस की फांस! 
में मंदाकिनी का और 'हंस-मयूर में सुनन्रा और तनन्‍्वी का चरित्र-चित्रण 
अच्छा हुआ है| इनमें नारी-हृदय की कोमल प्रवृत्तियाँ मिलती है | 

कठोर प्रकृति की नारियाँ वर्माजी के नाटकों में नहीं हैं | 

वर्मांजी ने अपने पात्रों के चरित्र-विकास में उन सभी उपायों 
का सफल प्रयोग किया है जो शास्त्रीय दृष्टि से मान्य हैं। पात्रों के 
संवाद, उनके संबंध में अन्य पात्रों के विचार, उनके काय-कला7, 
उनकी वेश-भूषा, उनकी रहन-सहन, उनकी भाव-सुद्रा, आदि सब चरित्र 
को समझाने में सहायक हैं। पात्र कहाँ हँसते हैँ, कहाँ गंभीर हो जाते 
हैं, कहाँ किस रूप में आते हैं और किस प्रकार आचरण करते है ! 
इन सब प्रश्नों के उत्तर में रंग-संकेत देकर रंगमंच-सं चालक की कठि- 
नाइयाँ दूर की गयी हैं ओर साथ ही पात्रों के चरित्र पर प्रकाश डाला 
गया है । 

[४] संवाद-योजना--वर्माजी की संवाद-योजना के तीन रूप हैं-- 
(१) कहीं संवाद वाद-विवाद का रूप धारण करते हैं, (२) कहाँ उससे 
किसी गत घटना श्रथवा वतमान परिस्थिति का परिचय मिलता है और 

(३) कहीं मनोवेगों का उतार-चढ़ाव | वाद-विवाद का रूप धारण करने 
वाले संवाद “लो भाई, पंचो लो”, 'कनेरः आदि में मिलते हैं। ऐसे संवादों 
में दलीलों की काट-छाँट, मीठी चुटकियाँ, एक-दूसरे को परास्त करने 
की भावना, संभाषण कला आदि तो मिलती हैं, सन के टिकाव का कोई 
साधन नहीं प्राप्त होता । दूधरे प्रकार के संवाद ऐसे हैं जो गत घटनाओं 
ओर वरतंमान परिस्थितियों का यथार्य परिचय कराते हैं। उनसे कथा-वस्तु 
में गति आती है और पात्र की स्थिति को समभने में विशेष सहायता 
मिलती है। तीसरे प्रकार के संवादों में मानव-मन की उथल-पुथल, 
विचारों की कमनीयता, भावों की सरसता और हृदय की तललीनता 
मिलती है। ऐसे संवाद प्रेम-प्रसंगों में ही आये हैं और उनसे कथा- 
वस्तु की प्रवाह को विशेष बल मिला है। पूर्व की ओर”, राखी की 
लाज?, बीरवल”, खिलौने की खोज” तथा “६हंस-मयूर' के संवादों में 
वर्माजी प्राण भरने में अधिक सफल हुए हैं। 

भाषा की दृष्टि से वर्माजी के संवाद बहुत सफल हैं। छोटे-छोटे 
वाक्यों में उनकी संवाद-योजना चुस्त और गठीली है। कब क्या कहना 
चाहिए. और किस भाषा तथा शेली में कहना चाहिए. १--इसका वर्माजी 
ने अपने संवादों में पूरा ध्यान रखा है | उनके सभी पात्र हिन्दी का 
प्रयोग करते हैं।कबीलाइयों की भाषा जैसी उखड़ी-पुखड़ी होनी चाहिए, 
वैसी ही है। इसी प्रकार ग्रामीणों की भाषा में साहित्यिक रस नहीं है | 
शिष्ट वर्ग के पात्रों की भाषा में साहित्यिकता मिलती है। नारी-पात्रों 
की भाषा में स्वाभाविक कोमलता है। अतएव स्पष्ट है कि वम्मांजी ने 
परिस्थिति, अवसर, आवश्यकता, पात्रों की योग्यता और देश-काल के 
अनुसार अपनी भाषा का <ंगार किया है। इससे उनकी भाषा में 
सजीवता, स्वाभाविकता और सरसता बराबर बनी रहती है। हंस-मयूर 
के संबांदों की भाषा श्रत्यन्त उत्कृष्ट और सजीव है। 

(५) देश-काल-योजना--वर्माजी के प्राय: सभी नाठकों में देश- 
कॉल की बड़ी छुन्दर योजना हुई है। अपने ऐतिहासिक नाटकों में 

उन्होंने जो चित्र उतारे हैं वे अपने युग का पूर्ण परिचय देने में समर्थ 
हैं। पूब की ओर”, हंस-मयूर”, “बीरबल”, “काँसी की रानी! इन सब 
नागकों में देश-काल का अच्छा चित्रण हुआ है । “पूव की ओर” और 
हंस-मयूर? प्राचीन काल की शासन-व्यवस्था, राजनीतिक दाँव-पंच, 
सामाजिक दशा तथा साहित्य ओर कला की उन्नति का ज्ञान कराने 
में अधिक समर्थ हैं | हंस-मयूर” में तत्कालीन जीवन की स्पष्ट माँकियाँ 
मिलती हैं। उस समय के भारत में धामिक संघर्ष का क्‍या रूप था ! 
बौद्ध, जैनी, वैष्णव, शेंव, कापालिक आदि के बीच किस प्रकार मगड़े 
होते थे !; हूणों के आक्रमण से देश में कैसी विधम राजनीतिक परिस्थिति 
उत्पन्न हो गयी थी ?; समाज की क्या दशा थी ?; साहित्य ओर कला ने 
कहाँ तक उन्नति की थी ६ वेश-भूषा कैसी थी !; अलंकार और आभूषण 
कैसे पहने जाते थे ?; गणतंत्र की क्या दशा थी १; चुनाव आदि किस 
प्रकार होते थे !; पंचायतें किस प्रकार अपना कार्य करती थीं ?; इन सत्र 
प्रश्नों के स्पष्ट उत्तर हमें हंस-मयूर” से मिल जाते हैं। इसी प्रकार 
<फूलों की बोली! और बीरबल! से मुसलिम-सम्यता का आभास मिल 
जाता है। इतिहास-प्रेमी होने के कारण वर्माजी इस कला में पटु हैं। 
उनमें एक विशेषता ओर है और वह यह कि उन्होंने ऐतिहासिक घटनाओं 
के आधार पर वर्तमान काल की समस्याओं का चित्रण बहुत कम किया है। 

वर्माजी के सामाजिक नाटक वतमान जीवन पर आधारित हैं। 
'राखी की लाज,? बाँस की फाँस,' खिलौने की खोज,” “कनेर', “पीले 
हाथः लो भाई पंचो लो” आदि में से कुछ का संबंध सामाजिक समस्याओं 
से है ओर कुछ का राजनीतिक-सतामाजिक समस्याश्रों से। (राखी की लाज?, 
'वाँस की फाँस', खिलौने की खोज” आदि विशुद्ध सामाजिक नाटक 
है। इनमें विवाह, जाति-पाँति, ऊंच-नीच, सामाजिक वैषम्य आदि को 
विशेष महत्त्व दिया गया है। कनेर,? “टंटागुरूट . और 'शासन का 
डंडा' में कुछ चलते-फिरते विषयों को स्थान मिला है। “लो भाई पंचो लो” 
में पंचायत की समस्‍्याएँ: हैं ।. इन नाटकों में व्तमान जीवन की गहरी 

समस्याएँ नहीं हैं | घटना-प्रधान होने के कारण इनके पात्रों में विशेष 
चमत्कार भी नहीं है | कुछ सुनी-सुनाई घटनाओं के आधार पर ही इन- 
की स्टष्टि हुई है और वह भी वाद-विवाद के रूप में ।इस प्रकार 'खिलोने 
की खोज” के अतिरिक्त, वर्माजी के अन्य सामाजिक नाटक, विशेष महत्त्व 
के नहीं । 

[६] अभिनय-योजना--वर्माजी के प्रायः सभी नादक अभिनेय 
हैं। उनके कई नाटक अमिनीत भी हो चुके हैं | उनका दृश्य-विधान इतना 
सरल, संवाद इतने संक्षित ओर चुस्त, तथा भाषा इतनी सजीव और 
स्वाभाविक है कि रंगमंच पर किसी प्रकार की कठिनाई नहीं होती। रंग- 
संकेतों की सृष्टि भी अमिनय में विशेष रूप से सहायक है। फिल्मी-कला 
से प्रभावित कुछ दृश्य ऐसे अ्रवश्य हैं जो रंगमंच से नहीं दिखाये जा 
सकते, पर उनके कारण विशेष वाधा भी नहीं पड़ती। कथा-वस्तु, चरित्र- 
चित्रण तथा नाव्य-कला की योजना कहीं भी अभिनय में वाघक नहीं है। 

[७] संगीत-योजना--वर्माजी ने अपने नाटकों में आवश्यकता 
और अवसर के अनुकूल गीतों का भी आयोजन किया है। बाँस की 
फाँस!, 'फूलों की बोली? “नीलकंठ”, हंस-मयूर”, 'खिलोने की खोज” और 
“राखी की लाज? में छोटे-छोटे गीत मिलते हैं। ऐसे गीत कहीं नेपथ्य से 
आर कहीं रंगमंच से गवाये गये हैं | कहीं-कहीं बुन्देलखंडी गीतों को भी 
उचित स्थान मिला है | नीलकंठ” में मिखारी कबीर की वाणी गाते 
है। वर्माजी के स्वरचित गीतों में विशेष मादंव और तन्मयता नहीं है ! 
गीत के साथ नृत्य का भी सफल आयोजन है। 

[८] रस-योजना --वर्माजी के नाटकों में शास्त्रीय दृष्टि से रस- 
योजना का कोई क्रम नहीं है । पाश्चात्य नाव्ए-कला के अनुसार उनके 
नाटक सोदेश्य हैं जिनमें झसत्य पर सत्य की और अन्याय पर न्याय 
की विजय घोषित की गयी है। 'हंस-मयूर? में वीर और «ंगार रसों को 
स्थान मिला है। राखी की लाज” और “खिलौने की खोज” में श्वंगार 
की प्रधानता है। 'काश्मीर का काँटा? में वीर रत का ओज है। “बीरबल” 
में हास्य रस प्रमुख है। 

अब हम वर्माजी की भाषा श्रोर शैली पर विचार करंगे। वर्माजी 
आरंभ से ही हिन्दी-प्रेमी हैं। उन्होंने संस्कृत-साहित्य का भी अध्ययन 
किया है। इसलिए वह अपनी भाषा में संस्कृत के 
वर्माजी की तत्सम शब्दों का प्रयोग बड़ी सफलता से करते पाये 
भाषा-शैली जाते हैं | उनकी भाषा में उनका शब्द-चयन विचारों 
और भावों का यथार्थ प्रतिनिधित्व करता है। व्याव- 
हारिक दृष्टि से उनके शब्द-चयन में उद्‌ -फारसी के भी शब्द रहते हैं। 
फरेब, गलत, काफी, शायद, रिश्वत, यक्कीन, अ्रजादी आदि ऐसे अनेक 
उदू -फारसी के शब्द उनके संवादों से एकत्र किये जा सकते हैं। इनके 
अतिरिक्त देशज शब्दों का भी प्रयोग उनकी भाषा में मिलता है। मुर- 
झुरी, नंगाकोरी,भमरभराते आदि ऐसे ही शब्द हैं। इन शब्दों के 
प्रयोग से भाषा का रूप कहीं भी विक्वत नहीं हुआ है | वर्माजी व्याव- 
हारिक भाषा के पत्तपाती हैं। वह अपनी भाषा में संस्कृत के तत्सम शब्दों 
का प्रयोग करते समय भाषा की व्यावहारिकता पर मी ध्यान रखते हैं । 
वर्माजी की भाषा सर्वत्र एक-सी नहीं है। देश-काल और पात्र के 
अनुसार उनकी भाषा परिवतित हुई है। उनके सभी पात्र नागरिक भाषा 
का प्रयोग करते हैं । ऐसी माघा अ्रवसर ओर आवश्यकता के अनुसार 
कहीं साहित्यिक है ओर कहीं अ्रसाहित्यिक । ग्रामीण पात्रों-द्वारा उन्होंने 
जिस भाषा का रूप प्रस्तुत किया है, वह बोलचाल की भाषा होने पर 
भी साहित्यिक नहीं है। सभ्य और शिक्षित पात्रों के दो वर्ग हैं--एक 
तो वह जो पौराणिक अ्रथवा हर्ष-काल के पूज के पात्रों से संवंधित है और 
दूसरा वह जो मुसलिम-सम्यता के अभ्युदय से आधुनिक काल तक के 
पात्रों को अपने में स्थान देता है। इन दोनों वर्गों की माषा में पर्याप्त 
अन्तर है| हंस-मयूर! की भाषा बीरबल” की माषा से नितान्त मिन्न 
है। कनेर? के रॉवर्ट और जैकसन अच्छी हिन्दी बोलते हैं। वे विदेशी 
से नहीं जान पड़ते । 
वर्माजी की भाषा प्रवाहपूर्ण, प्रभावोत्पादक, प्रसंगानुकूल, सरस 

संयत और श्लील होते हुए भी कलात्मक नहीं है । उपतमें कहीं-कहीं ही 
नाठकत्व और कवित्व का संयोग हुआ है। इसके अतिरिक्त, संवादों की 
भाषा में जैवी चुस्ती ओर जैसा भाव-सौंदर्य होना चाहिए. वैसा नहों है ! 
उनकी भाषा में संकोच की अपेक्षा विस्तार अधिक है। उसमें भावों की 
गंभीरता ओर तल्लीनता का अभाव है| अनेक स्थलों पर उनके वाक्य 
अंगरेजी के अनुवाद से प्रतीत होते हैं जो न तो सरस हैं ओर न प्रवाह- 
पूर्ण। कहीं-कहीं शब्दों का अनुपयुक्त प्रयोग भी खटकता है ओर व्याकरण- 
संबंधी अशुद्धियाँ भी मिलती हैं। कहावतों का प्रयोग उन्होंने अवश्य 
किया है और उनसे उनकी भाषा को पर्याप्त शक्ति मिल्ली है । 

वर्माजी की शेंली चार प्रकार की है--(१) भावात्मक, (२) आलं- 
कारिक, (३) व्यंगात्मक और (४) वर्णनात्मक । इन शैलियों का संक्षिप्त 
परिचय इस प्रकार है ;-- 

(१) भावात्मक शैज्ञी--प्रेम-प्रसंगों के श्रन्तगंत इसी शैली को 
महत्त्व दिया गया है। यह शैली सरस, आकर्षक और प्रवाहपूर्ण है। 
इसमें भावनाश्रों का वेग भी है ओर हृदय की व्याकुलता भी। 'हंस-मयूर” 
में इस शैली का स्वस्थ और सुन्दर प्रयोग हुआ है। पात्रों के भावुक 
हृदय की सारी सरसता इस शैली का प्राण बन गयी है और उसमें 
दशक और पाठक तन्‍्मय हो जाता है। वर्माजी की यह शैली अपने 
प्रसाद ओर माथुय गुणों के कारण अत्यन्त सफल है । वीर रस के चित्रण 
में श्रोजपूर्ण शैली भी हृदय को उत्साह से भर देती है । 

(२) आलंकारिक शेली--प्रकृति-चित्रण में इस शैली का प्रयोग 
किया गया है। इससे नाटकीय वातावरण का निर्माण करने में वर्माजी 
को विशेष सहायता मिली है। वर्माजी इस कला में दक्ष हैं। वह 
वातावरण का चित्रण बड़े कोशल से करते हैं और उसका संश्लिष्ट चित्र 
उतारते हैं। इसी प्रकार उनके मानवीय व्यापारों और आकतियों,के चित्र 
भी प्रभावोत्पादक होते हैं। ऐसे चित्रों को उतारते समय वह उपमा 
श्र उत्प्रेत्ञा का सह्ारा त्ेकर उन्हें स्पष्ट कर देते हैं। 

(३) व्यंगात्मक शैली--हास-परिहास के अवसरों पर व्यंगात्मक 
शैली का प्रयोग किया गया है। “बीरबल” में इस शैली को विशेष रूप से 
स्थान मिला है। इसमें हास्य के साथ-साथ व्यद्भ भी रहता है। 
वाग्वैदग्थ इसकी विशेषता है। वर्माजी का हास्य अद्व ह्वस्य नहीं है। इसी 
प्रकार उनके व्यंगों में भी विशेष कचोट नहीं है | हास्य और बव्यंग की 
साधारण परिस्थितियों का ही वह चित्रण करते हैं | इस प्रकार के चित्रण 
में उनकी शब्द-योजना और वाक्य-योजना सरस और हृदय को शुद- 
गुदानेवाली होती है । 

(४) बर्णनात्मक शैल्ञी--घटना-प्रधान प्रसंगों के चित्रण में इसी 
शैली का प्रयोग हुआ है | इस शैली में साहित्यिकता अवश्य है, कवित्व 
अथवा नायकीय छुटा इसमें नहीं है । ऐसा लगता है कि दो शिक्षित 
पात्र आपस में कहीं बातें कर रहे हैं। “इसलिए यह शैली स्वाभाविक 
तो है, पर सरस और रंगमंच के उपयुक्त नहों है। यह शैली उपन्यास में 

अच्छी लगती है। 

उपयक्त विवेचन से स्पष्ट है कि नाटकीय संवादों में माषा का जैसा 
कलात्मक रूप होना चाहिए वैसा वर्माजी के नाटकीय संवादों में नहीं है । 
उन्होंने अधिकांश अपने उपन्यासों की भाषा-शैली को अपने नाटकों में 
स्थान दिया है । इससे उन्हें कहीं सफलता मिलो है और कहीं नहीं भी 
मिली है| नायक में सबत्र व्यावहारिक भाषा को स्थान देना कला की 
दृष्टि से उचित नहीं जान पड़ता | 


दे 
सेठ गोविन्ददास 
जन्म सं० १६५३ 





सेठ गोविन्ददास कोरे राजनीतिज्ञ ही नहीं, चोटी के साहित्यकार 
भी हैं। उनके व्यक्तित्व में इन दोनों रूपों की बड़ी सफल प्रतिष्ठा हुईं है। 
उनके देश-प्रेम ने साहित्य प्रेम को ओर साहित्य-प्रेम 
सेठजी का ने देश-प्रेम को प्रेरणा दी है । बचपन से ही साहित्य के 
महत्त्व ग्रति उनका विशेष अनुराग है। उपन्यास-रचना से 
उनके साहित्यिक जीवन का प्रादुर्भाव होता है । इसके 
बाद उन्होंने कविताएँ भी कीं और नाटक भी लिखे । नाटक-रचना में उन्हें 
विशेष सफलता मिली | इसलिए उपन्यास और कविता के ज्षेत्रों को छोड़ 
कर उन्होंने इसी ओर ध्यान दिया। हिन्दी और हिन्दी के द्वारा 
बंगला तथा अँगरेजी-नाथकों का उन्होंने अच्छा अध्ययन किया । सें० 
१६७४ में उन्होंने विश्व-प्रेम' नाटक लिखा जो शारदा-भवन पुस्तका- 
लय के वार्षिकोत्सव के अवसर पर सफलतापूर्वक खेला भी गया। 
इससे हिन्दी-जगत में उन्हें विशेष सम्मान मिला । पं० माधवराव सप्रे 
तथा पं० विष्णु दत्त शुक्क से उनकी साहित्यिक प्रवृत्ति को पर्यात्त प्रोत्साइन 


